

لابیوں نہت

# غذالہ

ناؤل

کرشن چند

6 00

لابیوں نہت

غدار  
ناول

g aile  
g aile g aile  
g aile g aile  
g aile

(2)

# غَلَّ

کرشن چندر

سکھ

نیا ادارہ \* لاہور

جملہ حقوق محفوظ

بار دوم : ۱۹۷۹ء

طابع و ناشر : مشتاق احمد چودھری  
نیا ادارہ ، مویرا آرٹ پریس ، لاہور

اس ناول کے تمام واقعات و کردار فرضی ہیں - کسی  
قسم کی مشابہت کے لیے مصنف یا ناشر ذمے دار نہیں -

عاشق ترے عدم کو گئے کس قدر تباہ  
پوچھا ہر ایک نے یہ مسافر کہاں کے ہیں  
(داع) (داغ)

سکھ

# پہلا باب

و اگست ۱۹۳۷ء کے میں اپنے نہال میں تھا۔ میرا نہال  
لے گاؤں میں ہے۔ لاہ گاؤں قلعہ موبہا سنگھ میشین کے  
سب ہے۔ میشین سے کوئی پون میل سوا میل کا فاصلہ ہوگا۔  
لے گاؤں میں ہم براہمنوں کی آبادی زیادہ ہے۔ ان کے بعد  
یوں کے گھر ہیں۔ سب سے کم آبادی مسلمانوں کی ہے۔  
میرا نہال گورو گو سائیوں کا گھر کھلاتا ہے اور براہمنوں میں  
سب سے اونچا ہے۔ ہزاروں سال سے ہم لوگ اسی گاؤں میں آباد  
ہیں۔ کہتے ہیں کسی زمانے میں ان سارے علاقے پر ہمارا راج  
تھا۔ اب بھی لاہ گاؤں کی سب سے اونچی حویلی ' محلہ '  
کھلاتی ہے۔ اسے رہمال براہمنوں نے اپنے عروج کے زمانے  
میں تعمیر کیا تھا۔ حویلی کیا ہے، پرانے زمانے کا ایک  
قلعہ سا ہے؛ جس کے شمال مغرب میں ریتلی ٹیلوں اور کاتر کی  
ماری ہوئی بنجر زمینوں کا ایک سلسلہ چلا گیا ہے؛ جہاں صرف  
خار دار گھاس اگتی ہے اور لمبے لمبے سرکنڈوں کے جھنڈ کے  
جهنڈ اپنی لانبی لانبی سفید خوشوں والی کاغذیان لہرائے زمین  
سے اگتے ہیں اور جب ہوا سرسراۓ ہوئے ان میں سے گزری ہے  
تو وہ ایک مرے سے دوسرے سرے تک یوں ڈولتے ہیں جیسے  
لق و دق صحراء میں شتر مرغوں کے جھنڈ کے جھنڈ پر پھیلانے  
بھاگے جا رہے ہوں۔ مجھے سرکنڈوں کے جھنڈ بہت پسند ہیں۔

## غدار

میں اور شاداں دوپھر میں ، جب اُس کی اسان سو جاتی تھی۔  
 یہیں ملا کرتے تھے حالانکہ محلان کی حوالی کے بڑے دروازے  
 کے سامنے جو کچا پیٹا جاتا تھا وہ کماد کے زرخیز کھیتوں  
 سے ہو کر گزرتا تھا ۔ جن دنوں کا میں ذکر کر رہا ہوں اُ  
 دنوں کماد کی فصل جوان اور قد آور ہو چکی تھی اور اُس  
 سرسبز فصیلیں بہت سے منچلے عاشقوں کو پناہ دیتی تھیں  
 مجھے اور شاداں کو سرکنڈے کے جھنڈے ہی پسند تھے کیون  
 جب ہم باتیں کرتے کرتے خاموش ہو جاتے تھے اور شادا  
 کے بھورے بالوں کی ایک لٹ اُس کے گورے ماتھے پر بد  
 جاتی تھی اور اُس کی بڑی بڑی آنکھوں میں حیرت اور اُداسہ  
 کے مانے الجھنے لگتے تھے تو اُس وقت خاردار گھاٹس ، کانوں  
 اور سرکنڈوں میں گزرنے والی ہوا کچھ عجیب طریقے سے ہمارے  
 دلوں سے سرگوشیاں کریں تھی اور اُس کی میٹھی میٹھی صداوں  
 میں نادیدہ سپنوں کے گھنگھروں بجنے لگتے تھے ۔ اُس کی ریشمی  
 سرسرابیٹ میں ان سندر کمپانیوں کی بازگشت سنائی دیتی تھی  
 جب محبت پر دیوار ، پر فصیل ، پر خلیج پہاند گئی تھی اور  
 تاریک افق پر ایک رنگین دھنک بن کر لمراٹی تھی ۔ سرکنڈوں  
 میں تو ہوا باتیں کرتی ہے لیکن کماد کے کھیت میں تو یوں  
 گھٹ کے رہ جاتی ہے جیسے اُسے پر لحظہ سماج کا اور مذبب کا  
 اور پرانے اعتقادات کا ڈر ہو ! اور جس جگہ ہوا تک ڈرمے وہاں  
 عشق کیا پہنچے گا ؟ اس لیے ہم لوگوں نے سرکنڈوں کے جنگل  
 میں پناہ لی تھی جن کی سفید ریشمی کلغہاں پتلے لانیے نارک  
 تنوں کیے اور کھڑی ہمارے عشق کی طرح معروف نظر آئی تھیں ۔

## غدار

دو اگست کی دوپہر کا ذکر ہے ۔ ہمارے پیچھے سرکنڈوں کا جنگل تھا اور جنگل کے پیچھے ہمارا گاؤں تھا اور ہمارے سامنے دور تک پہلی ہوئی میلوں بنجر زمین تھی جسے کرنے مار دیا تھا ۔ صبح بارش ہو چکی تھی لیکن آہمن پر سفید بادل مرغوں کی طرح سینہ پھیلاتے اپنے ہوٹے میں بارش کے دانے چھپائے اب بھی کہیں کہیں چل رہے تھے ۔ ہوا میں پانی کی نمی تھی اور مٹی کی سوندھی سوندھی سہک ۔ اور دور مغربی افق پر روشنی کچھ ایسی بلکی تھی ، اتنی شفاف تھی گویا ابھی لگھل کر کسی قومی قبضہ کو جنم دے گی ۔

میرا ہات شاداں کے ہات میں تھا اور ہم دونوں اس افق کو یوں دیکھ رہے تھے جیسے امید ایک مسافر ہو اور اسی شفاف راستے سے ادھر آنے والی ہو ۔

میں نے شاداں کا ہاتھ آہستہ سے دبایا اور امن سے کہا :

”ایک دن تم مجھے بھول جاؤ گی !“

شاداں کے سینے سے ایک آہ بھری مگر وہ خاموش رہی ۔ امن نے اس سوال کا کوئی جواب نہ دیا ۔ اور وہ اس سوال کا جواب نہی کیا دیتی جو ابتدائے آفرینش سے عورت مرد سے اور مرد عورت سے پوچھتا چلا آیا ہے ؟

کتنا پرانا سوال ہے لیکن ہر بار کتنا نیا معلوم ہوتا ہے ۔ معلوم ہوتا ہے جیسے آج پہلی بار پوچھا گیا ہے ۔

میں نے پھر کہا : ”ایک دن تمہاری شادی ہو جائے گی ۔“

”ہاں ۔ میری شادی ہو جائے گی ۔ اور بالکل ایسی طرح

## غدار

پوگی جس طرح تمہاری ہو چکی ہے ۔ ”

اُس نے آہستہ سے ، میری طرف دیکھئے بغیر ، کہا ۔ اُس کی نگاہیں ابھی تک اسی افق پر گزی تھیں ۔

”میری شادی تو میرے ماں باپ نے مجھن ہی میں کر دی تھی ۔“ میں نے احتجاجاً کہا ۔

شاداں بولی : ”اور تم کیا سمجھتے ہو میں اپنی صرفی سے شادی کر سکوں گی ؟“  
میں نے سر جھکا لیا ۔

  
شاداں نے اُنق سے نگاہیں پٹا لیں ، جیسے وباں سے مایوس رہنے کے پڑھے ہو ۔ پھر اُس نے میرے جھکتے ہوئے اُداس چہرے کو نہوڑی سے پکڑ کے اونچا کیا ۔ پھر اُس نے اپنے گلابی رخسار میرے رخساروں سے لگا دیے اور دھیمے دھیمے بڑے پیار اور مضبوطی سے بولی :

”یوں تو میری شادی بھی ہو جائے گی اور مجھے بھی ہوں گے میرے اور میں اُن کے لیے ایک اچھی ماں ، اپنے خاوند کے لیے ایک نیک اور اطاعت شumar بیوی بھی بن جاؤ گی اور میرا گھر پوگا اور زندگی کی ماری خوشیاں جو ایک عورت چاہتی ہے وہ مجھے نصیب ہوں گی مگر کہیں پر میرے اندر ، میرے بہت گھبرے اندر اور میری کوکھ سے بھی بہت دور اندر ، جہاں کہیں عورت کی روح رہتی ہے ، وباں تم ہمیشہ موجود رہو گے !“

”تم مجھے یاد کرو گی ؟“

## عَدَار

شاداں کچھ کہنے والی تھی کہ اتنے میں دور کمیں سرکندوں کے جھنڈ میں سرسرابٹ ہوئی اور وہ ایک دم خاموش ہو گئی - اور ہم دونوں اس سرسرابٹ کو سانس روک کر سترے لگئے ، فکر اور حیرت کے ساتھ - کیونکہ اس وقت ادھر کوئی نہ آتا تھا -

سرسرابٹ جب قریب آئے لگی تو ہم دونوں نے ایک دوسرے کو اشارہ کیا اور اپنی جگہ سے اُنہ کھڑے ہوئے اور دبے پاؤں چل کر جھنڈ کے دوسری طرف ہو گئے -

یکایک سرسرابٹ ایک خاص جگہ پر چل کر رک گئی ،

مہر کسی نے کہا :

”السلام عليکم !“

”وعليکم السلام -“

شاداں نے دوسری آواز پہچان لی - وہ چیخ مارتے ہی والی تھی کہ میں نے جلدی سے اُمی کے مہن پر باتھ رکھ دیا - دوسری آواز میں نے بھی پہچان لی تھی - یہ اُس کے بھائی طفیل کی آواز تھی - طفیل اور شاداں دونوں لاہور کالج میں پڑھتے تھے اور گرمیوں کی چھٹیوں میں یہاں ، اپنے گاؤں میں ، آتے ہوئے تھے -

پہلی آواز والے مرد نے کہا : ”مجھے چک تارہ سے پیر قلندر شاہ نے بھیجا ہے -“

”کون پیر قلندر شاہ ؟“

”وہی ذبر گنج والے پیر قلندر شاہ -“

## غدار

”کیا پیغام ہے؟“

”وہ پیغام نمبردار مربلند کے نام ہے۔“

”میں مربلند کا بیٹا طفیل ہوں۔“

نووارد کچھ دیر تک چپ رہا، پھر آہستہ سے بولا:

”پیر قلندر شاہ نے کھلوایا ہے آپ لوگوں نے ابھی تک لالہ کاؤں میں وہ سلسلہ شروع نہیں کیا ہے۔ یہ غلط بات ہے۔

پندرہ اگسٹ کی رات تک سب فیصلہ ہو جانا چاہیے۔“

”کیسا فیصلہ؟“

”پیر قلندر شاہ نے کہا ہے پندرہ اگسٹ تک کاؤں میں جتنے ہندو جوان ہیں ان سب کو قتل کر دیا جائے۔ جتنی جوان عورتیں ہندوؤں کی یہاں پر آکھی ہو چکی ہیں یا ہو رہی ہیں یا آس پاس کے علاقوں سے آ رہی ہیں ان سب کو رکھ لیا جائے۔ البتہ بڑھے مردوں، عورتوں اور بچوں کو چھوڑ دیا جائے۔“

شاداں میرے سینے سے زور سے لگ گئی۔ ہم دونوں کے دل دھک دھک کرنے لگے۔ ہم دونوں نے ایک دوسرے کی طرف دیکھا اور زور سے ایک دوسرے کے ساتھ چٹ گئے۔

تھوڑی دیر کے بعد طفیل بولا: ”ایک پیغام میرے باپ نے بھی تمہارے پیر قلندر شاہ کے نام دیا ہے۔“

”وہ کیا ہے؟“ نووارد بولا۔

”میرے باپ نے کہا ہے یہ کام ہم سے نہ ہوگا۔ صدیوں

## غدار

سے ہم لوگ اسی گاؤں میں رہتے چلے آئے ہیں، ہم سے یہ کام  
نہ ہوگا۔“

”اُس صورت میں ہم چک تارہ والے خود آ کے یہ کام  
کریں گے۔“ نووارد نے طفیل کو دھمکی دیتے ہوئے کہا۔  
طفیل چپ رہا۔ بہت دیر تک سرکنڈوں کے جنگل میں خاموشی  
دہی۔ آخر نووارد نے سکوت توڑتے ہوئے کہا：“اچھا تو  
میں جاتا ہوں۔“

دو انسانوں کے قدم سرکنڈوں کے جنگل میں الگ الگ  
سمت کو گھومیے اور ہم سے دور ہوتے گئے۔ تھوڑی دیر کے بعد  
جنگل میں سنائی چھا گیا۔

میں نے جلدی سے شاداں کے سینے سے الگ کرتے  
ہوئے کہا：“اب تم فوراً گھر چلی جاؤ۔“

وہ زور سے میرے سینے سے چھٹ کر بولی:

”نهیں، نہیں۔ میں نہیں جاؤں گی۔ جہاں تم جاؤ گے وہاں  
جاؤں گی!“

میں نے ایک پھیکی مسکراہٹ سے مسکرا کر کہا：“تم  
نے سب کچھ سن لیا ہے نا؟“

”نهیں، نہیں۔“ وہ متوضش نگاہوں سے میری طرف دیکھتے  
ہوئے بولی：“وہ ایسا نہیں کر سکتے! — سچ! وہ ایسا نہیں  
کر سکتے! ! ہم سب لوگ تو اسی دھرقی کی اولاد ہیں۔“

”دھرقی تو کبھی زبر نہیں اگلتی شاداں۔ دھرقی سے تو

## غدار

ہری ہری کونپلیں ہی پھوٹتی ہیں - لیکن تم نے دیکھا ہو گا کہ جب بامہ کی مسموم ہوائیں چلنے لگتی ہیں تو آن کی آن میں ہری بھری کھیتیاں اجڑ جاتی ہیں ! اس میں دھرقی کا کیا قصور ؟ ”

شاداں نے سر جھکا لیا - میں نے اُسے اپنے آپ سے الگ کرتے ہوئے کہا : ”تم جلدی سے گھر جاؤ ورنہ غضب ہو جائے گا - مینکڑوں بار ملنے پر بھی جس چیز کا فیصلہ نہ ہو سکا اُس کا آج کیا راستہ نکلے گا - وہ لوگ بہت چالاک ہیں شاداں - وہ لوگ جو ہمارے ملک کے نکڑے کرنے جا رہے ہیں سب سے پہلے انہوں نے ہمارے دل کے نکڑے کیے تھے ! تقسیم تو پہلے دلوں ہی سے شروع ہوتی ہے ! ”

”یہ بات تم مجھ سے کہہ رہے ہو ؟“ شاداں شکایتا بولی -

”تم سے نہیں ، شاید یہ بات میں اب سرکندوں کے جنگل سے کہہ رہا ہوں - اُس راستے سے کہہ رہا ہوں جہاں امید کبھی میرے لیے مسافر بن کر نہ آئے گی ! اب تم جلدی سے اپنے گھر جاؤ - میں محلان میں جا کے خبر کرتا ہوں !“

شاداں روپ ہوئی چلی گئی - میں نے محلان میں جا کے سب کو خبر کر دی - کئی دنوں سے لالہ گاؤں میں آس پاس کے گاؤں سے براہمنوں اور کھتربیوں کی بیابت لڑکیاں جمع ہو رہی تھیں - یہ خبر سنتے ہی ایک کھرام مج گیا - تھوڑی دیر میں نمبردار سر بلند دوڑتا دوڑتا ہمارے گھر آیا - وہ میری نافی ماتا ایشور کو رکھ بڑی عزت کرتا تھا - میزی نافی گاؤں کی سب سے بڑی بوڑھی تھیں اور گاؤں میں کیا ہندو ، کیا مسلمان ، کیا

## غدار

سکھ، کوئی ان کا کہا نہ ٹال سکتا تھا۔ ان کی عمر پچامی برس کی تھی مگر وہ تقریباً سو برس کی نظر آتی تھیں۔ انہوں نے آتے ہی نمبردار کو آڑے ہاتھوں لیا:

”وے سر بلند۔“ نافی نے نمبردار کو گالی دے کر کہا،

”تیرے سر میں خاک! یہ میں کیا منتی ہوں؟“

مر بلند نے آ کے ماتا ایش کور کے پاؤں چھوٹے، بولا:

”اماں! ہم تیرے بیٹھے ہیں۔ چک تارہ والے ہمارے جیتے جی

ام کاؤں کی بھو بیشیوں کی طرف آنکھ اُنہا کرنہیں دیکھ سکتے!

بستی کے سارے مسلمانوں کا یہ متفقہ فیصلہ ہے!

سوکھتے ہوئے ہونٹوں پر خوشی کی مسکراہیں دوڑ گئیں۔

ماتا ایش کور جانتی تھیں کہ نمبردار سر بلند کبھی جھوٹ نہیں

بولتا۔ اُنہیں اطمینان ہو گیا۔ اور جب اُنہیں اطمینان ہو گیا

تو سب کو اطمینان ہو گیا۔ بندھے ہوئے بستر پھر کھول ڈالے

گئے۔ پوٹلیوں کا سامان باہر نکلا گیا۔ ادھیر عمر کی عورتیں

چولیے چکی میں لگ گئیں اور جوان بھوئیں آئیں دیکھ کر اپنی

بڑی بڑی آنکھوں میں کاجل لگانے لگیں اور اپنی خوبصورتی پر

خود ہی شرم اکر گھونگھٹ کی اوٹ میں چھپنے لگیں!

دو تین دن اطمینان سے گزرے۔ کسی قسم کا کوئی

ناخوشگوار واقعہ نہیں ہوا۔ پندو مسلمان مل کر کاؤں کے ارد گرد

پھرہ دیتے تھے۔ پریشانی کی بات تھی تو یہی تھی کہ لالے کاؤں

میں آس پاس کے علاقوں سے براہمنوں اور کھتھریوں کے خاندان

پناہ لینے کے برابر چلے آ رہے تھے۔ کہیں پر کوئی جھگڑا

## غدار

نہ ہوا تھا لیکن ، جیسے طوفان کی آمد سے پہلے بُرندے ہوا  
مونگھ کر اپنے گھونسلے چھوڑ کر مختلف سمت کو اڑنے لگتے  
ہیں ، اسی طرح سے چاروں طرف سے لالے گاؤں میں بندوؤں کے  
قائلے امڈے چلے آ رہے تھے ۔

پانچ اگست کی شام کو گاؤں چک تارہ کی طرف سے ڈھول  
پیشے جانے لگے ۔ ڈھولوں کی آواز بلند تر اور قریب تر ہوئی  
گئی ۔ محلات کے اندر عورتیں چیخیں مار کر رونے لگیں ۔  
بہت سی عورتیں بیہوش ہو گئیں ۔ بچوں بالوں نے رو رو کر  
کھراں مچا دیا ۔ عین اسی وقت نمبردار مربلند نے آ کر کہا :  
”چک تارہ سے پانسو مسلمانوں کا جتنا آ رہا ہے ۔ ہم لوگ  
مداخلت کرنے والے کل پچاس مسلمان ہیں ۔ میں اب آپ کو بھا  
نہیں سکتا ۔ آپ لوگ اپنی اپنی فکر کیجیے ۔“

مربلند کے جانے کے بعد وہ بھگدڑ ہمی ہے کہ میں آپ کو  
بتا نہیں سکتا ۔ ماں بیٹی کو بھول گئی اور بیٹی باب کو اور  
باب اپنی اولاد کو ۔ جدھر جس کے سینگ سائے محلات سے  
بھاگ کر چل دیا ۔ تھوڑی دیر میں محلات کی عالی شان حوالی  
ویران تھی ۔ صرف ایک اندھیرے کونے میں نانی پلنگ پر  
چپ چاپ لیٹی تھیں ۔ جب میں ان کی پائینتی کے قریب آ کر  
کھڑا ہوا تو وہ بولیں :

”وے متهن سڑیا توان نئیں گیا؟“

”نانی ماں میں تمہیں لے کے جاؤ گا۔“

”کیسے لے کے جائے گا ، میں تو چل نہیں سکتی ۔“

## غدار

”میں تمہیں اپنے کندھے پر بٹھا کے لے جاؤ گا۔“  
 ”جب میرے اپنے بیٹھے مجھے نہیں لے گئے تو تو کیا لے  
 جائے گا!“ بوڑھی نافی آبدیدہ ہو کر بولیں -  
 ”میں لے جاؤ گا۔“ میں نافی کے قریب گیا تاکہ انھیں  
 اپنے کندھے پر اُنہاں لوں -

”خبردار جو مجھے ہاتھ لگایا! مجھے یہیں رہنے دے!  
 ڈھولوں کی آواز قریب ہوئی جا رہی تھی -  
 ”مگر نافی ماں یہ آواز نہیں سنتی ہو - وہ لوگ قریب  
 آمر ہے ہیں -“

”میں ذرا اونچا سنتی ہوں -“ نافی ماں بولیں -

”اور بھگوان کرے جو میں سنتی ہوں وہ کبھی نہ سن  
 سکوں - تم مجھے یہیں چھوڑ دو اور چلے جاؤ - وہ مجھے کچھ نہ  
 کہیں گے - پیر قلندر شاہ! ہونہ، پیر قلندر شاہ کا بچہ، وہ آئے  
 تو ذرا میرے سامنے؟ جب وہ پیدا بھی نہ ہوا تھا، جب اُس  
 کی ماں کا یاہ ہوا تھا، میں خود چک تارہ گئی تھی اور اُس کی  
 ماں کو شادی کا جوڑہ شگن میں دیا تھا - وہ آئے تو سہی  
 میرے سامنے؟“

”مگر نافی ماں!“

”تم چلے جاؤ - میں تم سے کہتی ہوں - اپنا خون میرے  
 سر مت چڑھاؤ - میں زیادہ بات نہیں کر سکتی!  
 نافی ماں نے پلٹھ کر پلنگ پر کروٹ لے لی اور میری طرف

## غدار

پیٹھے کر لی - اور میں سر جھکا کر محلان سے باہر نکل گیا .....  
 بڑے دروازے سے باہر نکل کر میں پیٹھے پر ہو لیا جو  
 کہادوں کے بیچ میں جاتا تھا - یکایک مجھے کچھ یاد آیا اور میں  
 پیٹھے سے پلٹ کر محلان کے دوسری طرف چلا گیا ، جدھر سرکنڈوں  
 کے جھنڈ تھے - اب ڈھولوں کی آواز کے ساتھ ساتھ اللہ اکبر  
 کے نعروں کی آواز بھی صاف صاف منافی دینے لگی تھی -  
 اللہ اکبر یعنی خدا بہت بڑا ہے ؛ اور انسان بہت چھوٹا ہے :  
 تنگ نظر ، کمینہ اور نفرت کا بندہ ہے اور تہذیب کے اونچے  
 سے اونچے منارے پر چڑھ کر بھی وہ اپنی بد فطرت کا اظہار  
 کرنے سے نہیں چوکتا کیونکہ وہ محض ایک انسان ہے ، خدا  
 نہیں ہے - اس لیے میں نے ان نعروں کو کوئی اہمیت نہ دی اور  
 آخری نظر ڈالنے کے لیے سرکنڈوں کے جھنڈ کی طرف چلا گیا  
 جہاں میں اور شاداں دوپہر میں بیٹھا کرتے تھے لیکن اب  
 وہاں کوئی نہ تھا - میں نے بڑی حسرت سے اس جگہ کو دیکھا -  
 یوں تو اُس جگہ میں کوئی خاص بات نہ تھی ؟ ایک ریتلہ ما  
 ٹیلا تھا جہاں ہم دونوں بیٹھا کرتے تھے - سامنے بنجر زمین  
 تھی - افق مثیالی بادلوں سے گھرا ہوا تھا - یہاں کچھ بھی تو  
 نہ تھا - لمبھاتے ہوئے پیڑ ، خوبصورت پھول ، رنگین شفق ،  
 آبشار ، پھاڑ ، پانی ، جھیل - کچھ بھی نہ تھا جن سے اس زمین  
 پر شاعری ہوتی ہے - پھر بھی یہ جگہ جنت کا نکڑا کیوں  
 معلوم ہوتی تھی ؟

”شاداں ! شاداں ! !“ میں نے آپستہ سے آواز دے کر کہا -  
 ہمارے ملنے کا یہی قاعدہ تھا - وہ آ کے سرکنڈوں میں چھپ

## غدار

جاتی تھی اور جب میں آتا تھا تو اُسے آواز دیتا تھا اور وہ سرکنڈوں سے نکل کر میرے گلے سے لگ جاتی تھی ! مجھے معلوم تھا وہ امن وقت یہاں نہیں ہے ، پھر بھی میرے صدی دل نے پکارا :

”شاداں ! شاداں !!“

مگر وہاں کوئی نہ تھا - جہنم خاموش کھڑا تھا - سرکنڈوں کی کلگیوں پر شام کی سیاہی بکھرتی جا رہی تھی - میں جلدی سے وہاں سے بھاگ کھڑا ہوا اور قلعہ موبہا منگھے کے ریلوے سٹیشن کی طرف دوڑنے لگا - اگر میں رات کے سارے آئندے بھرے کی کاڑی پکڑ کر نارووال چلا جاؤں تو مجھے نارووال سے لاہور جانے والی connecting ٹرین مل جائے گی ! لاہور میں میرے پتا جی رہتے تھے !

کوئی پون گھنٹے کے بعد میں چکر کاٹ کے قلعہ موبہا منگھے کے سٹیشن پر پہنچا تو تاریکی خاصی بڑھ چکی تھی - سٹیشن کے قریب بڑا کایک بہت بڑا درخت تھا جس کے درجنوں ڈال زمین پر لشکر ہوئے تھے - یہاں پر بہت اندریا تھا اور اندریہ میں عجیب طرح کے سائے حرکت کرتے ہوئے نظر آتے تھے -

ہر قدم پر موت نظر آتی تھی - میں ہمت کر کے آگے بڑھ گیا - یکایک ایک سایہ بڑے کے ایک ڈال کے پیچھے سے مجھ پر لپکا - میں نے پلٹ کر مدافعت کے لیے اپنا ہاتھ اٹھا لیا تو شاداں بھاگتی ہوئی میری بانہوں میں آگئی - اُس کے بال بکھرے ہوئے تھے - اُس کی قمیص کی آستین پہنچی ہوئی تھی اور

## غدار

وہ ننگے پاؤں بھاگتی ہوئی آئی تھی -

اُس نے جلدی جلدی سے کہا : ”میں نے طفیل سے سب کچھ کہا دیا ہے - وہ تمہیں لاہور حفاظت سے پہنچا دے گا -“  
”طفیل مجھے جان سے نہیں مار دے گا؟“

”نہیں - کیونکہ میں نے اُس سے وعدہ کر لیا ہے کہ میں اُس کے دوست آفتاب سے شادی کر لوں گی جو ایک مدت سے مجھ سے شادی کرنا چاہتا ہے !“ وہ جلدی جلدی گھبرائی ہوئی کہہ رہی تھی اور اُس کی سانس پہلوی ہوئی تھی -

”مگر طفیل کہاں ہے؟“

”سامنے سٹیشن پر تمہارا راستہ دیکھ رہا ہے - لاہور پہنچ کر وہ تمہارے پاتھ کا لکھا ہوا خط میرے نام لانے گا - اگر وہ خط نہ لایا تو اپنی جان لے لوں گی !“ یکایک وہ رک گئی -  
پھر ایک سرد آہ بھر کر بولی : ”اب تم جاؤ !“

یکایک جیسے زمین میرے پاؤں تلے سے نکل گئی ہو -  
یکایک میری ٹانگوں نے جواب دے دیا اور میں وہیں زمین پر بیٹھ کر شمشاد کی ٹانگوں سے لپٹ کر رونے لگا -

”میں کیسے جاؤں ؟ تجھے چھوڑ کر کیسے جاؤں ! شاداں !  
نہیں میں نہیں جاؤں گا -“

وہ بولی : ”اٹھو ، یاد کرو - تمہارے بیوی اور بیٹے بیں ،  
سماں اور باباں بیں ، بہنیں اور بھائی بیں - ان سب کی حفاظت  
تمہارے ذمے ہے !“

”جہنم میں جائیں سب لوگ !“ میں نے روئے ہوئے کہا ،

## غدار

”میں یہیں رہوں گا۔ میں مسلمان ہو جاؤں گا اور تم سے شادی کر لوں گا!“

”پھر میں تمہاری عزت نہیں کروں گی!“ شمشاد نے آپستہ سے کہا۔ پھر وہ جھکی اور اُس نے بٹے پیار سے مجھے زمین سے اُنہا لیا اور ایک بچے کی طرح مجھے اپنے سینے سے لگا لیا اور اپنی نرم ہتھیلوں سے میرے آنسو پونچھنے لگی، اور اُس کی آنسوؤں میں بھیگی ہوئی نگائیں مجھ سے کہہ رہی تھیں :

”آؤ! آج آخری بار میں اپنے ہاتھوں سے تمہارے آنسو پونچھے دوں کیونکہ اس کے بعد تمہارے آنسوؤں سے میرے ہاتھ کبھی گیلے نہ ہوں گے۔ زندگی بھر تم میرے لیے روتے رہو گے اور زندگی بھر میں تمہارے لیے روئی رہوں گی۔ اور ہمارے بہتے ہوئے آنسو مات ممندر بن کر ہو۔ میں ایک دوسرا سے دور سکر دیں گے مگر اس دوری کے باوجود مجھے یہ بھی معلوم ہے کہ اس خوب صورت اداؤں والی زندگی میں تم خوب صورتی اور محبت اور شفقت کے ہر مہربان موڑ پر مجھے یاد آؤ گے۔ شام کے جھٹپٹے میں جب میں اپنے پیارے شوہر کو گرم گرم کھانا کھلاؤں گی تو تمہیں یاد کروں گی۔ اور رات کی تنهائی میں جب اپنے بچے کو سینے سے لگا کر اُسے لوری دوں گی تو تمہیں یاد کروں گی۔ اور جب میں ختم ہو جائے گا، جب زندگی کے سارے فرض پورے ہو جائیں گے، جب موت میری پلکوں کے و آخری بار چھوئے کے لیے آئے گی اُس وقت بھی میں تمہیں یاد کروں گی۔ اور میرے آخری مانس میں، دل کی آخری دھڑکن میں اور ہونٹوں کی آخری جنبش میں تم دعا بن کر

## غدار

آ جاؤ گے اور میری روح میں سا جاؤ گے !

”یاد..... یاد..... یاد اگر دولت ہوئی تو آج دنیا میں  
کوئی غریب نہ ہوتا ! محبت کے لیے کوئی ترستا نہ رہتا !“  
شمشاد نے خود ایک بار مجھ سے کہا تھا۔ مگر آج میں نے اسے  
اپنے آنسو پونچھنے دیے۔ اُس کے گلے سے لگ کر اُسے پیار  
کر لیا اور پھر اپنا ہاتھ اُس سے چھڑا کر مٹیشن کی طرف  
بھاگ کیونکہ گاڑی آؤٹر سکنل کے قریب آ چکی تھی ۔

مٹیشن کی سیڑھیوں پر چڑھتے چڑھتے میں نے مڑ کر دیکھا:  
بڑ کے سایوں میں شاداں چپ چاپ کھڑی تھی اور دور پر مے  
 محلان کی حوالی میں ڈھول گونج رہے تھے اور محلان سے پرے  
 ہارا سرکنڈوں کا جنگل جل رہا تھا !

دوسرا باب

لاہور میشن پر پہنچا کر طفیل نے مجھے کہا : ”سور دے پڑ  
بد تھی براہمن اگر شاداں نے مجھ سے قسم نہ لی ہوئی تو میں  
گاڑی ہی میں تجھے ختم کر دیتا ۔ لے اس کاغذ دے پڑے نے  
خیریت دی خبر لکھ دے ۔ ہور کچھ نہ لکھنا ۔ نئیں نے گردن  
اڑہ دیوان گا !“

میں نے ڈرتے ڈرتے شاداں کو پنسل سے لکھا :

شاداں تیرے بھائی نے مجھے لاہور تک  
خیریت سے پہنچا دیا ہے ۔ جب تک زندہ  
رہوں گا تیرا احسان مانوں گا !

بیج ناتھ

طفیل نے آخری فقرہ پنسل سے کاٹ دیا ۔ ”اس کی کیا  
ضرورت ہے ؟“ پھر اُس نے کاغذ تھ کر کے جیب میں ڈالا اور  
میری طرف دیکھ کر شدید دھمکی آمیز لہجے میں بولا : ”لے ،  
اب بھاگ جا ۔ میری نظر سے دور ہو جا ۔ تجھے دیکھ کر میری  
آنکھوں میں خون اُترتا ہے ۔ کتنا باہمنا !“

میں جلدی سے اُس سے الگ ہو گیا اور میشن سے باہر آ کر  
تانگے میں بیٹھ گیا اور تانگے میں بیٹھ کر شاہ عالمی آیا ۔  
شاہ عالمی کے دروازے پر تانگے والے نے مجھے اُثار دیا ۔ وہ

## غدار

شہ عالمی کے اندر جانے سے انکار کرتا تھا - چنانچہ میں پیدل  
ہی اندر کو ہو لیا اور سرکی بندان دی گلی سے ہو کر سوتھ منڈی  
میں اپنے گھر کی طرف چلا - یہاں راستے میں ایک لڑکا کبھی  
میرے آگے کبھی میرے پیچھے چلنے گا -

میں نے اُس سے کہا : "میں جو اکیلا یہاں گھوم رہا  
ہوں میں بھی تیار ہوں - بس اتنا سوچ لینا ! "

میری یہ بات سن کر وہ لڑکا رفو چکر ہو گیا اور میں اپنے  
گھر کی جانب گھوم گیا - گھر پر جا کر دیکھا تو دروازے پر  
تالا پڑا ہے - گھر میں کوئی نہ تھا - ماں نہ باب ، بھائی نہ  
بہن - بیوی بچے سب غائب تھے - اور یہ بھی پتہ نہ چلا کہ  
وہ لوگ کہاں گئے ہیں کیونکہ آس پاس کے سب گھروں پر  
تالے پڑے تھے - چاروں طرف ہو کا عالم طاری تھا - اب میں  
جاوں تو کہاں جاؤں ؟ کچھ سمجھہ میں نہ آیا - ایسی مصیبت  
میں آنسو بھی نہیں آتے ، بس حلق خشک سا ہونے لگتا ہے -  
میں نے بڑی شکل سے اپنے منہ کا لعاب اندر نگلا ، ادھر ادھر  
دیکھا اور پھر گلی کی ایک شکستہ سوری کا ایک پتھر اُنہا کے  
اُس سے گھر کا تالہ توڑ لیا اور اندر داخل ہو گیا -

گھر بھائیں بھائیں کر رہا تھا - سب قیمتی سامان غائب  
تھا - وہ لوگ کام کا سب سامان لے گئے تھے - میں نے کچن  
میں جا کے دیکھا - برتن تو تھے مگر کھانے کی کوئی شئی نہ  
تھی - میں نے نل کھول کر پانی پیا اور پھر اوپر کی منزل میں  
ایک چارپائی پر دراز ہو گیا - رات بھر میں اوپر کی منزل میں  
کبھی سوتا رہا کبھی جا گتا رہا - رات میں کبھی تو ایسا سنائی

## غدار

پو جاتا جیسے اس شہر کے سارے لوگ مر گئے ہوں ، کبھی ایسی چیخیں سنائی دیتیں جیسے عالم نزع میں بکرے چیخا کرتے ہیں ۔ کہیں پر گولیوں کی آواز سنائی دیتی ، چاروں طرف پٹاخے سے چھوٹنے لگتے پھر یکاک قبر کی سی خاموشی چھا جاتی ۔

ایک دن اور ایک رات میں اپنے گھر میں چھپا رہا ۔ آخر جب بھوک نے بہت زور مارا تو پھر باہر نکل کھڑا ہوا ۔ راستے میں کسی نے مزاحمت نہیں کی ۔ چلتے چلتے میں سوتھی منڈی سے لوہاری گیٹ ، لوہاری گیٹ سے بھائی گیٹ ، بھائی گیٹ سے بادشاہی مسجد کی طرف آگیا ۔ کیوں آگیا ؟ یہ تو مجھے معلوم نہیں ۔ وہاں سے پیرا منڈی چلا گیا ۔ پیرا منڈی میں انور کتاب والی سے کتاب لے کے کھانے لگا ۔ انور کتاب والی نے مجھے پہچان لیا ۔ اُس نے مجھے آنکھ ماری مگر کچھ کہا نہیں کیونکہ دو تین مشتبہ قسم کے مسلمان اُس کی دکان سے کتاب لے رہے تھے ۔ جب وہ لوگ چلے گئے تو اُس نے کھرا کر مجھ سے کہا : ”پنڈت جی ! آپ یہاں کہاں ؟ خدا کے لیے بھاگ جائیے ! ”

”کہاں جاؤ ؟“ میں نے بڑی ماہوسی سے پوچھا ۔

انور نے نا امیدی سے سر بلایا ۔ پھر یکاک اُس کی سمجھ میں کچھ آگیا ، بولا : ”ارے آپ کے دوست میان ، حاجی اور بُرک ، تاجی کے ہاں گانا سن رہے ہیں ۔ آپ وہاں چلے جائیے ۔“

میں نے میان کا نام من کر انور سے زور کا مصافحہ کیا ۔

ارے مجھے اس مصیبت میں میان یاد ہی نہ رہا ! میان کی اور

## غدار

میری گاڑھی چھنتی تھی - میان ، حاجی ، برک اور میان روز رات کو چوکڑی جاتے تھے -

میں عقب کی سیڑھیاں اوپر چڑھ کر دوسرا منزل پر تاجی کے کمرے میں داخل ہوا - اندر حاجی ، برک اور میان بیٹھے پی رہے تھے اور تاجی پار سنگھار کیئے ، چودھویں کا چاند بنے ، گا رہی تھی - مجھے دیکھ کر اُس کا رنگ فق ہو گیا - حاجی کا چہرہ بھی پیلا پڑ گیا مگر کمال ہے اور شاباش ہے میان کے کہ وہ اٹھ کر میرے گلے سے لپٹ گیا اور برک نے بھی میرا ہات پکڑ کر اپنے پاس بٹھا لیا -

میان نے پوچھا : "کہاں سے آ رہے ہو ؟"  
میان نے اُسے ساری بپتا کمہ منائی -

تاجی بولی : "آپ پنڈت جی کو یہاں سے لے جائیے - اگر کچھ ہو گیا تو میں ذمہ دار نہیں ہوں - "

میان نے تاجی کے بھائی سے تمد مانگا اور ایک قرافقی مستعار لی اور مجھے پہنائی - پھر ہم سب لوگ تاجی سے رخصت ہو کر سیڑھیوں سے نیچے اتر آئے اور اترنے ہی میان کی کار میں بیٹھے گئے - میان نے تیزی سے اپنی گاڑی چلانی اور بھارت نگر میں مجھے اپنے گھر لے آیا - بھارت نگر میں ریلوے سٹیشن کے قریب ہی میان کی دو منزلہ کوٹی تھی -

جب میں نے بھابھی کو آداب کیا تو وہ بھونپکی می رہ گئی ، کچھ بولی ہی نہیں ، چپ چاپ مجھے دیکھنے لگی ؛ جیسے کسی انسان کو نہیں کسی مردے کو دیکھ دیتی ہو -

## غدار

مجھے کچھ عجیب سا محسوس ہوا کیونکہ دس برس تک میری اور میاں کی میٹل پینٹ کی کمپنی میں حصے داری رہی تھی اور گو اب میں نے اُس سے الگ ہو کر اپنی پبلشنگ کمپنی کھول لی تھی مگر ہم دونوں کے دل کبھی الگ نہ ہوئے تھے اور دونوں گھروں میں سکرے عزیزوں اور رشتے داروں کی طرح بیوہار ہوتا تھا اور شادی بیاہ میں ، دکھ میں مگرے عزیزوں کی طرح بھاجیاں تقسیم ہوتی تھیں - اس لیے اس وقت بھابھی کا آٹرا ہوا چہرہ اور پھیکا ، بے مزہ سلوک دیکھ کر میرا دل اندر سے بیٹھ گیا مگر میں نے اپنی مایوسی کو اپنی مسکراہٹ میں چھپا لیا - پھر میاں جلدی سے مجھے وباں سے اوپر کی منزل کے ڈرائنس روم میں لے گیا - حاجی اور برک بھی ہمارے ماتھ تھے - اُتار کے تپائی پر رکھ دی اور سر پلا کر بولا :

”غضب کر دیا تم نے بیچ - ایسے موقع پر لاہور آئے ہو جب محلے محلے میں آگ اور فساد سے خون کی ہولی کھیلی جا رہی ہے - ہندو مسلمان کی جان کا اور مسلمان ہندو کی جان کا بیاسا ہو رہا ہے -“

میاں نے میاں سے کہا : ”ارے چھوڑو یار - ہمیں ہندو مسلمانوں سے کیا لینا - شراب منکارو -“

میاں نے وہیسکی کی بوتل کھولی - ہم چاروں بیٹھ کر پیتے لگے - ہم چاروں کئی سالوں کے پنے والے تھے - اکٹھے پنے والے تھے - اکٹھے گانا سننے والے تھے - اکٹھے دادِ نشاط دینے

## غدار

والے تھے مگر آج رنگ ہی نہیں جا - کسی کی پنسی میں  
وہ بات ہی نہ تھی - بیچ بیچ میں خاموشی کے ایسے لمبے وقفے  
آتے تھے کہ دم گھٹنے لگتا تھا - مجھے ہزاروں شعر شاعروں کے  
یاد تھے اور میرا گلا بھی اچھا تھا مگر آج کسی کو کچھ  
اچھا ہی نہ لگ رہا تھا - محفلِ اکھڑی اکھڑی سی تھی -  
کبھی کبھی حاجی مجھے ایسی نکاپوں سے گھورتا کہ مجھے اپنے  
گلے پر چھری چلتی ہوئی معلوم ہوتی - حاجی میرا بھی بہت یار  
تھا مگر کبھی کھل کے طبیعت نہیں ملی اُس سے - بیچ میں  
ہمیشہ ایک دیوار می تھی - میان اور برک کے ماتھے میں نے کبھی  
اُس طرح محسوس نہیں کیا - شراب کے دور جب چلتے تھے تو  
بیچ بیچ میں مجھے حاجی کی طنزیہ مسکراہٹ عجیب طریقے سے  
پریشان کر دیتی تھی -

ہونہ ! ہو سکتا ہے میرا واہمہ ہو - حاجی میرا برسوں کا  
دوست ہے ! آج تک کوئی غلط بات اُس نے مجھ سے نہیں کی -  
مجھے معلوم ہے درپرده وہ میری اور میان کی دوستی سے جلتا  
ہے کیونکہ حاجی بھی میان کو بہت چاہتا تھا اور برک بھی -  
لیکن میان کو تو ساری دنیا چاہتی تھی - اُس کا بے فکرا  
کھلنٹرا بن ، اُس کی دولت ، اُس کی فیاضی ، اُس کی بے ریا محبت  
ہر ایک کو میان سے محبت کرنے پر مجبور کرتی تھیں - لیکن  
میان اپنے دوستوں میں صرف مجھے سب سے زیادہ چاہتا تھا -  
میان کے دوسرے دوستوں نے تو اسے قبول کر لیا تھا مگر حاجی  
کے متعلق مجھے ہمیشہ سے یہی خیال رہا کہ اُس نے دل سے کبھی  
اُس حقیقت کو قبول نہیں کیا ہے -

## غدار

کوئی دس بھرے کے قریب حاجی نے اجازت چاہی ۔ میان نے اسے رکنے کے لیے کہا مگر وہ اصرار کر کے اُنھے گیا ۔ برک بیٹھا رہا مگر حاجی کے جانے کے آدھے گھنٹے یا پون گھنٹے کے بعد وہ بھی معدرت کر کے اُنھے گیا ۔

حاجی اور برک کے چلے جانے کے بعد میں نے ، میان نے ، بھابھی نے اور اُن کے دو بیوں طارق اور تنسیم نے کھانا کھایا ۔ طارق کی عمر اُنھے سال کی ہے اور تنسیم کی چھ سال کی ۔ دونوں مجھے چاچا کہتے ہیں ۔

• کھانا کھانے کے بعد میں دیر تک طارق اور تنسیم کے کھانیاں سناتا رہا ۔ کوئی گیارہ بھرے کے قریب دونوں بھرے وپس کھانیاں سنتے ستھنے صوفی پر سو گئے اور ہم لوگ انہیں سوتے ہی میں اُنھا کر اُن کے کمرے میں لے گئے اور انویں سلا آئے ۔

اس کے بعد میان نے اپنی بیوی سے کہا : "آج میں یچ کے کمرے میں اوپر کی منزل میں موقوف گا ۔"

اس کی بیوی نے کوئی اعتراض نہ کیا اور ہم لوگ اُنھے کر اوپر کی منزل کے بیڈ روم میں آگئے ۔ میں جانے کتنی راتوں کا جا گا ہٹا تھا ، بستر پر پڑتے ہی سو گیا ۔ پھر مجھے یاد نہیں کیا ہٹا ، کیا نہیں ہٹا ۔ کبھی کبھی خواب کے عالم میں مجھے ایسا محسوس ہٹا جیسے لوگ میار کا دروازہ پیٹ رہے ہیں ، جیسے لوگوں کا ہجوم میان کے دروازے پر چلا رہا ہے ، جیسے کوئی کھسپر کر رہا ہے ۔ پھر جیسے کوئی زور زور سے رو رہا ہے ۔

## غدار

پھر یکایک میری آنکھ کھل گئی ۔

میں نے دیکھا تو میان اپنے استر پر موجود نہ تھا ۔ کمرے میں چاروں طرف خاموشی تھی ۔ کہیں سے کوئی آواز نہ آ رہی تھی ۔ میں نے غسل خانہ کھول کے دیکھا ، میان اس میں بھی نہ تھا ۔ میں نے دھیرے سے دروازہ کھولا تاکہ آبٹ نہ ہو اور ننگے قدموں چل کر کمرے کی باہر کی سیڑھیوں پر پہنچا ۔ یوں تو چاروں طرف خاموشی تھی مگر رات کے سنائے میں نیچے کی منزل سے باتوں کی آواز آ رہی تھی ۔

میں دبے قدموں نیچے اتر گیا ۔

میان اپنی بیوی کے کمرے میں تھا ۔ کمرے کا پٹ تھوڑا سا کھلا تھا ۔ میں دیوار سے لگ کر اُن کی باتیں سننے لگا ۔

میان کی بیوی کہہ رہی تھی :

”تمہیں کوئی حق نہیں ہے اُسے یہاں رکھنے کا !“

”میں کیا اُسے بلانے گیا تھا ؟“

”میں کچھ نہیں جانتی ۔ تم اُسے غندوں کے حوالے کر دو۔“

”زندگی بھر کی دوستی پر خاک ڈال دوں ! یہ انسانیت ہے ؟“

”اور کوئی راستہ بھی نہیں ہے .....“ میان کی بیوی نے چلا کے کہا ، ”اور کوئی راستہ نہیں ہے ۔ تم نے اگر اُسے غندوں کے حوالے نہ کیا تو میں تمہارا اور اُس کا ، دونوں کا ، خون پی جاؤں گی !“

## غدار

میان کی بیوی نے اپنے لمبے لمبے ناخن ہوا میں لہرائے۔ وہ اُس وقت مجھے ایک چڑیل اور ڈائیں معلوم ہوئی۔ اُس نے میان کو کالر سے پکڑ لیا : ”جاوہ اُسے غنڈوں کے حوالے کر دو۔“

میان اُس کے بستر سے اُنہا۔ اُس نے قریب کی ایک دراز کھول کر ایک پستول نکلا اور پستول نکال کر کمرے کے دروازے کی طرف بڑھنے لگا کہ میں جلدی سے پلٹ کر سیڑھیاں چڑھ کے اوپری منزل میں اپنے کمرے میں آ کے اپنے بستر پر لیٹ گیا۔ دل دھک دھک کر رہا تھا۔ مجھے ایسا معلوم ہوتا تھا جیسے میان پستول لیجے مجھے مارنے کے لیجے میرے سربانے کھڑا ہے۔

یکایک مجھے سیڑھیوں پر میان کے قدموں کی چاپ منائی دی۔

قدم میرے دروازے پر آ کر رک گئے۔

میری سانس حلق میں انکنے لگی۔

میان نے بینڈ گھایا اور دروازہ کھولنے کے بجائے کنجی گھایا کر بند کر دیا۔ کمرے میں تاریکی تھی اور میں بجلی جلانا بھی نہ چاہتا تھا۔ میں آہستہ سے اپنے بستر سے اُنہ کر اکٹوں ہو کر دروازے کی طرف گیا اور پردے کے پیچھے سے بینڈ گھایا کے آہستہ سے دیکھا۔ بینڈ پلتا نہ تھا۔ میان نے دروازہ باہر سے بند کر دیا تھا۔

اتھے میں میان نے باہر سے ایک سگریٹ سلائیا اور میں نے اُس کی روشنی میں دیکھا کہ میان کا چہرہ زرد اور ستا ہٹا ہے۔

## غدار

اور اس کے بات میں پستول کانپ رہا ہے -  
میں نے اپنے دل میں سوچا کم بخت مجھے اندر بند کر کے  
خود باہر غنڈوں کا انتظار کر رہا ہے -

رات بھر میاں کمرے کے باہر پستول لے کر ٹھلتا رہا -  
ایک پلک نہیں سویا - رات بھر میں بھی جاگتا رہا - اب آنکھوں  
میں نیند کیسے آتی - جب صبح کاذب ہوئی تو میاں نے کنجی  
گھا کے دھیرے سے میرا کمرہ کھولا - میں دیک کر اپنے بستر  
میں لیٹ گیا - میاں نے مجھے جہنجھوڑ کر جگایا -

میں نے کہا : ”کیا ہے میاں؟“

”اُنھو ، چلو -“

”کہاں؟“

”تم چلو تو میں بتاتا ہوں -“

”ٹھہرو ، منہ بات تو دھو لوں -“

”اس کی ضرورت نہیں -“ میاں بولا ، ”دیر ہو جائے گی -  
فوراً چلو -“

میں نے شب خوابی کے کپڑے اتار کر دوسرے کپڑے  
پہن لیے اور میاں کے ساتھ ہو لیا -

میاں کے پاتھ میں ابھی تک پستول تھا -

ہم دونوں نیچے اترے تو بھا بھی کو میں نے آداب کیا  
مگر انہوں نے میرے آداب کا کوئی جواب نک نہ دیا - میں  
نے دیکھا بھا بھی کی دونوں آنکھیں سوچی ہوئی ہیں ।

## غدار

دھر کے دروازے پر میاں کی ہڈن کھڑی تھی - کامی  
دونوں طرف چڑھے ہوئے تھے - میں اور میاں ساتھ گاڑی  
میں بیٹھے - راستے میں کوئی بات نہیں ہوئی - میاں کا چہرہ  
سمخت اور خشونت آمیز تھا - اُس کے چہرے کو دیکھ کر مجھے  
کسی قسم کی بات کرنے کی جرأت ہی نہیں ہوئی -

میاں کی پٹسن سیدھی ریلوے سٹیشن کی طرف بو لی -

”ہم کہاں جا رہے ہیں؟“

”لاہور ریلوے سٹیشن -“

”مگر میں لاہور ریلوے سٹیشن جا کر کیا کروں گا؟ میں  
تو اس مصیبت میں تمہارے پاس رہنے کے لیے آیا تھا -“

” المصیبت یہ ہے کہ میں تمہیں اپنے پاس رکھ نہیں سکتا!“

گاڑی سٹیشن کی پورچ میں آکر رک گئی - میاں مجھے  
جلدی سے اندر لے گیا اور مجھے تین مو روپے دے کے کہنے لگا :  
”اب تم فرست کلاس کے مسافر خانے میں بیٹھو اور مجھے بتا دو  
تم کہاں جانا چاہتے ہو - میں تمہیں ٹکٹ لا کے دیتا ہوں -“

”میں کہیں نہیں جاؤں گا -“ میں نے چلا کے کہا ، ”میں  
لاپور میں رہوں گا - لاہور - جو نیرا وطن ہے -“

”تم نہیں رہ سکتے - وہیں جاؤ جہاں تمہارے مان باب ،  
بھائی ہیں ، بیوی بچے گئے ہیں -“

”میرا سب کچھ لاہور ہی میں ہے -“ میں نے تقریباً زندہ  
ہوئے گلے سے کہا ، ”میاں ، تمہیں معلوم ہے کہ میں لاہور  
کے بغیر زندہ نہیں رہ سکتا - مجھے لاہور سے عشق ہے !“

## غدار

”عشق میں جدائی بھی تو ہوتی ہے۔“ میان کے چہرے پر ایک خشک مسکراہٹ میں آفی جس سے دیکھ کر میں بانگل آگ بکولا ہو گیا۔

”مجھے نہیں معلوم تھا تم اس قدر کمینے اور رذیل نکلو گے۔“ میں نے میان سے غضبناک لہجے میں کہا، ”رات کو میں نے بھابھی کو کہتے سنا تھا کہ بیچ ناتھ کو غنڈوں کے حوالے کر دو۔ مجھے نہیں معلوم تھا تم لوگ اس قدر متعصّب .....“ میان نے ماہیوسی سے سر بلایا اور کہنے لگا : ”رات کو اگر میں تمہیں غنڈوں کے حوالے کر دیتا تو ایک احمق سے پیچھا چھوٹ جاتا !“

”کیا کہہ رہے ہو تم ؟“

”تمہیں معلوم نہیں ہے۔ رات کو حاجی نے یہاں سے جانے کے بعد غنڈے میرے گھر پر بھیج دیے تھے اور انہوں نے آکر بار بار ہمارا دروازہ پیٹا۔ وہ لوگ مصر تھے کہ میں تمہیں ان کے حوالے کر دوں۔“

”تم نے پستول چلا دیا ہوتا۔“ میں نے کہا۔

”آن کے ہاس بھی پستول تھے۔ اور میں اکیلا تھا اور وہ بیس تھے۔“

”پھر ؟“

”پھر میں نے ایک چال چلی اور میں نے ان سے کہا کہ میں صبح کو پنڈت کو تمہارے حوالے کر دوں گا۔ زندہ یا مردہ !“

## غدار

”وہ مان گئے؟“

”ہاں - مگر چلتے وقت میرے دونوں بھے اپنے ساتھ لے گئے -“

”طارق اور تنسیم؟“ میں نے چلا کر کہا -

”ہاں ! بطور یہ غال وہ انہیں ساتھ لے گئے ہیں - شاید یہ سوچ کر کہ اگر میں صبح کو تمہیں اُن کے حوالے نہ کروں تو .....“

”نہیں ، نہیں -“ میں چلا یا - اور میں نے میان کے پاؤں پکڑ لیے ، ”مجھے لے چلو -“ میں نے چلا کے کہا ، ”مجھے ان غنڈوں کے حوالے کر دو !“

میان کے ہونٹ کاپ رہے تھے - معلوم ہوتا تھا وہ ابھی رو دے گا - تھوڑی دیر چپ رہا ، پھر یکایک وہ اپنے پاؤں چھڑا کر پلٹا اور بھاگنا ہوا میشن کے باہر جا کر بُسن کو تیزی سے چلا کر نظروں سے غالب ہو گیا -

میں تھوڑی دور تک اُس کے پیچھے بھاگا مگر جب گاڑی نظر وہ سے اوچھل ہو گئی تو پلٹ کر میشن کے اندر آ گیا - کچھ دیر تک پتھر کا بتنا ایک جگہ کھڑے کا کھڑا رہ گیا - اب جاؤں تو کہاں جاؤں ! اور اپنے آپ کو حوالے کروں تو کس کے حوالے کروں ! آخر یہ سوچ کر ایک بزدل کی طرح اپنے دل کو ڈھارمن دے دی کہ وہ غنڈے میان کے بیچوں کے ساتھ ایسا ملوک نہ کریں گے ! ایسا ظلم تو نہ کریں گے کہ ایک بندوں کی جان کے بدلے دو معصوم مسلمان بیچوں کی جان

## غدار

لے لیں ! حالانکہ اس وحشت کے دور میں مبھی کچھ ممکن ہے ،  
مگر .....

میں یہی سوچتا ہؤا فرمٹ کلام کی کینٹین کی طرف مئ ربا  
تھا کہ ادھر سے ایک آدمی آتے ہی مجھ سے زور سے یہ کہتا  
ہؤا لپٹ گیا :

”ارے پنڈت جی ! تم کہاں ؟“

میں نے دیکھا تو شاہد تھا - شاہد لاہور سٹیشن پر ٹی - ٹی -  
تھا اور اپنا پرانا یار تھا - شاہد کی آنکھیں مجھے پہچان کر مسیرت  
سے چمک اٹھی تھیں مگر میں اس عالم میں اپنا نام سن کرو  
چونک گیا -

اس موقع پر کسی کا کسی کو ہندو نام سے پکارنا گویا  
موت کو دعوت دینا تھا - میں نے اپنی انگلی اپنے ہونٹ پر  
رکھی اور ادھر ادھر دیکھ کر کہا : ”مشش - خدا کا شکر ہے  
کسی نے سنا نہیں !“

شاہد شرمندہ ہو گیا : ”ساری ، مجھے خیال نہیں رہا ،  
دost !“

شاہد نے بہت بہت مع اف چاہی - مجھے اپنے کین میں  
لے گیا - چائے پلانی - پھر اس نے مجھ سے پوچھا : ”اب تم  
کہاں جاؤ گے ؟“

میں نے شاہد سے کہا : ”میں آیا تو تھا اپنے گھر - مکر  
یہاں آ کر معلوم ہؤا کہ سب لوگ یہاں سے بھی بھاگ چکے  
ہیں - کچھ دیر اپنے دost کے ہاں نہہرا اور اس کے لئے مصیبت

## غدار

کا باعث بنا - اب سوچتا ہوں گاؤں جاؤں ، شاید میری بیوی مجھے  
وپس پر ہوں گے - ”

”تمہارا گاؤں کہاں ہے ؟“ شاہد نے مجھ سے پوچھا -

”کوئی سودکان !“

”کوئی سودکان کہاں ہے ؟“

”کوئی سودکار تھصیل شکر گڑھ میں ہے اور تھصیل  
شکر گڑھ ضلع گوردار پور میں ہے -“

شاہد نے فوراً کہا : ”تو تم براستہ نارووال جاؤ گے -  
ٹھیک ہے - میں تمہیں ٹکٹ لائے دیتا ہوں - تمہری دیر میں  
گاڑی جانے والی ہے -“ اُس نے گھری دیکھ کر کہا اور ٹکٹ  
لانے چلا گیا -

کاڑی نارووال کو چلنے لگی تو میرے ذہن میں پنجابی کے  
دو بول یوں چمک گئے جیسے اندهیری رات میں کسی کی آنسوں  
سے بھری ہوئی دو آنکھیں چمک جائیں :

گڈی آئی ، گڈی آئی

نارووال دی

بڈھڑے دی داڑھی وج

اگ بال دی !

اور یکایک میری آنکھوں میں آنسو آ گئے - اور یکایک  
مجھے ایسا محسوس ہوا جیسے پنجاب ایک بوڑھا ہے ، ایک سفید  
ریش کسان ہے جس کی داڑھی میں ترقہ پردازوں نے آگ

## غدار

لگا دی ہے - پنجاب جل ربا ہے اور اُس کی عزت اور حرمت  
جل رہی ہے اور وہ سفید ریش بڈھا بے بس اور مجبور ہو کر اپنی  
جهریوں کی پوٹ میں چھپی ہوئی آنکھوں سے آنسو پونچھ رہا ہے  
اور سر پلا پلا کر بھرائی ہوئی آواز میں کہہ رہا ہے .....  
گذی آئی ، گذی آئی

نارووال دی

بڈھڑے دی داڑھی وج

اگ بال دی !

تيسرا باب

تارووال سے ہو کر میں میشین دربار صاحب کرتار پور پر اُتر گیا۔  
 میشین دربار صاحب کرتار پور سے کوئی سود کان ڈیڑھ میل کے  
 غاصبے پر ہے۔ یہاں سے میں پیدل اپنے گاؤں کو ہو لیا۔ کہادوں  
 کی فصل کا زمانہ تھا۔ چاروں طرف ہری بھری کھیتیاں نظر آتی  
 تھیں۔ ٹاپلیوں کے جہند میں مویشی سر جھکائے بیٹھے تھے یا  
 گھام چر رہے تھے۔ دور افق کے جھملاتے ہوئے دھنڈکوں  
 میں سورج غروب ہو رہا تھا اور دور کسی جاث کا گیت فضا  
 میں گونج رہا تھا۔ کوئی اور موقع ہوتا تو مجھے یہ سب کچھ  
 بہت بھلا معلوم ہوتا۔ مگر میرے کپڑے گندے اور میلے کچیلے  
 تھے اور پھٹے ہوئے تھے۔ میری داڑھی بڑھی ہوئی تھی اور  
 میرے ذہن میں آک آگ سی لگی ہوئی تھی۔ اس لیے مجھے کچھ  
 اچھا نہ لگا۔ یہ سرسبز کھیتیاں ہر موڑ پر مجھے حملہ آوروں کی  
 کمین گاپیں معلوم ہوئیں۔ مویشیوں کی جھکی جھکی گردنیں  
 مجھے حیزان اور درد میں ڈالتی ہوئی معلوم ہوئی۔ اور جب  
 تان مجھے دکھ اور درد میں ڈالتی ہوئی معلوم ہوئی۔ میرے  
 سر سے یکایک راج ہنسوں کی ایک ڈار اپنے سپید پر  
 جھلاتے ہوئے گزر گئی تو یکایک میری آنکھوں میں آنسو  
 آگئے۔ تم کدھر جا رہے ہو سفید پروں والی راج ہنسو؟ —  
 مجھے بھی اپنے ساتھ لے چلو... کسی اجنبي جھیل کے کنارے،

## غدار

آدمی کی دنیا سے بہت دور، جہاں نرم پروا چاتی ہے اور اٹھکیلیاں کر قی ہوئی لہریں نیلوفر کی پنکھڑیوں کو چوتی بیس اور برف کے سپید گالوں کی طرح نازک، مصافا اور حسین راج ہنس اپنی لانبی لانبی مغور گردنیں اٹھائے، اپنی محبو باؤں کے ساتھ، جھیل کی سطح پر، پھولوں کے درمیان، تیرتے ہیں - مجھے وہاں لے چلو جہاں شفتالوں کی جھکی ہوئی شاخیں سطح آب پر اپنے پھول گرائی ہیں اور پانچ رنگوں والی سماں مار اور سات رنگوں والی سنہولے فضا میں قوس قزح کے رنگ بکھیرتے ہیں - مجھے وہاں لے چلو، میرے دوستو! میں تمہارے بیچوں سے کھیلوں گا۔ لمبی لمبی دریائی گھاس میں لیٹ کر اُن اونچی اونچی سرکنڈوں کی سفید کلاغیوں کو دیکھا کروں گا جو فضا میں امن کے جھنڈے کی طرح لہراتی ہیں - اور اُن خوابوں کو یاد کروں گا جو انہی سرکنڈوں کے سائے میں کبھی میں نے اور شاداں نے دیکھئے! ... مجھے یہاں مت چھوڑ جاؤ، میرے رفیقو! ... آج انسان کی دنیا میں بہت زیادہ اندھیرا ہے - بہت زیادہ ظلم ہے - بہت زیادہ تنگ نظری ہے ... تھوڑا سا اندھیرا تو مجھے بھی گوارا ہے اور تھوڑا سی تنگ نظری تو میری روح میں بھی ہوگی اور تھوڑا سا ظلم تو میں نے بھی کسی کی ذات پر کیا ہوگا مگر اتنا بڑا اندھیرا، اتنا بڑا ظلم، اتنی گھری تنگ نظری مجھ سے برداشت نہیں پوچ کہ ایک انسان دوسرے انسان پر عرصہ، حیات تنگ کر دے؟ مجھے اپنے پروں پر بٹھا کے لے چلو راج ہنسو - میں کتنے دنوں سے نہیں سویا ہوں اور نیند میرے انگ انگ میں ڈولتی ہے مگر کہیں بیٹھنے کی جگہ نہیں پاتی

## غدار

ہے - میں تمہارے نرم اور ریشم کی طرح ملائم پروں میں سو جاؤں گا اور نیند کے سرمنی غباروں میں کھو کر اپنے سپنوں کے جزیروں کی طرف نکل جاؤں گا ...

مگر راج ہنسوں کی ڈار ہوائی قینچی کی طرح جھولتی ہوئی، سیری آمیدوں کو کاثٹی ہوئی، فضا میں گم ہو گئی اور میں نیچے زین پر کھڑا رہ گیا !

کیوں میں نے سوچا تھا کہ یہ راج ہنس ضرور مجھے اپنے پروں پر بٹھا کے کھیں لے جائیں گے ؟ بھلا یہ کیسے ممکن تھا - مگر انسان کبھی ایسی ناممکن الحصول باتیں بھی سوچا کرتا ہے اور ان کے پورا نہ ہونے پر بھی روتا ہے - میں نے دو آنسو جھشک دیے اور اپنے گاؤں کوئی سودکاں کی طرف روانہ ہو گیا -

کوئی سودکاں میں میرے دادا جی کا گھر تھا - یہاں پر مجھے میرے بھائی بہن ، ماں باپ ، بیوی مجھے سب مل گئے اور ہم سب ایک دوسرے کو دیکھ کر وقتوں خوشی سے رونے لگے کیونکہ ان سب لوگوں نے سوچ لیا تھا کہ بیج ناتھ لاہور میں مارا گیا ہوگا - میرے دادا جی نے مجھے اپنے گلے سے لگا لیا - وہ بڑے وجیہہ ، پروقار اور پرانے زمانے کے زمیندار تھے - ان کا قد چھ فٹ سے نکلتا بٹا تھا اور وہ اپنے سفید بالوں والے سر اور مضبوط ٹھوڑی اور مفید گل موچھوں سے بڑے بارعبد کھائی دیتے تھے - سارے گاؤں پر ان کا دبدبہ تھا - اور چونکہ وہ گاؤں کے سب سے بڑے زمیندار تھے امن لیے سب لوگ ان کی بات مانتے تھے - تحصیلدار اور تھانیدار اور دوسرے

## غدار

حاکم آتے تھے اور چلے جاتے تھے مگر گاؤں پر ہمارے دادا جی کی حکومت پہمیشہ قائم رہتی تھی ۔

میں نے دادا جی کو اور گھر کے دوسرے لوگوں کو لاہور کا سارا حال کہہ سنایا ! اور ان کو سمجھایا کہ اب گزر ممکن نہیں ہے ۔ اب یہاں سے چلنا ہوگا ۔ اور ابھی تو خیریت ہے ۔ ابھی یہاں سے چلے جائیں تو بہتر ہے ورنہ بعد میں .....

مگر دادا جی بڑے ضدی تھے ۔ برافروختہ ہو کے بولے : ”کیا بات کرتے ہو ؟ بیج ناتھ ؟ اگر اس دھرتی پر پاکستان بنے گا تو کیا ہؤا ۔ ہم اسی دھرف پر ریس گے اور اسی کا جوں گائیں گے ۔ جیسا سات پیڑھیوں سے کرتے چلے آئے ہیں ۔“

”مصیبت یہ ہے“، میں نے کہا ، ”آپ تو سات پیڑھیوں سے آرام کرتے اور جس گلتے آئے ہیں مگر آپ کے مسلم مزارعے فریاد کرتے آئے ہیں اور اب بدله چکانے کا وقت آگیا ہے !“

”میرے مسلمان مزارعے تو میرے بھرے ہیں !“ دادا جی فخر سے بولے ۔

”صرف فصل کاٹنے تک !“ میں نے جواب دیا اور دادا جی لانٹھی لے کر مجھے مارنے کو دوڑے ! وہ تو میرے پتا جی اور میرے بڑے بھائی نے بیچ بچاؤ کرا دیا ورنہ پرانے دستور کے مطابق میں آج بھی پشتا !

دوسرے دن سہ پہر میں دادا جی دالان کے ایک تفت پر بیٹھے ہوئے حقہ پی رہے تھے ۔ کریم خاں ان کے پاؤں دبا رہا تھا اور اللہ داد ان کی سکر اور فضلو ان کے سر میں سالش

## غدار

مکر رہا تھا۔ مجھے ادھر سے گزرنے دیکھ کر انہوں نے مجھے اپنے پاس بلا لیا اور پھر فضلو سے پوچھا: ”کیوں فضلو! کیا یہاں بھی فساد ہو گا؟“

فضلو نے دادا جی کی چھپی کرتے ہوئے کہا: ”مالک! سات پیڑھیوں سے تو اس گاؤں میں آج تک فساد ہوا نہیں ہے اور نہ ہو گا...“

”تم اللہ داد؟“

اللہ داد نے دادا کی کمر میں مہین مہین چٹکیاں لیتے ہوئے کہا: ”ہم تو آپ کے بچے ہیں مالک!“

”کریم خان؟“

کریما پاؤں دبائے دبائے مسکرا کر بولا: ”بے فکر رہیے! جو فساد کرے گا ہم اُس کی گردن مار دیں گے!“

دادا جی نے فخر سے میری طرف دیکھا۔ اب میں کیا کہتا۔ کندھے جھٹکا کر وہاں سے الگ ہو گیا۔

آلہ دس روز بڑے آرام سے گزرسے۔ میں اپنے دل کے وسوسے اور واہمے تقریباً بھول گیا۔ ہم لوگ صبح کو تازہ چھاچھے پیتے، دوپھر میں کھاد کاٹ کر چوستے۔ مہ پھر میں جب کام سے ذرا فراغت ہوئی تو شہتوتوں والے تالاب کے کنارے درختوں کے گھنے سایوں میں میں اپنے دادا جی کے مزارعوں کے ساتھ تاش کھیلتا۔ میرا سب سے چھوٹا بچہ، میا میری گود میں ہوتا اور غو غان کر کے میری گود میں کھیلتا رہتا یا تاش کے پتے اٹھا۔

## خدار

کر اپنے منہ میں ٹھوں سنے لگتا اور رال ٹپکا ٹپکا کر میری قمیص  
گیلی کر دیتا۔ مگر وہ بڑا گول مشون کل گوتلا سا تھا اور  
مجھے بہت پیارا معلوم ہوتا تھا۔ جب میری گود میں بیٹھتا  
تھا اور میں اسے گود میں لیے کر شہتوت کے گھنے سایوں میں  
دادا جی کے مزارعوں کے ساتھ تاش کھیلتا تو مجھے زندگی  
نیلے آسان میں تیرتے ہوئے سپید اور ہلکے پہلکے بادلوں کی طرح  
نرم اور آہستہ خرام معلوم ہوئی تھی!

اکیس اگست کی شام میں، جب چولہوں پر مکٹی کی روٹیاں  
سینکی جا رہی تھیں اور آنگن میں کڑھی کی خوشبو چاروں طرف  
پھیلی ہوئی تھی اور بیچھے کھونٹے سے بندھے اپنی ماؤں کو  
آواز دے رہے تھے اور گھاگھرا جھلاتی ہوئی جوان اور مہوش  
بھوئیں اپنے اپنے خاوندوں کے لیے تھالیاں پروس کر لے جا رہی  
تھیں، اُس سعیر دالان میں دادا جی کے مزارعوں کا ایک وفد  
خت کے پاس آ کے رکا۔ ان لوگوں نے فریادیوں کی طرح چادریں  
اٹھی کرنے کے اپنے گلے میں ڈال رکھی تھیں اور ان کے سر خوف  
اور شرم سے جھکے ہوئے تھے۔

دادا جی کھانا کھانے والے تھے کہ انہوں نے ان لوگوں  
کو آتے دیکھ کر تھالی بٹوا دی اور ذرا کڑی آواز میں بولے:  
”کیا ہے؟“

مزارعوں کے وفد میں کریم خان تھا، اللہ داد بھی تھا اور  
فضلو بھی تھا، رہمان بھی تھا اور دوسرے لوگ بھی تھے جنہیں  
میں زیادہ اچھی طرح سے نہیں جانتا تھا۔

## غدار

کریم خان نے چادر کا پلو اپنے بات میں لے کر اور جھک کر کہا : ”مالک اوپر سے حکم آیا ہے لوٹ لو۔“

”اوپر والا تو خدا ہے۔“ دادا تضیییک سے پنسے -

”کیا خدا نے تمہیں ہمیں لوٹنے کے لیے کہا ہے!“

وہ لوگ دو ایک لمحوں کے لیے تذبذب میں پڑ گئے ، پھر فضلہ آہستہ سے بولا : ”مالک آپ چلے جائیں یہاں سے!“

”کیوں چلا جاؤ؟“ دادا غصے سے چیخے !

کریم خان نے ایک سرد آہ بھر کے کہا : ”مالک! اوپر سے حکم آیا ہے لوٹ لو۔ ہم اوپر والوں کا حکم ٹال نہیں سکتے۔“

یہ کہہ کر کریم خان نے سر جھکا لیا اور ٹپ ٹپ کرتے ہوئے آنسو اُس کی میلی چادر پر گرنے لگے -

دادا نے غصے سے کہا : ”تم نہایت بزدل اور احمق ہو جو غندوں سے ڈر جاتے ہو۔ میرے پاس چھ بور والا ریوالور ہے۔ ایک تھری ناٹ تھری ہے۔ دیکھتا ہوں کون مائی کا لال کوئی سودکار کے زمیندار کو لوٹنے کی کوشش کرتا ہے۔ چلے جاؤ۔“

آن لوگوں کے جانے کے بعد میں نے اور میرے پتا جی نے بھی دادا جی کو بہت سمجھایا مگر وہ کسی طرح نہیں مانے۔ کسی طرح آن کے دل میں یہ بات نہیں گھستی تھی کہ اب آن کو یہاں سے جانا ہوگا۔

## غدار

کھر میں دو پارٹیاں ہو گئیں۔ کچھ لوگ کہتے تھے کہ جانا چاہیے۔ کچھ لوگ دادا جی کے حایتی تھے، وہ کہتے تھے کہ یہ سب خون خرابی، فساد چند دنوں کا اقبال ہے، تھنڈا پڑ جائے گا۔ پھر ہم لوگ جانے والوں سے کہیں زیادہ آرام میں ریس گے اور کوئی سودکار میں تو کبھی کچھ ہو ہی نہیں سکتا۔ چچا آیا رام اور تایا رام لبھایا تو دادا جی کے حق میں تھے مگر میں اور میرا بڑا بھائی اور پتا جی جانے کے حق میں تھے۔ اور جو مرد جس طرف تھا اُسی طرف اُس کی بیوی اور بھی بھی تھے۔ آدھی رات اسی بحث میں کٹ گئی۔ اُس کے بعد سب پڑ کے سو گئے۔

لیکن صبح کو حملہ ہو گیا۔ ابھی ہم لوگ ٹھیک طرح سے جا گے بھی نہ تھے۔ بجے بالے تو سورج تھے۔ میں خود رات کا جا گا ہؤا دیر سے سویا تھا اس لیے جب گلی میں ڈھول بجنے لگے، فسادیوں کے نعرے بلند ہونے لگے اور عورتوں اور بچوں کی چیخ و پکار سنائی دی تو میں پڑپڑا کر جاگ اُنہا۔ میں ایک بنیان اور تمدن پہن کر سویا تھا۔ اُسی لباس میں اُنہ کھڑا ہؤا اور گھبرا کر میں نے اپنے کمرے کی کھڑکی سے چھلانگ لگا دی۔ میرے کمرے کی کھڑکی باہر کھادوں کے کھیت کی طرف کھلتی تھی۔ میں کھڑکی سے چھلانگ لگا کے پہلے تو کھادوں کے اندر ہی اندر دور تک دوڑتا چلا گیا۔ اور کھادوں کے تیز دھار والے پتوں نے میری بنیان اور تمدن کو جگہ جگہ سے پھاڑ ڈالا اور میری ٹانگوں اور بازوؤں پر بھی کٹی جگہ سے خون نکل آیا اور کٹی جگہ پر سرخ خراشوں کے نشان پڑ گئے۔ آخر

## غدار

جب ڈھولوں ، نعروں اور چیخوں کی آواز دور ہو گئی اور دب میں گئی تو میں لمبے لمبے سانس لیتے ہوئے رکا اور وحشت سے آنکھیں پھاڑ کر ادھر ادھر دیکھنے لگا ...

یہاں کوئی بھی نہ تھا - چاروں طرف کھاد ہی کھاد تھے اور وہ جو دور کا شور تھا وہ بھی گویا دبتا سا جا رہا تھا - کوئی آدھے پونے گھنٹے کے بعد چاروں طرف خاموشی چھا گئی - ڈھولوں کی آواز ، دوڑنے والے قدموں کی آہیں ، تکبیر کے نعروں میں گھلی ہوئی ، ڈری ہوئی چیخیں سب ساکت ہو کے رہ گئیں - اب میرے چاروں طرف خاموشی کی ایک چادر سی تن گئی تھی -

میں دبک کے کھیت میں بیٹھ گیا - ایک دن اور ایک رات اور دوسرا دن اور دوسری رات اور تیسرا دن کی سہ پہر تک میں ویس کھیت میں چھپا رہا - ڈر کے مارے حرکت تک نہ کرتا تھا - مبادا میری آہٹ سے وہ لوگ خبردار ہو جائیں اور مجھے پکڑ کر پلاک کر ڈالیں - دوسری رات زور کی بارش ہوئی اور کھیت کے سکیچڑ سے میرا سارا جسم غلیظ ہو گیا مگر ایک اچھی بات بھی ہوئی - میں سخت پیاسا تھا اس لیے بارش کے بھیگے ہوئے پتوں کو چاٹتا رہا اور کھاد کے ڈنٹھلوں میں رکے ہوئے پانی کو پیتا رہا - اس سے پیاس تو بجھ گئی مگر بھوک چمک اٹھی - تیسرا دن سے پہر میں تو اس قدر زور کی بھوک لگ کہ جس نے میرے ڈر کو بھی ختم کر دیا اور میں بھوک سے بالکل مجبور اور بے بس ہو کر کھیتوں سے باہر نکل آیا اور پیسے پیسے چل کر اپنے دادا کے گھر تک پہنچ گیا -

## غدار

میرا دادا دہلیز پر مرا پڑا تھا - اُس کا جسم پہول گیا تھا اور اُس کا ایک ہات دہلیز کے باہر تھا اور ایک ہات دہلیز کے اندر تھا - اور دہلیز کے باہر ہمارے گھر کی کتیا رومی کان لٹکائے دادا جی کی لاش کے قریب بے حس و حرکت بیٹھی تھی - میں دادا جی کے اوپر سے چھلانگ لگا کے گھر کے اندر چلا گیا - آنکن میں جا کے سب سے پہلے نل کھول کے پانی پیا - اور جب پانی پی کر سیر ہو گیا تو رسمی میں چلا گیا اور کچھ کھانے کی چیز ڈھونڈنے لگا - اتفاق سے چنگیز میں میلے کپڑے میں لپٹی ہوئی مجھے چند روٹیاں مل گئیں اور چھوٹے میں مکھن بھی مل گیا اور کونے میں پڑی ہوئی ایک چھوٹی میں گڑوبھی میں تھوڑا سا گڑ بھی مل گیا - میں کھانا کھاتے ہونے رسمی سے باہر آگیا اور آنکن میں ادھر ادھر دیکھنے لگا - غربی دیوار سے لگئے ہوئے تخت کی چادر سرکی ہوئی تھی اور آدھی نیچے لٹک رہی تھی اور اسی تخت پوش پر دادا کے خون کے چھیٹتے تھے - حقیر کی نے الگ تھی - نیچہ الگ زمین پر پڑا تھا - قریب میں دو کھٹولی اور پیڑھیاں اوندھی پڑی تھیں - میں نے وہاں سے نظر بٹالی اور جنوبی دیوار کو دیکھا جہاں لوکی کی بیل میں سبز میز لوکی کے پہل لٹک رہے تھے - کونے پر تنور اسی طرح کھڑا تھا اور اُس کے نیچے ایک لوہے کا چمٹا پڑا تھا - میری نظر مشرقی دیوار کی طرف گھوم گئی - دیوار سے ایک چارپائی لگی کھڑی تھی اور اُس پر ازار بند بنتے کے لیے ریشمی دھاگوں کا اڈہ ابھی تک کھڑا تھا - اور یکایک میری نگاہوں میں میرے چھوٹے بھائی کی دلہن آشنا کا چہرہ گھوم گیا : شرمیلا ، مانولا

## غدار

چھروہ - ماتھے پر بندی ، ناک میں سونے کی چمکتی ہوئی کیل - پتلے پتلے ہونٹ ، حیا اور شرم سے مسکراتے ہوئے اور حنائی انگلیاں ریشم کے لچھوں کو سلجهاتی ہوئیں ، رنگین ڈوریوں میں روزمرہ کی زندگی کے خواب بنتی ہوئیں - اس وقت وہ حنائی انگلیاں کہاں ہیں ؟ یہ گھر کی دیوار سے لگی ریشم کی تصویر شاید اب کبھی مکمل نہ ہو سکے گی ! اور یکاک میرے چاروں طرف میرا گھر بھر گیا : پرانی آوازوں سے ، پرانی خوشبوؤں سے ، جانے پہچانے چھروں سے - اور ایک لمحے کے لیے میں نے بالکل یہ محسوس کیا جیسے وہ میری ماں آنا گوندھ رہی ہے - وہ میری بیوی آئے کے پیڑے پکا رہی ہے - وہ میرا بچہ منا آئے کے بیل بکری بنا رہا ہے - دادا تخت پر بیٹھے حصہ پی رہے ہیں اور مشرق دیوار سے لگی ریشمی اڈے پر میرے بھائی کی دلہن ازار بند بن رہی ہے اور زیر لب گنگنا رہی ہے :

گڈی آئی ، گڈی آئی سپاہی والی  
ایہنوں نُکٹ نہ دئیں بابو  
ساہڈی رات جدائی والی !

دوسرے لمحے میں وباں کچھ نہ تھا - تخت پوش خون کے سیاہ دھبوں سے بھرا تھا - نیچھے اُلٹا پڑا تھا - کھنولے اوندھے پڑے تھے اور دیوار سے لگی اُلٹی چارپائی پر ریشم کا اڈہ نامکمل تھا ...

روٹی کھاتے کھاتے میں نے یہ سب کچھ سوچا اور دیکھا - اتنے میں میں نے دیکھا کہ رومی میرے قدموں میں آ گئی ہے

## غدار

اور میری طرف عجیب بے کسی اور بے بسی کی نگاہوں سے  
دیکھ رہی ہے - رومی حاملہ تھی اور اُس کا پیٹ اُبھرا ہؤا اور  
کچھ لٹکا ہؤا تھا - چند دنوں میں ، پندرہ بیس روز یا شاید  
سہینے کے بعد ، یہ بچھے دے گی -

دادا اس سے کتنا پیار کرتے تھے - بے چاری یہ بھی تو  
تین دن کی بھوکی ہو گی ، میری طرح - میں نے رومی کے لیے  
رومی کا ایک ٹکڑا پہینکا - رومی نے نہیں کھایا - میں نے دوسرا  
ٹکڑا توڑ کر پہینکا - رومی نے اسے بھی سونگھ کر چھوڑ دیا -  
نہیں کھاتی تو نہ کھا ، بھوکی صر - میں نے دونوں ٹکڑے بھی  
اٹھا لیے اور آستین سے جھاڑ کر دوسری روئیوں کے ماتھے اُسی  
سیلے کپڑے میں لپیٹ کر اپنے ساتھ رکھ لیے - جانے کتنے دن  
بھوکا رہنا پڑے !

رومی کھا کر میں نے پھر پانی پیا - پھر آنگن سے گھر کی  
دہلیز تک آیا - دادا کی لاش پر سے چھلانگ لگا کر پیچے پیچے  
کھیتوں کے کنارے چلنے لگا - یکاکیک مجھے آہٹ سی محسوس  
ہوئی - میں نے گھبرا کر پلٹ کر دیکھا - رومی بھی میرے  
پیچھے پیچھے آ رہی تھی -

تو کہاں جائے گی کتیا - تو حاملہ ہے ، تو گابھن ہے -  
تو کتیا ہے ، تجھے کوئی ڈر نہیں ہے - تو انسان تھوڑی ہے کہ  
تجھے اپنی جان کا ڈر ہو - یہ تو سب تہذیب کی باتیں ہیں -  
اوغچے مذہب اور اخلاق کے جھگڑے ہیں - یہ تلوار تو بہت  
بلند اصولوں کی حیات میں نکلی ہے - شکر کر کہ تیرا گلا اس

## غدار

سے کائنات نہ جائے گا۔ شکر کر تو غیر مذہب ہے، جاہل اور بے اخلاق ہے۔ شکر کر کہ تجھے یہ معلوم نہیں کہ مذہب کیا ہے۔ تو نے کبھی سندھیا نہیں کی۔ کبھی پانچ وقت نماز نہیں پڑھی۔ تو کبھی کسی گرجے، مندر، مسجد نہیں گئی۔ تو نے کبھی آزادی کا منہوم نہیں سمجھا۔ کبھی کسی سیاسی لیڈر کی تعریر نہیں منی۔ شکر کر کہ تو کتیا ہے، انسان نہیں ہے۔

بھاگ جا، میرے پیچھے مت آ۔ کیونکہ میں ایک انسان بھوں اور اپنی جان بچانے کے لیے دوسرے انسان سے بھاگ رہا ہوں۔ بھاگ جا اور چلی جا واپس اپنے گاؤں میں۔ جہاں میں رہتا تھا اور جہاں تو رہتی تھی۔ جہاں میں پیدا ہوا اور تو پیدا ہوئی۔ جہاں سے مجھے نکال دیا گیا ہے مگر تجھے کوئی بات نہیں لگائے گا کیونکہ تو ایک کتیا ہے، انسان نہیں۔

چلی جا اُسی گھر میں! وہ گھر سدا اسی طرح ویران اور برباد تو نہ رہے گا؟ کوئی تو آئے گا اُس گھر میں۔ اور کوئی تو اُس حقے کے نیچے کو اٹھا لے گا اور اُسے دامن سے جھاڑ پوچھے کر اپنے گلے سے لگائے گا اور فرشی میں تازہ پانی ڈال کے چلم کی گئی پر تمباکو کو جا کر انگارے دکھئے گا اور اسی تخت پوش پر بیٹھ کر حصہ پیئے گا۔ اور اُس رسیمی اٹے میں پھر سے کسی شرمیلی اور معصوم بھوکی حنائی انگلیاں گھومیں گی اور اُسیدوں کی وہی تصویر بنائیں گی جو میرے چھوٹے بھائی کی دلہن نے نامکمل چھوڑ دی تھی۔ وہ گھر پھر چھکئے گا۔ تنور میں آگ بھڑکے گی۔ چنگیز سے گرم روئیوں کی سوندھی سوندھی

## غدار

خوبیو آئے گی اور لوگی کی سبز بیلوں سے ڈھکا ہوا آنگن نو خین  
کتواریوں کے گیتوں سے بھر جائے گا اور کوئی معیدہ اور کوئی  
جمیلہ کلی ڈالتے ہوئے کرے گی اور قہقہہ سار کے پس  
بڑے گی :

کک لک لیر دی  
پگ میرے ویر دی  
دوپٹہ میرے بھائی دا  
پھٹے منہ جوانی دا

ہاں ! نئی زندگی آئے گی اور پرانے ظلم کو دھو دے گی ।  
اس لیے تو واپس چلی جا — روی !

سگر روی واپس نہیں گئی — وہ میرے پیچھے پیچھے چلتی  
آ رہی تھی : گردن جھکائے ، کان لٹکائے —

بے وقوف ، احمق کتیا !

چو تھا باپ

یہاں پر یہ ضروری ہے کہ میں آپ کو اپنی مشکل کا حدود اربعہ  
سمجھا دوں - سٹیشن دربار صاحب کرتار پور سے ڈیڑھ میل ادھر  
ہمارا گاؤں تھا ، کوئی مودکاں - ڈھائی میل ادھر کنجروڑ کا قصبہ  
تھا - بیچ میں ریلوے لائن تھی جو ناروال کو جاتی تھی - میں  
چونکہ ناروال سے آیا تھا اس لیے واپس ادھر نہ جانا چاہتا تھا -  
بچاؤ کا راستہ ایک ہی تھا کہ کسی طرح گوردوارہ کرتار صاحب  
پہنچ جاؤں اور وہاں سے بریتے بریتے ہو کر دریائے راوی کے  
کنارے پہنچ جاؤں - اُس مقام پر جس کے پار ڈیرہ بابا نانک کا  
قصبہ اور بیچ میں راوی کا پل تھا جو پاکستان کی سرحد کو  
ہندوستان کی سرحد سے جدا کرتا تھا -

جس طرح میں سوچ رہا تھا عین اُسی وقت کنجروڑ سے اور  
کنجروڑ کے دیہات سے آنے والے بندوؤں کے قافلے بھی اسی طرح  
سوچ رہے تھے - وہ بھی سٹیشن دربار صاحب کرتار پور کو  
کراس کر کے ایک سڑک پر چل رہے تھے جو ڈیرہ بابا نانک  
کے پل کو جاتی ہے -

یہ قافلہ کوئی تیس چالیس بزار نغمون پر مشتمل ہوگا -  
میں اکیلا تھا اور یوں بھی میں ایک ڈرپوک ، بزدل انسان  
پوں - زندگی بھر کبھی سار پیٹ نہیں کی - کبھی کسی سے زیادہ

## غدار

جهگڑا نہیں کیا - کوئی خاص دکھ بھی نہیں اٹھائے - زندگی  
 اب تک بڑے عیش و آرام میں گزری تھی اس لیے کسی سے  
 شدید نفرت کرنے کا موقع بھی آج تک نہیں ملا تھا - جدید  
 تعلیم نے اتنا تو کر دیا تھا کہ میرے دل سے اونچ نیچ ،  
 جات پات ، مذہب ، رنگ اور نسل کے اختلاف مٹا دیے تھے -  
 یہ باتیں مجھے کچھ - بس کچھ اچھی نہیں لگتی تھیں - ان سے  
 بساں دھی کی سی کھٹاس کی بو آتی تھی اور جی یہ چاہتا تھا  
 کہ جہاں کہیں بھی یہ چیزیں ملیں انھیں جلدی سے اٹھا کے  
 کسی گندی موری میں بہا دیا جائے - میرے دوستوں میں بندو ،  
 مکھ ، مسلمان ، عیسائی ، یہودی ، انگریز مبھی طرح کے لوگ  
 تھے جیسے کسی کھاتے پیتے بنس سین کے ہو جاتے ہیں -  
 مگر میرا سلوک ان سب سے اچھا اور ان کا سلوک مجھ سے  
 بھی اچھا تھا اس لیے میں کبھی ان کے دل میں زیادہ گھرا  
 نہ اُترا تھا - اور اگر یہ کہوں کہ آج تک میں خود کبھی اپنے  
 دل میں زیادہ گھرا نہ اُترا تھا تو یہ بھی غلط نہ ہوگا । شاید  
 حالات نے ، آسودگی نے ، میرے بے پروا لا ابالی مزاج نے  
 کبھی اس کی فرصت ہی نہیں دی - اور فرصت تو اب بھی مجھے  
 نہیں تھی - اس وقت میں اکیلا تھا اور جنگل میں ایک نہتے  
 جانور کی طرح اپنی جان بچانے کی ترکیبیں سوچ رہا تھا اور اپنے  
 آپ کو بے حد اندازی پا رہا تھا - جنگل سے ناطہ تو کثی ہزار  
 برص سے چھوٹ چکا تھا اور تہذیب کی پتلی جھلی کو میں نے  
 کبھی کریڈ کر نہ دیکھا تھا - آج یہ جوہی اتفاق سے ، حادثات  
 سے ، تاریخ کے وار سے پھٹ گئی تھی اور اندر سے جنگل نکل آیا

## غدار

تھا اور میں اسے دیکھ کر سراسر ہو گیا تھا ۔ میں انسانی آبادیوں میں پلا ہوا ، انسانی تہذیب کو مستقل اور دائم سمجھنے والا انسان آج یہ سمجھنے سے قاصر تھا کہ امن جنگل میں کیسے رہوں جس میں مجھے جانے کتنے دن ، کتنے مہینے رہنا ہوئے ۔ کہاں کے کہیت دشمنوں کی کمین گاہ نظر آتے تھے ؟ ہر ٹیلے کی اوٹ میں ، ہر لشیب کی بستی میں مجھے موت نظر آتی تھی ؛ ریلوے مشیشن پر بھیڑیے تاک میں تھے اور یہ دل کی اُتری ، جو یہاں سے نارووال جاتی ہے اور نارووال سے لاہور جاتی ہے ، حوشیار سے ذہن میں ہمشہ سے بیسوں صدی کی تہذیب اور حفاظت کی علامت رہی ہے ، آج موت کا بوحہ ڈھو رہی ہے ۔ اہل حب میں پیغمبر پیغمبر چلتا ہوا راستہ بھول گیا ، کہادوں میں یہ گزد کر گوردوارہ کرتار صاحب کی طرف جانے کے بجائے مشیشن دریار صاحب کرتار پور کی جانب آنکلا تو میں نے کہادوں کی اوٹ میں سے چھپ کر دیکھا کہ ٹیلوں کے پیچھے ، بیریوں کے جھنڈوں میں اور کہاد کے کھیتوں میں ، بالکل نیسے سامنے ، بہت سے مسلمان فسادی منہ پر ڈھائے باندھے ، ہات میں بلم ، چھریاں ، گنداسے ، بندوقیں لیے کھڑے ہیں اور کہادوں کے اُس پار ، ریلوے لائن کی دوسری طرف ، سڑک پر سے کنجروڑ کی جانب سے آنے والے بندوؤں کے قافلے کو دیکھ رہے ہیں ۔ وہ مجھے نہ دیکھ سکتے تھے کیونکہ اُن کی پیشہ میری طرف تھی اور میں اُن کے پیچھے کے کہادوں کے کہیت میں دبکا ہوا تھا لیکن میں انہیں صاف دیکھ سکتا تھا اور وہ پیشہ سے پیشہ جوڑے ، بلم تانے ، شکاریوں کی طرح یون چوکمن اور ہشیار کھڑے تھے

## غدار

کہ انہیں دیکھ کر یکایک مجھے احساس ہؤا جیسے میں کوئی انسان نہیں ہوں خرگوش ہوں ، گیدڑ ہوں ، لوٹی ہوں ؟ چاروں طرف ایک تاریک کھنا جنگل ہے اور سبز سبز پتوں میں چھپی ہوئی بے رحم ، لال لال آنکھیں اور لانجے لانجے ، تیز تیز ، چھڑی کی دھار والے ناخن میرے گوشت میں گڑ جانے کے لیے تیار ہیں -

پہلی بار مجھے زندگی میں اک عجیب ما احساس ہؤا اور میں کچھ سوچنے لگا حالانکہ موت سامنے کھڑی تھی - کبھی کبھی دماغ دو تو تین تین متوازی مسطحون پر کام کرتا ہے - میں کھیت میں دبکا پڑا ہوں - میرے سامنے کے کھاد کے کھیت میں اور بیریوں کے جھنڈ میں اور ریلوے لائن کے ادھر کی جہاڑیوں میں حملہ آور گھات لگائے تیار ہیں اور پار مٹک پر قافلہ گزر رہا ہے : بدھ ، بچے ، عورتیں ، جوان ؟ ہندو ، سکھ ، کھتری ، بابہن ، چار ، چوبڑے ، راجپوت ، تیلی ، زیندار ، مہاجن سب گزر رہے ہیں - کبھی یہ سب لوگ آپس میں لڑتے تھے ، ایک دوسرے سے بے ایمانی کرتے تھے ، ایک دوسرے کا استیصال کرتے تھے ، ایک دوسرے کا گلا کاٹتے تھے مگر آج سب لوگ مس جھکائے اکٹھے بھاگ رہے تھے اور مجھے یاد آیا کہ جب جنگل میں کوئی بہت بڑی آفت آتی ہے - سیلان یا طوفان یا آگ - تو اُس وقت سارے جانور اکٹھے ہو کر بھاگتے ہیں - ہرن اور شیر اور بھالو اور ہاتھی اور چیتے اور نیل گائے اور سانپ اور گیدڑ اور خرگوش - اور اُس صیبیت کے لمحے کوئی کسی پر حملہ نہیں کرتا ، کوئی کسی کا حق نہیں مارتا ، سب ایک

## غدار

مشترکہ خطرے سے بچنے کے لیے ایک مشترکہ مصیبت کے سامنے اکٹھئے ہو کر چلے جاتے ہیں، چلے جاتے ہیں، چلے جاتے ہیں۔ جنگل کے جانوروں کی طرح! سڑک مجھے اس وقت بالکل جنگل کی ایک پکڑنڈی میں معلوم ہو رہی تھی جس پر بزاروں جانوروں کے غول کے غول ہر اسان اور سراسیم تیز تیز قدموں سے جان بچانے کے لیے دوڑتے چلے جا رہے تھے.....

جب تین چوتھائی قافلے گزر گیا تو کہادوں میں دبکے ہوئے مسلمان فسادیوں کے ایک سراغنے نے ایک اشارہ سا کیا اور وہ اشارہ پاتے ہی تکبیر کے بلند بانگ نعروں کے ساتھ چھریاں، بلم، گنداسے اور تلواریں اور لاثیماں برساتے ہوئے قافلے پر حملہ آور ہو گئے.....

قافلے میں ایک بھگدروں سی سچ گئی۔ جس کے جدھر سینگ مہائے اُدھر اپنی جان لئے کے بھاگا۔ مدافعت کا یہاں کس کو ہوش تھا، مدافعت کی ساری امیدیں ان کے دل سے نکل چکی تھیں۔ اب تو وہ اک اتفاق پر تکید لگائے، اک امید پر جبکہ ہوئے چل رہے تھے کہ کسی طرح راوی کے پل تک پہنچ جائیں ورنہ اخلاق طور پر ان میں سے بر شخص مرا ہؤا تھا۔

اس لیے سینکڑوں آدمی آدھے گھنٹہ میں گاجر مولی کی طرح کاٹ کر پھینک دیے گئے اور پھر حملہ آوروں کا ہجوم اپنا کام کر کے کسی دوسری سمت کو چل دیا۔

میں نے سوچا کہ قافلے کے ساتھ شامل ہو کے چلنا اور بھی حاقد ہو گی۔ اگر جان بھی تو اکیلے ہی میں کسی طرح

## غدار

بچ جائے گی ، ورنہ موت تو یقینی ہے ۔

یہ سوچ کر میں نے کسی قافلے میں شامل ہونے کا خیال ترک کر دیا اور شام کے جھٹپتے تک ویس کمادوں میں دبکا بیٹھا رہا ۔

شام تک مجھے شدید پیاس محسوس ہونے لگی ، حلق میں کائٹے سے چبھنے لگے ، اب کسی طرح لعاب حلق سے نیچے نہیں اُترتا تھا اور تالو ہی سے چپک کر خشک ہو جاتا تھا ۔ پھر وہ وقت بھی آیا جب حلق میں کسی طرح کا لعاب نہ رہا اور میں نے گھبرا کر میشن دربار صاحب کرتار پور جانے کی ٹھانی ۔ وہاں تو پانی ضرور مل جائے گا ۔ ایک دفعہ پانی پی لوں بعد میں بلا سے کوئی چاہے جان سے مار ڈالے ！

یہ سوچ کر میں کمادوں سے نکلا اور ریل کی پٹری کے کنارے کے نشیبوں میں سے چھپتا چھپاتا میشن دربار صاحب کرتار پور پہنچ گیا ۔

آج میشن پر اندھیرا تھا ۔ دروازے پر ٹکٹ کا بابو نہ تھا ۔ پلیٹ فارم پر بتیاں جلی نہ تھیں ۔ میشن ماسٹر کے کمرے میں میشن ماسٹر مرا بڑا تھا ۔ باہر پلیٹ فارم پر چاروں طرف ہندوؤں اور سکھوں کی لاشیں عجیب بے ترتیبی کی حالت میں پڑی تھیں ۔ میں ان سب مناظر کو ایک چھچھاتی ہوئی نگاہ سے دیکھتا ہوا سیدھا ہندو پانی کی طرف گیا اور پیٹ بھر کر پانی پیا ۔ لیکن اس دوران میں میں بالکل چوروں کی طرح میشن میں داخل ہوا تھا ، ذرا بھی کہیں میں نے آبٹ نہ کی تھی ۔ اب جو میں پانی

## غدار

پی چکا تو سیر شکم ہو کر میں نے چاروں طرف ایک گھری نگاہ  
دوڑائی - کہیں پر کوئی مت نفس نہ تھا ، چاروں طرف لاشیں ہی  
لاشیں تھیں ۔

پھر یکایک پلیٹ فارم کے خربی سرے پر مجھے ایک دھنلا ،  
متحرک سایہ ما نظر آیا اور میں اسے دیکھ کر ہندو پانی کے بڑے  
مشکے کے پیچھے چھپ گیا ۔

ہندو پانی کے مشکے کے آگے چند گز کے فاصلے پر مسلم  
پانی کا میاہ مشکا تھا ۔ اُس سے آگے سیشن کے چمکتے ہونے  
جو آمد ہے من بیتل کا گھنہ لگا تھا ۔ اُس کے آگے وہ تاریک سایہ  
کچھ ٹٹھا اتنا ہوا ، لاشوں پر جھکا ہوا ، نظر آ رہا تھا ۔ تھوڑے  
عرصہ کے بعد وہ سایہ اُبیر اُٹھا ۔ اب میں نے دیکھا ایک بدھا ،  
سفید لش ، کمزور ، منحنی ما آدمی ہے اور اُس کے ایک ہات  
میں سیشن کی سرخ اور سبز بٹی والی لالثین ہے اور وہ لاشوں  
میں سید گزتا ہوا کچھ ڈھونڈ رہا ہے ۔ میں نے سوچا : ”ے چارہ  
بدھا ! شاید امن کا حوان بیشا مارا گیا ہے ۔ یا کوئی اور  
اشتر دار ۔ اور بد لالثین لیے اُسے ڈھونڈ رہا ہے اور لاشوں کو  
اُٹھ پلٹ کر کے اُس کا چہرہ پہچانئے کی کوشش کر رہا ہے ۔“  
جب وہ میرے قریب آ گیا تو میں نے دیکھا کے وہ  
چھرے نہیں پہچان رہا ہے ، لاشوں کی جیبیں ٹھول رہا ہے اور  
اُن میں سے نقدی ، روے ، نوث ، ایسی ہی قیمتی چیزوں نکال  
نکال کر ایک تھیلے میں ڈالتا جا رہا ہے ۔  
جانے میرے جی میں کیا آئی کہ میں اپنی جگہ سے دھیرے

## غدار

سے اُنہا اور پیچھے سے جا کے اُس کا ہات پکڑ لیا - جب وہ ایک لاش پر جھکا ہوا تھا -

سیب نے ڈپٹ کر اُسے پوچھا : "تم کون ہو ؟" تو بُدھے کی گھنگھی بندہ گئی ، اُس کی آنکھوں کے سفید مسید ڈیلے باہر کو نکل آئے ، اُس کے ہونٹ کانپنے لگے ، ڈرتے ڈرتے اُس کے منہ سے نکلا : "میں - میں - مسلمان ہوں !" یہ کہہ کر میں نے اُس کی گردن دبائی -

بُدھے کے منہ سے کف نکل کر اُس کی دارہی پر اڑنے لگا - تھیلا چھوڑ کر دونوں ہات جوڑ کر بولا : "نہیں - نہیں - میں مسلمان نہیں ہوں - میں بلاق شاہ ہوں ، کنجروڑ والا بلاق شاہ - تم نے میرا نام سنا ہوگا -"

ہمارے علاقے میں کنجروڑ کے بلاق شاہ کا نام کس نے نہیں سنا ہوگا - وہ ہمارے علاقے کا سب سے بڑا سماج تھا - کوئی کسان ایسا نہ تھا جو اُس کا مقر وض نہ ہو ، کوئی ایسا گھر ہمارے علاقے میں نہ ہوگا جس کا زیور اُس کے گھر گروی نہ ہو -

"بلاق شاہ ! تم یہاں کیا کر رہے ہو ؟"

"میرے تو سب مارے گئے اور جو کچھ میرا تھا وہ سب لوٹ لیا گیا -"

"وہ تیرا تھا ہی کہاں بلاق شاہ ! .."

اُس نے میری بات کا جواب نہ دے کر کہا : "صرف ایک

## غدار

اڑی بھی ہے - وہ آگے قافلے میں نکل گئی - اب جا کے اسے  
ڈھونڈوں گا تو ملے گی - ”

”مگر اس وقت یہاں تو کیا ڈھونڈ رہا ہے ؟“

” ہے ..... ہے .....“ بڈھا مسکرا یا - مجھے ، ایک  
ہندو کو ، دیکھ کر اسے اطمینان ہو گیا تھا - بولا :

”یثا ! میری ایک ہی بیٹی ہے اب - اور میرے پاس کچھ  
نہیں ہے - اگر بچ بھی کیا تو جوان بیٹی کی شادی کیسے  
کروں گا ؟ یہی سوچ کر میں .....“ وہ چپ ہو گیا اور اس نے  
زمین پر اوندھے پڑھے تھیلے کی طرف اشارہ کیا -

میں نے تھیلا اٹھا کر دیکھا - اس میں دو کے نوٹ تھے  
اور دس کے نوٹ تھے اور پانچ کے نوٹ تھے اور کچھ سو کے  
نوٹ بھی تھے اور روپے تھے اور تین چار گھوڑیاں تھیں اور  
سوئے کی چھ سات انگوٹھیاں تھیں -

بڈھا بولا : ”سوچا ، یہ لوگ تو مس ہی چکرے ہیں - یہ روپے  
ان لوگوں کے کس کام کے ؟ مسلمان آئیں گے اور ہماری دولت  
لے جائیں گے -“

”تمہاری دولت ؟“

”ہاں ! اس لیے میں نے سوچا کہ میں ہی لیتا چلوں -  
ہے ..... ہے ..... یہ روپے ..... میری بیٹی کے جھیز کے  
کام آئیں گے .....“

”اچھا ؟ تو تو ان لاشوں میں اپنی بیٹی کا جھیز ڈھونڈتا  
تھا ؟“ میں نے بڑی حقارت اور نفرت سے پوچھا کیونکہ مجھے

## غدار

اُسی بات کا بالکل یقین نہ تھا -

”ہاں بابو .....“ وہ گڑ گڑا کر بولا ، ”اور تو یہاں کیا ڈھونڈتا تھا ؟“ اُس نے مجھ سے پوچھا -

میں تھوڑی دیر تک چپ رہا ، چپ چاپ اُسے دیکھتا رہا -  
”میں وہ وطن ڈھونڈتا تھا جسے تیرے لالج نے کھو دیا !“  
میں نے بڑی اداسی سے سکھا اور بلاق شاہ کی گردن سے بات  
بٹا لیا کیونکہ مجھے ایسا محسوس ہو رہا تھا جیسے میں کسی  
انسان کی گردن نہیں کسی مانپ کی کینچلی پر بات رکھئے ہوئے  
ہوں - میں نے اُسے زور سے دھکا دے کر لاشوں پر گرا دیا اور  
خود سٹیشن سے باہر نکل گیا -

سٹیشن سے بہت دور جانے کے بعد میں نے پھر پلٹ کر  
دیکھا تو مجھے وہی تاریک مایہ نظر آیا جو لال بتی تھامے لاشوں  
میں گھوم رہا تھا - بلاق شاہ ।

# پانچواں باب

مشیشن سے نکل کر میں ایک کچھ راستے پر ہو لیا۔ راستے کے دونوں طرف کہاد کے کھیت کھڑے تھے اور رات کی تاریکی میں کسی قلعے کی فصیل کی طرح جید اور مضبوط نظر آتے تھے۔ رات شرم اور خوف سے سہمی ہوئی ان کہادوں میں اُتر آئی تھی۔ چاروں طرف اک پولنک سنائا تھا۔ صرف میرے پیچھے پیچھے آنے والی کتیا کبھی آسمان کی طرف منہ اُنہا کے رو دیتی تھی۔ یہ رومی بھی عجیب کتیا ہے۔ دن کو کبھی نہیں روق۔ خاموشی سے آہٹ کیے بغیر میرے ساتھ کہادوں میں دبک جاق ہے۔ میں چلتا ہوں تو یہ بھی چلتی ہے۔ میں رک جاتا ہوں تو یہ بھی رک جاتی ہے۔ مگر مجھ سے دور دور رہتی ہے کیونکہ ایک دفعہ غصے میں آکر میں نے اسے لات مار دی تھی مگر لات کھانے سے پہلے ہی رومی پیچھے بٹ گئی تھی اور میرا وار خالی گیا تھا۔ اُس وقت کے بعد رومی بڑی پشیاری سے کام لینے لگی تھی کیونکہ رومی کے پیٹ میں اُس کے بجنے تھے اور اُسے اُن کی حفاظت بھی کرنا تھی اور اپنی دانست میں میری بھی! اس لیے رومی میرے پیچوے چلتے ہوئے بھی مجھ سے دور دور رہتی۔ دن کو بالکل خاموش رہتی کیونکہ دن میں حملے کا ڈر تھا۔ جانے اتنی عقلمندی اس کتیا کو کس نے سکھا دی تھی؟ وہ صرف رات کو روق تھی اور منہ اُنہا کر آسمان

## غدار

کی طرف بین کری تھی - وہاں ، اوپر ، آسان پر کون ہے رومی  
 جس کی طرف دیکھ کر تو یوں فریاد کری ہے ؟ آج تو آسان کا  
 ونگ کالا ہے اور اُس میں کہیں ایک تارہ نہیں چمکتا - اور زمین  
 بالکل خاموش اور سہمی سہمی سی ہے اور افق تا افق ایک  
 بے زبان سناؤ چھایا ہوا ہے - ہوا بھی نہیں کراہتی - اور دونوں  
 طرف قلعے کی دیواریں بڑی مضبوط اور جید ہیں - تیری فریاد  
 کی آواز اس مضبوط تاریکی کے چیر کر کہیں نہیں جا سکتی  
 کیونکہ تاریکی کا دل نہیں ہوتا صرف پیٹ ہوتا ہے اور فریاد  
 صرف دل ہی سن سکتا ہے ، پیٹ تو صرف لہو پینا جانتا ہے !  
 کچھ عرصے تک یونہی چلتا رہا ، چلتا رہا - دل میں خیال  
 یہ تھا کہ شاید میں نے اس راستے کو ڈھونڈ کر دریا تک  
 حفاظت سے بچ نکلنے کا رامستہ ڈھونڈ لیا ہے مگر چند میل چلنے  
 کے بعد معلوم ہوا میں راستہ بھول گیا ہوں - یہ تو وہ راستہ  
 نہیں ہے جو میں نے سمجھا ہے - یہ تو کوئی اور ہی راستہ ہے  
 اور جانے کدھر کو جاتا ہے ! تنگ راستہ آہستہ آہستہ بڑا  
 ہونے لگا - آہستہ آہستہ اس راستے پر قائلے کے گزرنے کے نشان  
 نظر آنے لگے - سینکڑوں قدموں کی روندی ہوئی میں کہیں  
 چھپی رہتی ہے - رامستے کے کنارے ایک بُدھا جاث کراابتا ہوئا  
 ملا - مجھے دیکھ کر اک دم خوفزدہ ہو کر چپ ہو گیا - جب  
 میں اُس کے قریب جا کے کھڑا ہو گیا تو اُس نے میری طرف  
 اس طرح دیکھا جیسے اپنے سامنے موت کو دیکھ رہا ہو -  
 میں نے کہا : " گھبراو نہیں ، میں بھی ایک رفیوجی  
 ہوں ! "

## غدار

اُس کی جان میں جان آئی - اُس کا ابھر اہؤا نرخہ دو تین بار خاموشی سے اوپر نیچے کو گھوما ، پھر اُس کے حلق سے پھنسی ہوئی آواز بڑی مشکل سے کھانسی کے ساتھ نکلی ..... ”واہگورو ..... وابگورو ..... میں نے تو سمجھ لیا تھا کہ .....“

”تم نے غلط سمجھا تھا - بابا ، یہاں کیوں پڑے ہو ؟“

”میرے بچے مجھے اپنے ساتھ نہیں لے گئے !“

”کیوں نہیں لے گئے ؟“

”کیونکہ مجھ سے چلا نہیں جاتا بیٹا ! بہت بڈھا ہو چکا ہوں -“

”تمہارے کتنے بیٹے ہیں ؟“

”تین تھے - تینوں جوان اور تندروں تھے - یہاں تک تو وہ مجھے اُنہا کے لائے تھے مگر یہاں پر جب حملہ ہوئا تو وہ مجھے چھوڑ کر بھاگ گئے .....“

”چچ چچ .....“ میں نے پسمندی ظاہر کرتے ہوئے زبان چلانی -

بڈھے نے میری پسمندی کا غلط مطلب لے لیا - گڑا گڑا کر بولا : ”بیٹا ، مجھے یہاں سے اُنہا کر پل تک لے چلو - سنا ہے راوی کا پل یہاں سے بہت قریب ہے - میں پل تک پہنچ جاؤں تو تمہیں زندگی بھر دعا دوں گا - بس کسی طرح مجھے پل تک پہنچا دو -“

میں نے کہا : ”بابا ! میں خود پل تک پہنچنا چاہتا ہوں -

## غدار

اپنے آپ ہی کو کسی طرح پہنچا سکوں تو بڑی بات ہوگی ،  
تمہیں کہاں لادتا پھروں گا ۔ ”

” مجھے اپنے ساتھ لے چلو بیٹا - اپنے ساتھ لے چلو ... ”  
میں آگے بڑھ گیا ۔

بڈھا چند قدم گھٹنوں کے بل میرے پیچھے پیچھے گھستنا  
ہؤا گڑگڑاتا ہؤا آیا ۔

” بیٹا مجھے اپنے ساتھ لے چلو - بیٹا ..... بیٹا ..... وہ  
پل ..... بس اُس پل تک پہنچا دو - بیٹا ..... بیٹا ۔ ”  
بڈھے نے میرا پاؤں پکڑ لیا ۔

میں نے زور سے اپنا پاؤں جھٹک دیا ۔ باہا لڑکھڑاتا ہؤا ،  
پٹخنیاں کھاتا ہؤا راستے کی ایک کھڈ میں جا گرا ۔ کتیا نے  
зор کی ایک چیخ ماری اور پھٹی پھٹی نگاہوں سے میری طرف  
دیکھنے لگی ۔ بہت دن ہوئے جیک لئنڈن کی ایک کھانی میں نے  
پڑھی تھی ۔ اُس میں اُس نے بتایا تھا کہ امریکہ کے اصلی  
باشندوں کے ہاں یہ دستور ہے کہ جب باپ بہت بڈھا ہو جاتا  
ہے تو اُس کے جھولے میں سات دن کا کھانا ، سات دن کا تمباکو  
اور سات دن کا پانی بھر کر رکھ دیتے ہیں اور پھر اُسے سردی  
کے موسم میں ایک برفیلے میدان میں تنہا چھوڑ دیتے ہیں !

یہ اُس زمانے کی رسم تھی جب انسان جنگلی اور قبائلی  
تھے ؛ جب ذرائع پیداوار وحشی اور غیر متمدن تھے ؛ جب کھانے  
کو کم دستیاب ہوتا تھا ؛ تیز و تند ہواں سے چراگاہیں  
یک لیخت سوکھ جاتی تھیں اور انسان قدرت کے بے رحم باتھوں

## غدار

کے طالبچے کھاتا ہوا ایک جگہ سے دوسری جگہ نان و ننقرے کی تلاش میں گھومتا تھا ۔

مگر آج تو تہذیب کا دور دورہ ہے ۔ دونوں طرف کھاد کے کھیت کھڑے ہیں ۔ دور کھیں راوی کا پل ہے اور قریب ہی میں کھیں ایک ریلوے سٹیشن پر گاؤں کوکتی ہوئی ، انسان کی عظمت کا اعلان کرتے ہوئے ، گزر قللی جا رہی ہے ۔  
مگر وہ بُدھا کھڈ میں گرا ہوا اپنی خاموش نگاہوں سے مجھ سے کیا پوچھ رہا ہے ؟

انسان کی عظمت اس تاریک کھڈ سے باہر کب نکلے گی ؟  
پہونچہ ؟ میں نے اپنے سر کو جھٹک دیا ۔ اکیلے میں نے ہی انسان کی تہذیب کا کیا ٹھیکہ لے لیا ہے ؟ جب اس بُدھے کے پیشے اسے نہ بچا سکے تو مجھ پر اس کو بچانے کی ذمے داری کہاں سے عائد ہوئی ہے ؟

جائے جہنم میں یہ بُدھا ! اور کم بخت کتیا اگر تو نے دوبارہ اس طرح مجھ پر لعنت ملامت کی تو لات مار کے تیری بُدھی پسلی ایک کر دوں گا ۔

میں نے کتیا کو مارنے کے لیے لات اٹھائی ، روئی فوراً پیچھے کو بھاگ گئی !  
میں آگے چل دیا ۔

آگے چل کر راستہ اور کشادہ ہو گیا اور ایک بڑی اور پکی سڑک سے جا کے مل گیا ۔ کوئی قافلہ شاید ادھر سے گزرا تھا کیونکہ ایک جگہ ایک بانہ کٹی پڑی تھی ۔ صرف ایک بانہ ؟ باقی جسم غائب تھا ؟ نہ دھڑ ، نہ مس ، نہ ٹانگ ، نہ

## غدار

پاؤں ، نہ چھڑو ، نہ کمر ؟ صرف ایک بانہ راستے میں پڑی تھی ؟ میرا راستہ روکے ہوئے یہ بانہ میرے راستے میں پڑی تھی اور اس کی بتھیلی آسان کی طرف کھلی تھی !

صرف ایک بانہ ، ایک بازو ، ایک پاتھ ..... پاتھ کھلا ہؤا ، آسان کی طرف دیکھتا ہؤا - اس پاتھ نے کبھی بل چلا یا ہوگا ، کبھی گلی ڈنڈا کھیلا ہوگا - یہ پاتھ کبھی کسی کی کمر میں رہا ہوگا ، کبھی پیار سے اس نے اپنے بچے کو اٹھایا ہوگا - اس پاتھ سے کبھی کسی نے پہول مونگھا ہوگا ، کبھی اس پاتھ نے کسی کے گیسو سنوارے ہوں گے - اس پاتھ نے بل بنائے تھے ، شہر اٹھائے تھے ، پہول اگائے تھے - اپنی محبوبہ کے چہرے کو ٹھول کر اُس میں اپنے مستقبل کے آرام و عافیت کی تصویریں ڈھونڈی تھیں - اور آج یہ پاتھ میں میں مٹا ہؤا آہان کو تک رہا ہے - یہ پاتھ کیا کسی بندو کا ہے ؟ یا مسلمان کا ہے ؟ یا سکھ کا ہے ؟ یا عیسائی کا ہے ؟ یہ پاتھ جو کچھ کہتا نہیں ہے ، صرف اپنی پانچوں انگلیاں اٹھائے ہوئے آسان کو خاموشی سے دیکھ رہا ہے ، یہ کس کا پاتھ ہے ؟ اور اگر یہ کسی انسان کا پاتھ ہے تو وہ انسان آج کہاں ہے ؟  
ہا ہا ہا ! احمق پوچھتے ہیں ، کتنے فریاد کرتے ہیں ، مگر قافلہ آگے بڑھا جاتا ہے .....  
میں پاتھ کو پھلانگ کے آگے بڑھ گیا -

کچھ دور چلنے کے بعد ایک آواز آئی - باریک نسوانی آواز تھی - کراہی کی آواز تھی - میں ٹھٹھک کر کھڑا ہو گیا - راستے میں ایک طرف تین بچے مردہ پڑے تھے - ان کے

## غدار

قریب ایک عورت زخموں سے نٹھاں پڑی کراہ رہی تھی - مجھے دیکھتے ہی بولی :

”ویرا ! میری جان ، پہلے مجھے مار دے !“

عورت کی کمر کے قریب بہت ما خون بھا کر جم چکا تھا -  
کچھ تھوڑا تھوڑا سا رس کر بھا رہا تھا -

میں نے اُس سے پوچھا : ”تجھے کیا مسلمانوں نے مارا ہے ؟“  
وہ بولی : ”نہیں ، میرے گھر والے نے تینوں بچے مار دیے  
اور مجھے بھی مارنا چاہا مگر میں تنڈی کسی طرح بچ نکلی -  
مگر جان نہیں نکلتی ہے -“

”تجھے تیرے گھر والے نے کیوں مارا ؟“

وہ کراہتے ہوئے دردناک آواز میں بولی :

”جب قافلے پر حملہ ہؤا تو میرا گھر والا مجھے چھوڑ کر  
حملہ آوروں کا مقابلہ کرنے کے لیے جانے لگا تو میں نے اُس کی  
بانہ پکڑ لی اور اُس سے رو رو کر کہا : ’تو جا رہا ہے ! کہاں  
جا رہا ہے ؟ مجھے اور میرے بچوں کو کس کے آسرے پر چھوڑ  
کر جا رہا ہے ؟‘

”اُن پر میرے گھر والے نے غصے سے میری طرف دیکھا  
اور چھری نکال کر میرے تینوں بچوں کو ہلاک کر دیا - میں  
ڈر کے مارے بھاگی ، اُس نے زور سے چھری میری طرف پھینکی  
جو میری کمر میں جا لگی - قافلے والے چلے گئے - میں یہیں  
پڑے پڑے تنڈی رہی - مگر میری جان نہیں نکلتی - کسی طرح  
سے میری جان نہیں نکلتی - ویرا ! تیرا بڑا بھلا ہوئے گا - تو  
میری جان لئے لئے ، مجھے ختم کر دے !“

## غدار

میں نے کہا : ”بی بی ، گھبراو نہیں - صبح تک خود ہی تھاری جان نکل جائے گی - مجھے یہ پاپ کرنے کو کیوں کہتی ہو !“

یہ کہہ کر میں تو آگے بڑھ گیا مگر دیر تک اُس عورت کی گالیوں کی آواز میرے کان میں آتی رہی :

”وے تیرا کچھ نہ رہے - تیرا گھر بار جل جائے - (وہ تو جل چکا ہے) - تیری ماں مر جائے - (وہ بھی شاید مر چکی ہوگی) - تیرے بال بچھے بھوکے ماریں (مر ہی رہے ہوں گے) - ارے کم بخت تجھے سے میرا اتنا بھی نہ ہو سکا ؟“

یکایک چلتے چلتے میں نے محسوس کیا جیسے میں ہزاروں میل کی مسافت طے کر کے تھک چکا ہوں ، پار چکا ہوں - میرے قدم ڈگنگا نے لگئے - میں لڑکھڑا کر کمادوں کے کھدرے پتوں والے بستر پر گر کر سو گیا ۔

جب اُنہا تو صبح ہو چکی تھی - سورج نکل آیا تھا - رومی میرے قدموں میں سو رہی تھی اور قریب مڑک پر سے ایک نیا قافلہ گزر رہا تھا - میں کمادوں سے باہر نکلا اور ایک جست لگا کر قافلے میں شامل ہو گیا - جسم و جان پر ایسی بے حسی سی طاری تھی گویا سوچنے سمجھنے کی ساری قوتیں شل ہو گئی ہوں - اندھا دھند جس طرح سے لوگ بھاگتے ہوئے تیز قدم اُنہاتے ہوئے جا رہے تھے میں بھی اُن میں شامل ہو گیا - کہیں تو پہنچیں گے ، کہیں تو جائیں گے ..... یہ قافلہ بے مہار کہیں تو پہنچے کا ؟

اب جو ہو سو ہو !

چھٹا باب

بھیڑ کے جس چار خانے میں چل رہا تھا وہ ایک طرح سے  
 پورے قافلے کی نمائندگی کرتا تھا ۔ میرے آگے چار ہندو نوجوان  
 اپنے بڈھے باپ کو چارپائی پر لاش کی طرح لادے چل رہے تھے ۔  
 مختلف گٹھڑیاں اسی چارپائی پر اُس بڈھے کے ارد گرد بندھی ہوئی  
 تھیں ۔ میرے بالکل آگے ایک سکھ جاث ڈھانہ باندھے ، چھری  
 ہاتھ میں لیے ، اپنی بنتو کے ساتھ جا رہا تھا ۔ دونوں کے سر پر  
 بڑے بڑے گٹھڑے تھے ۔ میرے پیچھے ایک بڑا گڈ چلا آ رہا  
 تھا جسے دو بیل کھینچ رہے تھے ۔ اس گڈ پر ایک سکھ خاندان  
 مع اپنے سامان کے براجاں تھا اور یہ لوگ اعلیٰ حیثیت کے  
 زمیندار معلوم ہوتے تھے ۔ میری بغل میں ایک بڈھا بنیا ،  
 سیاہ رنگ اور سفید موغپھوں والا ، چل رہا تھا ۔ اُس نے اپنی  
 دھوئی گھٹنوں سے اوپر کس کر باندھ رکھی تھی اور اُس کی  
 ٹانگوں کی وریدیں ایک مضبوط مچھلی جل کی طرح تنی ہوئی  
 نظر آ رہی تھیں ۔ بڈھے نے ایک ہاتھ میں پوٹلی اور دوسرا سے  
 ہاتھ میں اپنی بیٹی کا ہاتھ تھام رکھا تھا ۔ بیٹی بڑی خوب صورت  
 توبی اور جب وہ اپنی بڑی بڑی آنکھوں کی لانبی دراز پلکیں ،  
 گویا بڑی کوشش سے انہا کر ، کسی کی طرف دیکھوتی تو دیکھنے  
 والے کا دل ڈوبنے لگتا تھا ۔ اُس کے شرمیلے سو گوار حسن میں  
 اک عجیب طرح کا بلاوا تھا اور اُس کی بھرپور جوانی سے لچکتی

## غدار

ہوئی چال میں ایسی کشش تھی جیسے وہ کہیں بھاگی نہ جا رہی  
ہو بلکہ لوگ اُس کے پیچھے بھاگے بھاگے آ رہے ہیں - وہ ہم  
سب لوگوں کے بیچ میں گھری ہوئی اک شمع کی مانند نظر آ رہی  
تھی جس سے زندگی کے امن چار خانے میں اجala سا ہو گیا تھا -  
ہر شخص کنکھیوں سے اُسے دیکھ لیتا تھا اور پھر آگے چل دیتا  
تھا - موت سر پر کھڑی تھی مگر اس حسن کے بلاوے سے  
انکار کی جرأت کسی میں نہ تھی ؟ ہر شخص رک کر ایک نظر  
سے اُسے دیکھنے پر مجبور تھا -

میں بنیے کے ساتھ ساتھ چلنے لگا -

کچھ دیر چلنے کے بعد میں نے بنیے سے پوچھا :

”کہاں سے آ رہے ہو ؟“

”کہیں سے بھی آ رہے ہیں ، تمہیں کیا ؟“ بنیے نے بڑے  
تاخ لہیجے میں جواب دیا -

دیر تک خاموشی رہی - ہم دونوں ساتھ ساتھ چلتے رہے -  
آخر کار میں نے پھر ہمت کر کے پوچھا :

”یہ تمہاری لڑکی ہے ؟“

”اور کیا تمہاری ہے ؟“ بنیے نے میری طرف غرا کے کہا  
اور زور سے اُس لڑکی کا پاتھ تھام لیا -

اُس لڑکی نے بھی میری طرف دیکھا : جیسے جھیل میں  
دو کنوں کھول گئے ہوں ، جیسے جھیل کا پانی ہلکے ہلکے  
ہلکوڑے لئے رہا ہو ، جیسے میں اُس جھیل میں ڈوبنا جا رہا ہوں -  
وہ شگفتہ ، شفاف ، شرابی نگاہ — شعپین سے چھلکتی ہوئی !

## غدار

اُف ..... اُف ..... میں نے گھبرا کر منہ موڑ لیا - میں دراصل ان معاملوں میں بے حد کمزور ہوں - حاجی ، برک ، میان ، سب اس بات کو جانتے ہیں اور اپنے دل بھی پہچانتے ہیں ، اور گو اس معاملے میں وہ ہمیشہ میری طرح کمزوری دکھاتے ہیں مگر وہ لوگ بڑے پیچیدہ اور پراسرار ہیں اور ہمیشہ اپنی کمزوری چھپاتے ہیں اور میں ہوں گدھا ، بے وقوف - مجھ سے چھپایا نہیں جاتا ... یہیں پر مار کھاتا ہوں -

بنیے کو برافروختہ دیکھ کر میں نے اُس سے مزید گفتگو کرنا مناسب نہ سمجھا مگر میں یہ دیکھ دیکھ کر جلا جا رہا تھا کہ اُس لڑکی کی بغل میں ایک سکھ نوجوان چل رہا ہے - اُس جوان کا قد چھ فٹ سے نکلتا ہوا تھا - چہرے پر بڑی باریک سی ، خوب صورت سی داڑھی تھی جو اُس کے چہرے کو اور بھی پروجیہ بناتی تھی - وہ جوان اور بنیے کی یہ لڑکی ایک دوسرے سے متعارف بھی نہ تھے پھر بھی دونوں ساتھ ماتھے چل رہے تھے اور گو ایک دوسرے سے بات کرنے کی ہمت نہ کر سکتے تھے پھر بھی ایک دوسرے کو بیٹھی بیٹھی کنکھیوں سے دیکھ لیتے تھے - تھوڑی دیر تک تو میں جلتا اور کڑھتا رہا ، مگر جب میں نے دل ہی دل میں اپنا اور اُمن سکھ جاث کا موازنہ کیا ، اپنے آپ کو ہر اعتبار سے کمتر پایا ، تو میں نے ہستھیار ڈال دیے - اک آہ بھر کر آخری بار اُس لڑکی کی طرف دیکھا اور پھر جلدی سے آگے بڑھ گیا اور قافلے کے اگلے چار خانے میں داخل ہو گیا - اب میری کوشش یہ تھی کہ اپنے کسی جان پہچان کے آدمی سے ملاقات ہو جائے یا کوئی اپنے گاؤں کا

## غدار

آدمی ملے جس سے اپنے خاندان والوں یا اپنے بیوی بیووں کی کوئی خبر ملے - پھر مجھے بھوک بھی زور کی لگ رہی تھی - اگر اُس آدمی کے پاس دوئی ہوئی تو میں ایک آدھ روئی بھی امن سے مانگ لوں گا - مگر تلاش بسیار کے بعد بھی مجھے کوئی ایسا آدمی نہ ملا اور میں اس سلسلے میں بھی مایوس ہو گیا -

دوپہر کے وقت قافلے نے ایک کھلے بربتے میں آرام کیا - یہاں پر کہاں کے کھیت ختم ہو جاتے تھے اور دریائی گھاٹ شروع ہو جاتی تھی - چند نیلوں پر ٹاہلیوں کے جھنڈ اپنے مشالی پتوں کو لیے کھڑے تھے - دور سے راوی کا کنارہ نظر آ رہا تھا ، موہوم سا اور افق میں ڈوبتا ہوا - آسان گدلا اور خبیث تھا - زمین سوکھی اور چمرخ نظر آتی تھی - گرد و غبار سے لوگوں کے چہرے اپنے ہونے تھے - لوگ ماتھے پر بتھلیاں رکھ رکھ کر ڈیرہ بابا نانک کے پل کو تلاش کر رہے تھے مگر پل کو جانے زمین کھا گئی تھی یا آسان - پل کھیں پر نظر نہ آتا تھا اور وہ سب لوگ پل کی تلاش میں آئے تھے - قافلے کے لیدروں نے محل وقوع دیکھ کر اندازہ لگایا کہ وہ لوگ ذرا راستے سے بھٹک گئے تھے - اب اُس پل تک پہنچنے کے لیے تین میل مغرب کی طرف جا کر ، دائیں سے بائیں مٹ کر ، پانچ میل اور جانا ہو گا - جب جا کے پل ملے گا - جب تک سب لوگ کھانا کھا لیں - لوگ دو چار ، دس بیس کے گروہوں میں بیٹھ کر کھانا کھانے لگے - قافلے کے ہندو اور سکھ جوان ادھر ادھر پھر دینے لگے - لاثہلیوں ، چھریوں ، کرپانوں ، گنداسوں اور دیسی بندوقوں سے مسلح - کچھ لوگوں کے پاس پستول بھی تھے -

## غدار

کچھ لوگ یونہی ڈنڈے اٹھانے خشونت آسیز نگاہوں سے فضا کو تک رہے تھے مگر اس اوپری سختی اور خشونت کے باوجود سب کے دل اندر سے مسے ہوئے تھے اور وہ جو کبھی کبھی آنکھوں میں اک چور میں، ڈری ہوئی، مری ہوئی میں نگاہ جھملک جاتی تھی وہ گویا دل کا سارا راز کہہ دیتی تھی -

مجھے سے ربا نہیں گیا - میں پھر اُسی بنیے اور اُس کی لڑکی کے پاس چلا گیا، یعنی جس گروہ میں وہ لوگ کہانا کہا رہے تھے - وہ لڑکی چپ چاپ اپنے باپ کے ساتھ بیٹھی کہانا کہاتی رہی - اُس کی طرف پیٹھے موڑے ہوئے وہی خوب صورت اور باوقار سکھ نوجوان کھال لاپرواٹ سے اپنا کہانا کھانے میں مصروف تھا - بھیڑ زیادہ تھی، جگہ کم تھی اس لیے اُس خوب صورت لڑکی کی پیٹھے اُس نوجوان سکھ کی پیٹھ سے لگی ہوئی تھی - جانے کیسی کیسی بجلیاں اس وقت دونوں کے جسموں میں دوڑتی ہوں گی، میں نے جل کر سوچا - مجھے ہے حد بھوک لگی تھی - پھر بھی میں نے اتنا تو سوچا، مگر اس سے آگے کچھ نہ سوچ سکا - بھوک نے یہ تاب کر دیا - میں نے دو تین آدمیوں سے کہانا مانگا مگر کسی نے نہیں دیا - آخر سدار لہنا منگھے اور اُس کی بنتو نے مجھے اپنے ساتھ کھانے میں شریک کر لیا - سب سے زیادہ پیکڑی دکھانے والا اُس خوشحال زمیندار کا گھر انہ تھا جو بیل گاڑی میں سفر کر رہا تھا - اُن کے بچے اس موقع پر بھی ایسی شان اور امارت کا ثبوت دے رہے تھے گویا وہ کسی بیل گاڑی میں نہیں بیوک میں سفر کر رہے ہوں ! ہم لوگ ابھی کہانا کھانا ہی رہے تھے کہ اچانک ٹیلوں کے

## غدار

پیچھے سے گرد و غبار کا طوفان اڑتا نظر آیا - پھرے داروں نے شور چایا اور لوگ اپنا اپنا کھانا چھوڑ کر بھاگے - خوشحال خاندان کے بھے بیل کاڑی پر کھڑے کھڑے رونے لگے اور ان کی مائیں دوبتھ چھاٹ کوٹنے لگیں -

لہنا سنگھے نے بتتو سے اپنا ہاتھ چھیڑا لیا اور اُس سے کہا :

”اپنے ہاتھوں کی چوڑیاں توڑ دے !“

بتتو نے زور سے کلانی پر کلانی مار کر کامن کی چوڑیاں توڑ ڈالیں -

• لہنا سنگھے نے اپنے ہونٹ بھینچ کر کہا :

”سمجھ لے آج سے تیرا خاوند مر گیا۔“

بتتو کی آنکھوں میں آنسو بھر آئے مگر وہ منہ سے کچھ نہیں بولی -

لہنا سنگھے چھری ہلاتا ہوا مسلمانوں کا مقابلہ کرنے کے لیے پھرے داروں کے ساتھ چلا گیا - بتتو گٹھوڑی سر پر اٹھائے اسے دیکھتی رہی - بنیے نے گھبرا کر اپنا مال سمیٹا اور پھر چیخ سار کر بولا : ”پائے میری لڑکی ..... جمنا ... جمنا ...“

مگر جمنا کو وہ سکھ نوجوان اپنے بازوؤں میں اٹھانے کا کھاد کے کھیتوں کی جانب بھاگا چلا گیا - بنیے نے چیخ کر، چلا کر بہت فریاد کی مگر اُس وقت عجب نفسانفسی کا عالم تھا - مسلمان حملہ آوروں نے قافلے پر حملہ کر دیا تھا - سب لوگ اپنی جان بچانے کی فکر میں ادھر ادھر بھاگ رہے تھے - کس کو

## غدار

پڑی تھی کہ اپنی جان بچانے کے بجائے میں بنیے کی لڑکی کی  
عزت بچاتا !

میں بھی ایک طرف کو بھاگا - پہلے تو بریتن سے دبائی  
طرف بھاگا کیونکہ ٹاہلیوں کے جہنم کے پیچھے سے مسلمان  
حملہ آور ہو رہے تھے اس لیے میں مخالف سمت کو بھاگا مگر  
جب حملہ آور اپنے گھوڑے دوڑاتے ہوئے دریا کا راستہ بھی  
روکنے لگے تو میں ادھر سے بلٹ کر ہانپتا کاپتا کہادوں کی طرف  
ہو لیا - ابھی کہادوں میں پہنچ بھی نہ پایا تھا کہ کھیتوں میں  
سے بھی حملہ آور نکل آئے اور ایک مسلمان نے اپنا بلم میرے  
سینے پر رکھ دیا -

وہ لمجھے مجھے یاد ہے ؟ اور کبھی نہیں بھولتا ؟ اور کبھی  
نہیں بھولے گا - بلم میرے سینے پر تھا اور میرے چاروں طرف  
مسلمان حملہ آور کھڑے تھے اور ان کے پیچھے ایک بڑے  
گھوڑے پر ایک سوار اپنی پگڑی کے شملے سے اپنا آدھا چہرہ  
چھپائے رکابوں میں پاؤں ڈالے بیٹھا تھا -

یکایک میں نے روکنے کے انداز میں ہاتھ اونچا کیا اور  
مسکرا کر اس سوار کی آنکھوں میں آنکھیں ڈال کر ہنس کر  
کہا : "کیا قسمت ہے ہماری بھی ! ساری زندگی کمیونسٹ بن  
کر پاکستان کے لیے پروپیگنڈا کرتے رہے ، مسلمانوں کے حق  
آزادی کے لیے لڑتے رہے اور آج جب پاکستان بن گیا ہے  
یہ بلم ہمارے ہی سینے پر رکھا جا رہا ہے ! "

جانے کس طرح سے یہ الفاظ میرے منہ سے نکلے ؟ وہ کرن

## غدار

•

سی طاقت تھی جس نے مجھ سے یہ الفاظ کھلوائے کیونکہ نہ  
تو میں کبھی کمیونسٹ تھا نہ میں نے آج تک کسی سیاسی  
تحریک میں حصہ لیا تھا۔ میں تو ایک کھانے پینے والا خوشباش  
انسان تھا جس کے ہندو، مسلمان، سکھ دوست بھی سبھی اسی  
طرح کے تھے۔ ہم لوگ لاپور میں اپنا اپنا بزنس کرتے تھے اور  
شام کو چار یار اکٹھا ہو کے دادِ عشرت دیتے تھے۔ ہمیں سیاست  
سے کیا علاقہ؟ ہماری سیاست تو زبانی بحثوں، اخباری جھگڑوں  
اور کتابی مطالعوں تک محدود تھی! یہ تو بھوکے لوگوں کی  
باتیں ہیں۔ پھر۔ کس طرح سے میرے دماغ نے اس لمحے  
میری جان بچانے کا یہ آخری بہانہ یا حربہ ڈھونڈ لیا تھا۔ میں  
اس کے بارے میں آج بھی سوچ سوچ کر کچھ نہیں کہا۔ میں  
اتنا جانتا ہوں کہ میرے ان الفاظ کا اُس مخالف مجموعے کے  
کھڑ سوار سردار پر بجلی کا سا اثر ہوا۔ اُس نے تیز نگاہوں سے  
میرے خاموش، مطمئن، مسکراتے ہوئے چہرے کی طرف  
دیکھا اور پھر اُس نے باتھ کے اشارے سے کہا:

”ایسے چھوڑ دو۔“

مسلمان نے بلم میرے سینے سے ہٹا لیا اور اللہ اکبر کا نعرہ  
لکاتے ہوئے وہ لوگ آگے بڑھے اور قافلے پر ہلہ بول دیا۔  
جوں ہی میں نے اپنے آپ کو اکیلا پایا میں سرپٹ الٹے  
پاؤں بھاگا۔ کدھر کو بھاگا، کیسے بھاگا، کس طرف بھاگا؟  
یہ آج بھی نہیں جانتا۔ اتنا جانتا ہوں کہ میں سرپٹ بھاگ رہا  
تھا۔ میں کہادوں میں سے گزر رہا تھا۔ میں کھیتوں کی مینڈھوں

## غدار

پر سے دوڑتا ہوا جا رہا تھا - میں گڑھوں میں کر رہا تھا - پانی دینے والی نالیوں میں سے گزر رہا تھا - ٹیلوں پر چڑھ رہا تھا - ریتیلے میدانوں میں سے گزر رہا تھا - ریلوے لائن کی پٹری پر بھاگ رہا تھا - ایک شکار کیے جانے والے جانور کی طرح اپنے جسم اور روح کا مارا زور لگا کر اپنی جان بچانے کے لیے بھاگ رہا تھا - کس طرف بھاگ رہا تھا ؟ کیونکر بھاگ رہا تھا ؟ کیسے بھاگ رہا تھا ؟ کتنی دیر تک بھاگنا رہا ؟ ان سب باتوں کے بارے میں آج بھی وثوق سے کچھ نہیں بتا سکتا -

• اتنا یاد ہے کہ جب شام ہوئی تو میں نے اپنے آپ کو اچانک دربار صاحب کرتار پور کے گوردوارے کے سامنے پایا - گوردوارے کے مضبوط دروازے پر ایک آہنی تالا پڑا تھا اور دروازے کے ایک طرف لکڑی کے ایک بڑے اور پرانے تخت پر ایک بڈھا سکھ اور اُس کی بڈھی عورت بیٹھئے ہوئے اونچی آواز میں گورو گرنٹھ صاحب کا پائٹھ کر رہے تھے -

• مجھے دیکھ کر وہ ایک لحظے کے لیے چپ ہو گئے - میں انھیں دیکھ کر نہٹھک گیا -

”بابا جی ، آپ یہاں کیوں بیٹھے ہیں ؟“ میں نے اُس بڈھ سکھ سے پوچھا ، ”کیا آپ کو کچھ معلوم نہیں ہے !“

”ہمیں سب معلوم ہے ، بیٹا !“ اُس بڈھ سکھ نے کامل طائفت سے کہا ، ”تو بھی ہم اس لیے بیٹھے ہیں یہاں کہ جائیں تو کہاں جائیں ؟ ہماری کوئی اولاد نہیں ، کوئی بال بیچ نہیں ، دور دور تک کوئی رشتے دار نہیں ، کوئی جائیداد نہیں ، کوئی

## غدار

گھر نہیں - ہم دونوں نے ساری عمر جس گورو کے چرنوں میں  
بیٹھ کر کافی ہے ، یہیں رہیں گے ، یہیں مراہیں گے ! ”  
اتا کہہ کر وہ دونوں پھر گورو نانک کی بانی کا پالٹہ  
کرنے لگے -

میں سر جھکا کر وہاں سے چلا آیا - گوردوارے کے چاروں  
طرف گھوبرا - کہیں پر کوئی متنفس نہ نظر آیا - اور اب تو رات  
پہلیتی جا رہی تھی کہیں پر کوئی راستہ بھی نظر نہ آتا تھا -  
گوردوارے کے قریب ایک بڑا کنوں تھا - میں اُس کی  
جگت پر چڑھ گیا اور ریٹ کا سہارا لے کر کنوں کے اندر چلا  
گیا - میں نے دونوں ہاتھوں سے ریٹ کا چکر پکڑ لیا اور اپنے  
جسم کو ٹندروں پر ڈھیلا چھوڑ دیا - ٹھنڈی ٹھنڈی ٹندروں کا  
لمس میرے تھکے ہوئے جسم کو بہت اچھا معلوم ہوا اور میں  
اسی کنوں کے اندر ، انھیں ٹندروں پر لیٹا لینا سو گیا - کیسے  
سویا ؟ کب تک سویا رہا ؟ یہ تو میں نہیں جانتا - ہاں جب  
اُنھا تو صبح ہو چکی تھی - سورج کی روشنی کنوں کے اندر  
جهانک رہی تھی اور کنوں کی جگت پر ایک کتیا آہن کی طرف  
منہ اُنھائے رو رہی تھی -

میں کنوں سے باہر نکلا اور گوردوارے کے دروازے کی  
طرف بڑھا -

باہر لکڑی کے تخت پر وہ بیٹھا سکھ اور اُس کی بیوی مردہ  
پڑے تھے - پتھر نہیں کب اور کس وقت رات کو حملہ آوروں  
نے انھیں قتل کر دیا تھا !

# ساتوان باب

گوردوارے سے چند فرلانگ آگے نکل کر راستہ صاف تھا ۔ اب راوی کا کنارہ صاف نظر آنے لگا تھا اور دریا کا پل بھی ۔ اکا دکا رفیوجی بھی بھاگتے ہوئے دریا کی جانب بڑھتے ہوئے نظر آنے لگے ۔ انہی لوگوں میں میں نے جمنا کو دیکھا لیکن جمنا کے ساتھ اب کے وہ سکھ نوجوان بھی نہ تھا ، ایک گورا چٹا سرخ سرخ گالوں والا پشاوری نوجوان تھا اور اُس نے جمنا کا ہاتھ مضبوطی سے پکڑ رکھا تھا ۔ جمنا نے ایک لمحے کے لیے میری طرف دیکھا پھر آنکھیں جھکا لیں ۔ اُس کی آنکھیں آنسوؤں سے بھری ہوئی تھیں ۔

میں نے جمنا سے پوچھا : ”تمہارے پتا کا کیا ہوا ؟“  
”مارا گیا !“

”اور — اور — وہ ؟“

”وہ بھی مارا گیا۔“

جمنا نے گردن اور بھی نیچے جھکا لی ۔ وہ پشاوری نوجوان کمر بند کے پستول پر ہاتھ رکھتے ہوئے میری طرف دیکھ کر بولا :

”چلو ، چلو — آگے بڑھو — فضیول باتیں مت کرو !“

## غدار

میں فوراً اُس سے الگ ہو کر آگے بڑھ گیا - روپی میرے پیچھے پیچھے آ رہی تھی - میں نے دو تین بار اُسے دھتکار دیا مگر پھر بھی وہ مجھے عجیب نگاہوں سے دیکھتی ہوئی ، پیار سے دم بلاتی ہوئی میرے پیچھے پیچھے آئی رہی -

دریا اب قریب آ رہا تھا - راوی کا پل بھی اب واضح صورت میں میرے سامنے نمودار ہو چکا تھا - مگر میں نے پل پر سے گزرنا مناسب نہ سمجھا - پل کے پاکستانی کنارے پر مسلمان حملہ آروں کی آساجگاہ تھی اور پل کے پندوستانی کنارے میں پندوستانی حملہ آروں کے الاۓ تھے - اور پندو اور مسلمانوں کے قافلے دونوں طرف سے لوٹے اور مارے جاتے تھے - صرف پل پر فوج کا پھرہ تھا جس کی کان ایک انگریز افسر کے ہاتھ میں تھی لیکن اُس کا کام صرف اتنا تھا کہ پندو اور مسلمانوں کے قافلے کو باری باری پل پر سے جان و مال کی سلامتی کے ساتھ گزر جانے دے - پاکستان میں کیا ہوتا ہے ، پندوستان میں کیا ہوتا ہے ، اس کا وہ ذمہ دار نہ تھا - اب میں دریا کے کنارے پر کھڑا تھا - کنارے کے اُس پار جان کی سلامتی تھی - سامنے کے کنارے پر مجھے سینکڑوں خیمے اور چھوپداریاں نظر آ رہی تھیں - بزاروں لوگ دریا کے کنارے دھوپ میں بیٹھے تھے یا لیٹھے تھے - عورتیں بال کھولے ایک دوسرا کی جوئیں چن رہی تھیں - کچھ کھانا پکانے میں مصروف تھیں - کچھ لوگ نہ رہے تھے - بھی ریت میں گھروندے بنا رہے تھے اور خوشی سے چلاتے ہوئے ایک دوسرے کی طرف دوڑ رہے تھے -

سامنے کنارے پر سلامتی تھی اور ایک نئی زندگی کی نوید؟

## غدار

اور میں اس کنارے موت اور زندگی کے دریا ان کھڑا سوچ رہا تھا : اس کنارے تک کیسے پہنچوں ؟ اگر پل پر سے جاتا ہوں تو راستے میں مسلمانوں کی کمین گاہوں سے گزنا پڑتا ہے - اور جس جان کو میں اب تک کسی نہ کسی طرح بچا کر اس دریا کے کنارے لے آیا تھا اُسے اب میں مزید خطرے میں ڈالنے کے لیے تیار نہ تھا -

رومی میری ٹانگوں میں کھڑی ٹیاؤں ٹیاؤں کرنے لگی -  
میں نے اُسے لات مار کر کہا : ”چلی جا - بھاگ جا -  
وَ أَپْسِ چلی جا -“

مگر کتیا وپس کھڑی کھڑی ٹیاؤں ٹیاؤں کرنی رہی -  
سوچ سوچ کر آخر میں نے اپنی ہمت بیدار کر لی - میں نے اپنے کپڑے اتار دیے اور آنکھیں بند کر کے دریا میں چھلانگ لگا دی - دوسرے کنارے سے کچھ لوگ مجھے دریا میں چھلانگ لگانے دیکھ کر چلائے :

”دوڑو ... دوڑو ... وہ بے چارہ ایک ہندو نوجوان ڈوب رہا ہے - اُسے بچاؤ -“  
میں دریا میں تیرنے لگا -

رومی کنارے پر کھڑی تھی - چند لمبھوں تک چپ چاپ کھڑی رہی - اُس کے دل کے اندر جنگ ہو رہی تھی شاید - وہ میرا ساتھ دے یا اپنے ہونے والے چھوں کا جو اُس کے پیٹ میں تھے ؟ اُس کی ٹانگیں کانپ رہی تھیں اور وہ ٹیاؤں ٹیاؤں

## غدار

کر رہی تھی -

مڑ جا ، رومی ! رومی ، واپس چلی جا !  
مگر رومی نے دریا میں چھلانگ لگا دی -

پانی کا ریلا زور پر تھا - پھر بھی رومی اپنی پوری طاقت استعمال کر کے میرے پیچھے پیچھے آنے کے لیے تیر رہی تھی -  
اس کی چھوٹی سی تھوڑتھی پانی سے ذرا باہر نکلی ہوئی تھی اور  
اس کی بھٹی پھٹی آنکھوں میں ڈر اور وحشت کے ساتھ ساتھ ایک عجیب سی مضبوطی اور ضد اور ہمت اور بھادری کی جھلک تھی -

میں نے چلا کر کہا : ”رومی ، واپس چلی جا - واپس چلی جا - میرے پیچھے مت آ -“

رومی اپنی پوری قوت سے میرے پیچھے پیچھے تیرتی رہی -  
پھر پانی کا ایک زور کا ریلا آیا اور رومی ڈوبنے لگی -  
میں نے رومی کو پہلے تو اپنے سے دور جاتے دیکھا - اسے  
بے بسی سے منہ زور لہروں میں باتھے پاؤں ہلاتے دیکھا - پھر  
اس کی تھوڑتھی ڈوب گئی - پھر اس کی آنکھیں ڈوب گئیں -  
آخر میں اس کے کان ڈوب گئے اور لڑکنیاں کھاتی ہوئی اس  
کی لاش پانی کے دھارے میں ڈوب گئی -

تجھی کو مرتا تھا رومی ؟ تجھی کو میرا ساتھ دینا تھا ؟  
جب سب ماتھے چھوڑ گئے - جب ملک نے ساتھ چھوڑ دیا اور  
زمین نے اور گلی نے اور خاندان نے اور گھر والوں نے اور  
دost احباب نے - جب اس دھرتی نے بھی اپنا ساتھ چھوڑ دیا

## غدار

جس کے ماتھے ہزاروں برسوں سے ہم نے محبت کا عہد و پیمان  
باندھا تھا - تو کیا تیری ایسی حیر کتیا نے ہی میرا ماتھے دینا  
تھا؟ انسان کو یہ دکھانے کے لیے ، یہ جتنا کے لیے کہ  
قدرت آج بھی اپنے دل میں محبت رکھتی ہے ! اور فطرت آج بھی  
الفت اور مہر ووفا کا سبق سکھا ہے - بے وقوف ، انجان ،  
احق کتیا ! کمن لیے تو نے اپنی جان ختم کر دی ، کس لیے  
تو نے اُس حقیر انسان کے لیے اپنے بچوں کی قربانی دے دی  
جو آج اپنے مقصد سے بٹ چکا ہے اور ظلم و ستم کے لہو سے  
اپنے مستقبل کو داغدار کر رہا ہے -

رومی مر گئی اور اُس کے ماتھے شاید ایک عہد مر گیا ،  
ایک تہذیب مر گئی ، ایک داستان مٹ گئی ، تاریخ کا ایک  
ورق الٹ گیا - اور میری آنکھوں سے آنسو ابلجھ لگئے - اور  
مجھے یہ معلوم نہ ہوا کہ میں آنسوؤں کے دھارے میں تیر رہا  
ہوں یا پانی کے دھارے میں - کس طرح میں دوسرے کنارے  
پہنچا؟ یہ بھی مجھے یاد نہیں - شاید یہی آنسوؤں کا دھارا مجھے  
بہا کر دوسرے کنارے لے گیا - شاید مرتے وقت رومی نے اپنی  
قوت بھی مجھے بخش دی تھی - مجھے بس اتنا یاد ہے کہ جب  
میں دوسرے کنارے کے قریب پہنچا تو چند نوجوانوں نے مجھے  
بازو سے پکڑ کر کنارے پر کھینچ لیا -

پھر ایک عورت نے کہا : ”بئے بئے یہ تو بالکل ننگا  
ہے !“ اور یہ کہہ کر اُس عورت نے اپنا دوپٹہ میرے ننگے  
جسم پر ڈال دیا -

پھر میں بے ہوش ہو گیا !

آڻهوان باب

دوسرے دن شرناڑتھیوں کے کیمپ میں ڈھونڈتے ڈھونڈتے آخر میں نے اپنے خاندان والوں کو ڈھونڈ لیا ۔ واضح رہے کہ ہندو اور سکھ، جو ادھر سے لٹ لٹا کے آتے ہیں، انھیں شرناڑتھی کہا جاتا ہے اور ادھر سے جو مسلمان لٹ لٹا کر ادھر جاتے ہیں انھیں مساجر کہا جاتا ہے ۔ ہندو کبھی مساجر نہیں ہو سکتا اور مسماں کبھی شرناڑتھی نہیں ہو سکتا ۔ شدید مصیبت میں بھی یہ تفریق روا رکھی جاتی ہے ۔ میرے گھر والے مجھے دیکھ کر بہت خوش ہوئے اور مارے خوشی کے رونے لگے ۔ میری بیوی ایک الگ کونے میں ایک میلا کچیلا پیٹی کوٹ اور بلا فز پہنے بیٹھی تھی اور اُس کے تن پر اور کوئی کپڑا نہ تھا کیونکہ وہ اسی حالت میں گھر سے بھاگی تھی ۔

• میں نے اُس سے پوچھا : "منا کہاں ہے ! "

وہ کچھ نہ بولی ۔ چند لمحے اپنے پاؤں کے انگوٹھے سے زمین کریدتی رہی ۔ آخر میں میرے پاؤں پکڑ کر رونے لگی ۔ میری کچھ سمجھے میں نہ آیا ۔

آخر میرے بھائی نے مجھے بتایا کہ "منا کو مسلمانوں نے مار ڈالا ۔ وہ تو تمہاری بیوی کو بھی لے جانے مگر وہ بیچاری تو کسی نہ کسی طرح بچ گئی مگر بہن کو وہ اُنہا کے لے

## غدار

جانے میں کامیاب ہو گئے ۔ مدد دیر میں پہنچی ۔ ”

”بہن سروج بھی ۔ ۔ ۔ میرے منہ سے بے اختیار نکلا ۔

پھر میں دھم سے فرش پر بیٹھ گیا ۔ میرا سارا بدن کانپ رہا تھا ۔ مجھے میں کھڑے رہنے کی سکت نہ رہی تھی ۔ خون میرے رخساروں میں چڑھا آ رہا تھا اور مارے غصے کے میرے کان بخت لگے تھے اور میں محسوس کر سکتا تھا کہ میرے لہو میں ایک طوفان سا ابل رہا ہے ۔ میں نے زور سے اپنی کنپیوں کو پکڑ لیا کیونکہ مجھے ایسا محسوس ہوتا تھا جیسے میرا دماغ ابھی ابھی پھٹ جائے گا ۔

”نہیں ۔ نہیں ۔ ” میں نے چلاتے ہوئے کہا ، ”ایسا نہیں ہو سکتا ! ”

”ہزاروں کے ساتھ ایسا ہوا ہے ۔ ” میرے بھائی نے مجھے صبر دلاتے ہوئے کہا ، ”تمہارے ساتھ ایسا کیوں نہیں ہو سکتا ۔ ”

اب تک میں اپنے آپ کو ایک بے حد روادار ، منجان مرینخ ، غیر مستعصب سا ہندو سمعجهتا تھا جس کے حلقہ احباب میں اکثریت مسلمانوں کی تھی ، جس نے آج تک کسی فرقہ وارالہ تحریک میں ، کسی ایسی میاسی اور سماجی تحریک میں حصہ نہ لیا تھا جنہوں نے گوشۂ پچاس میال سے پنجاب کی فضا کو متعدد کر رکھا تھا ۔ اب تک مجھے اپنی روشن خیالی اور آزاد روی پر بڑا ناز تھا لیکن اپنے بھی کے قتل اور بہت کے اغوا کا قصہ بستے ہی جیسے میرا خون ابل پڑا ، لاوے کی طرح کھولنے لگا

## غدار

اور میں وہیں بیٹھے مسلمانوں کو مغلظات سنانے لگا۔ یہ نفرت کہاں سے میرے دل میں آگئی تھی؟ اپنے احسام کی شدت اور نوعیت پر میں خود ایک لمجھ کے لیے حیران بھی ہوا مگر پھر انتقام اور غم اور غصے کے جذبات کے ریلے میں میرے تمام اچھے خیالات خس و خاشاک کی طرح بہ گئے اور میں جوش انقام میں دیوانہ ہو کر کھڑا ہو گیا۔

میں نے غصے سے چلا کر کہا : ”مجھے کوئی چاقو دو۔ چاقو۔ کوئی چہری دو۔ چہری۔“

• میرے بھائی نے میرا ہاتھ پکڑا : ”کیا کرتے ہو؟ کیا کرتے ہو؟“

”میں ختم کر دوں گا۔ میں جان سے مار دوں گا۔ میں ایک ایک مسلسلے کا گلا کاؤں گا!“ میں زور زور سے چیخنے لگا۔

”کیا ہوا ہے بھائی صاحب؟ کیا ہوا ہے آپ کو؟“ میرے بھائی نے مجھے پکڑ کر اپنی گرفت میں لیتے ہوئے کہا۔

لیکن میں نے زور لگا کر اپنے آپ کو اُس کی گرفت سے آزاد کر لیا اور چلاتا ہوا غیض و غصب میں انتقام کی دھمکیاں دیتا ہوا وہاں سے باہر نکل گیا ...

چند گز دوڑنے کے بعد میں رک گیا اور سوچنے لگا۔ کچھ اور لوگ بھی تو ہوں گے، کچھ اور لوگ بھی تو میرے ہم خیال ہوں گے۔ مجھے انھیں ڈھونڈنا چاہیے ...

بہت جلدی مجھے وہ لوگ مل گئے۔ پیپل کے ایک تناور درخت کے نیچے ایک لمبا سا کیوں لگا تھا۔ میں نے قریب جا

## غدار

کر ایک آدمی سے پوچھا ، جو ایک پہنی قمیص اور میلی سی  
پتلون پہنے تھا :

”یہاں کیا راشن ملتا ہے ؟“

وہ نوجوان پنسا ، بولا : ”ہاں ، یہاں sex کا راشن  
ملتا ہے !“

”کیا مطلب ؟“

وہ بولا : ”ایک مسلمان لڑکی بتتے چڑھنی ہے - ہم لوگ اُس  
کی بے عزتی کر رہے ہیں -“

میں نے سامنے کے کیو میں کھڑے ہونے لوگوں کو گناہ  
مجھ سے آگے پیمیں آدمی تھے - دیکھتے ہی دیکھتے میں سے پچھے  
پندرہ آدمی اور آٹے کے کھڑے ہو گئے .....

”یہ کیو کب تک رہے گا ؟“ میں نے اُسی نوجوان  
سے پوچھا -

”جب تک وہ لڑکی من نہیں جاتی !“ نوجوان نے جواب دیا -  
تهوڑی دیر تک تو میں کیو میں کھڑا رہا - لوگ باری  
باری آگے بڑھتے تھے - پھر بھی کیو بہت لمبا تھا اور اُس لڑکی  
کی چیخیں بڑی دلخراش تھیں -

کھڑے کھڑے میرے دل کو کچھ ہونے لگا - جیسے کوئی  
میرے دل کو مٹھی میں لے کر دھیرے دھیرے مسل رہا ہو -  
اُس لڑکی کی چیخیں بڑی دردناک تھیں -

”وے بھراوا ، میں تیری بہن آں - وے ویرا ، میں تیری  
بہن آں -“

## غدار

میں نے اپنے دونوں کانوں میں الگیاں دے لیں اور وہاں سے بھاگ کھڑا ہوا۔ وہ پوٹی قمیص والا نوجوان اپنی میلی پتلون سہلاتا ہوا میری طرف زور سے قبھہ مار کر بولا : ”بزدل !“

مگر میں وہاں سے مرپٹ بھاگ لیا۔ بھاگتے ہونے اپنے گالوں پر طائفجی مارتے ہوئے، روتے روتے میں اپنے دل کو واپس جانے پر محبوک کرنے لگا۔ میں نے منا کی بھولی صورت کو اپنی یادوں کے کھڑے میں لا کھڑا کیا۔ میں نے اپنے جذبہ انتقام کے لیے اپنی بہن سروچ کی معصوم صورت کا سہارا لینا چاہا مگر ہر بار سروچ کی صورت پگھل جاتی تھی اور پگھل کر اُس مسلمان لڑکی کی صورت میں بدل جاتی تھی..... میری روح کے ویرانوں میں جیسے ازلی عورت کی پکار گونجنے لگی اور چیخ چیخ کر مدد کے لیے پکارنے لگی :

”وے بھراوا ... وے ویرا - اوئے ویرا میں تیری بہن آں -“

بھاگتا بھاگتا میں پل کے جانے والی سڑک کے قریب چلا گیا۔

مسلمانوں کا ایک قافلہ گزر چکا تھا۔ صرف چند لوگ باقی رہ گئے تھے۔ سڑک سے اُتر کر چند گز کے فاصلے پر کچی زمین میں وہ ایک قبر کھود رہے تھے۔ قریب ایک دیہاتی مسلمان کی لاش پڑی تھی۔ صرف دھڑ پڑا تھا جس کے اوپر انہوں نے ایک کپڑا ڈال رکھا تھا۔ سر کھیں نظر نہ آتا تھا۔

میں نے ادھر ادھر دیکھا۔

## غدار

مژک پر سے ایک بڈھا مسلمان ایک سر کو دونوں ہاتھوں  
میں اٹھائے ہوئے چلا آ رہا تھا ۔ وہ بار بار اپنے آنسو پونچھتا،  
اپنے ہاتھوں میں رکھے سر کو دیکھتا تھا اور دھاڑین مار مار  
کر رو رو کر کھتتا تھا :

”میرا بیٹا ... میرا بیٹا .....“

آس پام کے لوگ سب چپ کھڑے تھے ۔

بڈھا بے سر کی لاش کے پام آکے دو زانو ہو گیا ۔ پھر وہ  
پا گلوں کی طرح سر کو دھڑ سے جوڑنے کی ناکام کوشش کرنے  
لگا ۔ اُس کے پاتھ کانپ رہے تھے اور وہ دھیرے دھیرے کہہ  
رہا تھا :

”میرا بیٹا ! میرا بیٹا ! !“

سب لوگ چپ چاپ کھڑے تھے ۔

”میرا ایک ہی بیٹا تھا فجا .....“

بڈھے نے زمین سے آسمان تک دیکھ کر کہا :

”ایک ہی بیٹا ..... میرا فجا ۔“

قبر کھدکی رہی ۔ گھبری ہوئی گئی ۔

بڈھے نے آخری بار اپنے بیٹے کی پیشانی کو چوما .....  
فجعے کا ماتھا صبیح تھا اور اُس کی پیشانی پر گھنگھریالے بال الجھ  
گئے تھے اور اُس کے ہونٹ پتلے پتلے اور نہایت خوب صورت  
تھے اور وہ اپنے خاموش سوتے ہوئے چہرے سے تکش شلا کے  
عجائیب گھر میں رکھی ہوئی بڈھ کی کسی مورت سے مشابہ تھا ۔  
قبر کھد گئی ۔ دور سے مت مری اکال اور پر مہادیو

## غدار

کے نعروں کی آواز آنے لگی -

قبر کھو دنے والوں نے جلدی جلدی سے لاش کو قبر میں سر کا دیا اور اُس کے اوپر مٹی ڈالنے لگئے - پہلے تو بذھے مسلمان نے انہیں روکا مگر جب دو ایک آدمیوں نے اُسے زور سے جھੋڑک دیا تو بذھے نے بے بس ہو کر دعا کے لیے دونوں ہاتھ پلنڈ کر لیئے -

ست مری اکال ! ہر ہر سماں دیو !

جلدی سے ان لوگوں نے قبر کو مٹی سے بھر دیا اور وہاں سے بھاگ کھڑے ہوئے - صرف بذھا اُس قبر پر بیٹھا سورہ فاتحہ پڑھتا رہا -

”سب تعریف واسطے اللہ کے - پورودگار عالموں کا - بخشش کرنے والا - مالک ہے روز جزا کا - تجھی کی عبادت کرتے ہیں اور تجھی سے مدد چاہتے ہیں - دکھا ہم کو راہ سیدھی - راہ ان لوگوں کی کہ نعمت کی ہے تو نے اوپر ان کے

”سو ان کے جن پر غصب کیا گیا ہے اور نہ گمراہوں کی -

الحمد لله رب العالیین .....“

ست مری اکال ! ہر ہر سماں دیو !

ہوا میں برقھے چمکئے اور بذھے مسلمان کا جسم چار نکڑوں میں تقسیم ہو گیا -

مرنے والے کی زبان پر آخری نام خدا کا نام تھا اور مارنے والے کی زبان پر خدا کا نام تھا - اور اگر مرنے اور مارنے والوں کے اوپر ، بہت دور اوپر ، کئوں خدا تھا تو بلاشبہ

## غدار

بے حد ستم ظریف تھا !

میں وہاں سے بھی بھاگ لیا لیکن اب میری سمجھہ میں  
بالکل یہ نہیں آ رہا تھا کہ میں یہاں سے بھاگ کر جاؤں تو  
کہاں جاؤں ؟

دوسرے دن صبح ہمارے کیمپ میں یہ خبر آگ کی طرح  
پھیل گئی کہ مسلمانوں کا ایک بہت بڑا قافلہ پل پر سے گزرے گا،  
دوپھر کے وقت - لگ بھگ چالیس چھاس ہزار نفوس پر یہ قافلہ  
مشتمل ہو گا - اس خبر کو من کر پندو اور سکھ نوجوانوں کی  
خوشی سے باچھیں کھل گئیں اور وہ لوگ حملے کی تیاریوں میں  
منہمک ہو گئے - نواحی دیہات کے جائوں کو بھی مدد کے لیے  
پکارا گیا اور تمام انتظامات جلدی جلدی مکمل کیے جانے لگے۔

یہ تو بالکل طے تھا کہ پل کا نگران انگریز انس پورے  
قافلے کو ایک مانہ نکل جانے کا حکم نہ دے گا کیونکہ وقت  
پہلے سے بٹ چکا تھا - دو گھنٹے کے لیے پل کو راوی پار سے  
آنے والے پندو قافلوں کے لیے کھولا جاتا تھا اور دو گھنٹے  
ادھر سے مسلمانوں کے قافلے کو گزرنے کے لیے دیے جاتے تھے۔  
اس طرح باری باری دونوں طرف کے قافلے گزرتے تھے۔

لیکن قافلے اتنے بڑے بڑے ہوتے تھے کہ سب لوگ ان  
دو گھنٹوں میں نہیں گزر سکتے تھے - پھر بالعموم قافلے کے  
پہلے حصے میں مدافعت کا انتظام بھی عمدہ ہوتا تھا - جوں جوں  
لوگ قافلے کی دم بتتے جاتے یہ مدافعتی نظام ڈھیلا ہوتا جاتا -  
اسی لیے دونوں طرف سے جو لوگ ان قافلوں پر حملہ آور ہوتے

## غدار

تھے وہ قافلے کے پہلے حصے کو خیریت سے گزر جانے دیتے اور جب انگریز افسر پل کے بیچ میں کھڑا ہو کر ہاتھ کے اشارے سے قافلے کو روک دیتا تو آگے جانے والے تو اپنی جان کی خیریت مناتے ہوئے جلدی سے گزر جاتے لیکن پیچھے رہ جانے والے قافلے کے لوگوں کے چہروں پر ہوائیاں اڑنے لگتیں کیونکہ یہ سب کو معلوم تھا کہ اب پل دو گھنٹوں کے بعد کھلے گا - یعنی حملہ آور انہی دو گھنٹوں کو غنیمت جان کر باقی ماندہ قافلے کے کمزور حصوں پر حملہ کر دیتے تھے اور سینکڑوں انسانوں کو لوٹ کر ، گھائل کر کے اور جان سے مار کر بھاگ جاتے تھے - راوی کے دونوں کنارے ، پل کے ادھر بھی اور ادھر بھی ، پندوؤں ، سکھوں اور مسلمانوں کی لاشوں سے پٹے پڑتے تھے -

دوپہر کے وقت میں بھی پل سے کوئی سو گز دور ، سڑک کے قریب کھڑا ہو کر گزرنے ہوئے قافلے کو دیکھنے لگا - سڑک کے دونوں طرف پندوؤں اور سکھوں کے ٹھٹ کے ٹھٹ کھڑے تھے - کچھ لوگ خاموش گھڑے تھے ، کچھ لوگ استھائیہ انداز میں فرے کمن رہے تھے - جو جتنا بڑھا تھا اتنی ہی مغلظات قافلے کے مسلمانوں کو سناتا تھا اور وہ لوگ سر جھکائے چلے جا رہے تھے - گٹھریاں اٹھائے ہوئے ، بچوں کو بغل میں داہبے ہوئے ، اوپر چارپائیاں اور چارپائیوں پر سامان رکھئے ہوئے ، کمزوروں کو سہارا دیتے ہوئے ، بچوں کو ڈانٹتے ہوئے ، اپنی بھو بیٹیوں کو ہاتھ سے پکڑتے ہوئے - چل رہے تھے - ایک کمزور ، منجنی سے پندو لڑکے نے اپنے قریب سے گزرنے ہوئے ایک مسلمان لڑکے پر تھوک دیا -

## غدار

مسلمان لڑکے کا چہرہ تھتا اُنہا۔ اُس نے بجلی کی سی تیزی سے گھونسا تانا اور سڑک سے باہر نکلنے ہی کو تھا کہ اُس کے باپ نے اُسے پکڑ لیا اور جھٹک کر اُسے سڑک سے ہٹا کر دوسرا طرف کر لیا اور پھر وہ چلتے چلتے اُس پندو لڑکے اور اُس کے ساتھ کھڑے ہوئے جوان بندوؤں سے معدترت کے انداز میں بولا:

”معاف کرنا، بچہ ہے نا!“

پندو لڑکا، جو پہلے تو لڑ کے مارے پیچھے ہٹ گیا تھا، اب شیر ہو کر آگے بڑھ آیا اور اپنی باریک، منجھنی آواز میں مسلمانوں کو گالیاں دینے لگا۔ اُس کے ارد گرد کے لوگ اُس کی بھادری پر بے حد خوش ہو رہے تھے!

ایک ادھیڑ عمر کا پندو بولا: ”دیکھو، ان سالوں کی اس وقت جان نکل رہی ہے، چون نہیں کرتے اور اس سے پہلے ہمارے پندوستان میں داماد کی طرح کھومتے تھے اور مسجد کے آگے ذرا سا بینڈ بجانے سے سیخ پا ہو جاتے تھے اور اب ہم کل بھی دیتے ہیں تو کیسے خاموشی سے سن کر چلے جا رہے ہیں ... ان کی ... (گالی)۔“

یکایک سڑک پر چلتے ہوئے ایک ادھیڑ عمر کے مسلمان پر اُس کی نظر پڑ گئی اور گالی آدھی ہی اُس کے منہ میں رہ گئی۔ وہ حیرت سے اُس مسلمان کی طرف دیکھ کر حیرت اور خوشی کے ملے جلے جذبات سے متاثر ہو کر چیخ اُنہا:

”اوےِ احمد یار!“

احمد یار نے اپنے سر کی گلہڑی کو ذرا سا اوپر اُنہا کر

## غذار

سڑک مکے باہر دیگھا جدھر سے آواز آئی تھی - پھر پہچان کر خوشی سے چلایا : ”اوئے نتهو ، سور دیا پترا ، توں کتھے ؟“

احمد یار اور نتهو دونوں گلے مل رہے تھے اور رو رہے تھے - معلوم ہوا دونوں ایک قصبے کے موجی تھے - بچپن ، لڑکپن اور جوانی کا کچھ حصہ اکٹھی گزرا - پھر تلاشِ معاش میں ایک موجی لاہور چلا گیا دوسرا جالندھر - اب برسوں کے بعد دونوں گلے مل رہے تھے اور رو رہے تھے -

نتھو بولا : ”تو میرے گھر چل کے رہ - اوپری بہن دی جیھڑا تیری طرف اکھ اُنھا کے تکے !“

”میں نتهو ، میں جاؤں گا ، ضرور جاؤں گا - اب نہیں رہ سکدا - تیرے بھراوائے نے ساہنوں کوہ مٹیا -“

احمد یار نے اپنا تمد اُنھا کے اپنی پنڈل کا زخم دکھایا جس پر ایک گندی میں پٹی بندھی ہوئی تھی -

”وہ تو میری قسمت تھی میں بیج گیا -“ احمد یار بولا ،

”مگر ظالمون نے مارنے میں کوئی دسر نہ رکھی تھی -“

”میرا بھی یہی حال اُدھر ہوا - جوان پتر راستے میں مارا گیا -“

”ہائے ہائے ..... یہ زمانے کے کیا ہوا ہے نتهو ؟ ارے ہم تو جالندھر میں بھی جوتے بناتے تھے اور لاہور جا کر

بھی جوتے بنائیں گے ہھر یہ جھگڑا کس بات پر ہوا ہے ؟“

نتھو کی سمجھ میں کچھ نہ آیا تو اُس نے مر پر ہاتھ پھیر کر اپنی کنھی کے بالوں کو کھھا کر کہا : ”جانے کی ہوا

## خشدار

ہی خراب ہے ، احمد یار ! ”

”اچھا - میں چلان ...“ احمد یار جلدی سے بولا ، ”نہیں تو قافلہ نکل جاوے گا -“

دونوں دوست آخری بار ایک دوسرے سے بغل گیر ہوئے -

جب احمد یار آگے چلا گیا تو پیچھے سے نتھو نے زور سے چلا کے کہا :

”چک بختیار خان کے چاچا عبدالغنی کو میرا سلام کیہیں !“

دور سے ”پچھا ! پچھا ! !“ کہہ کر احمد یار قافلے میں گم ہو گیا -

جب نتھو اپنے دوست سے باتیں کر کے مڑا تو آس پاس کے سارے ہندو گھور کر اُسے دیکھ رہے تھے جیسے اُس پر نفرین بھیج رہے ہوں - نتھو کے چہرے پر ایک کھوسیانی می ہنسی آئی - اُس نے اپنے بجاو میں کچھ کہنا چاہا مگر زیر لب کچھ بڑھا کر رہ گیا اور جلدی سے سر جھکا کر وہاں سے کھسک گیا -

اُس وقت جانے میرے دل میں کیا آئی ، میں اچانک قدم بڑھا کر قافلے کے اندر ہو لیا اور مسلمانوں کے ساتھ ساتھ چلتے لگا - صرف ایک آدی نے مجھے گھور کر دیکھا اور کہا :

”تم یہاں کیسے ؟“

میں نے فوراً کہا : ”یہاں تک ہندو بن کر آیا تھا ، اب اپنے وطن جا رہا ہوں - پاکستان !“

”الحمد لله -“ اُس مسلمان نے مسکرا کر کہا - اُس کا شبہ دور ہو گیا تھا اور اگر نہ بھی ہوتا تو مجھے کوئی پروا نہ تھی -

## غدار

میں بڑی دلیری سے دو سو گز فاصلے تک یعنی پل تک تو جا سکتا تھا - پل تک تو مجھے کسی قسم کا ڈر نہ تھا - قافلے کے دو رویہ ہندو اور مسکھ کھڑے تھے ، پل تک - پل پر انگریزوں کی فوج تھی - مگر پل تک تو ہر ہندو شیر تھا اور ایک لاکھ مسلمانوں پر بھاری تھا اس لیے میں بے خطر ہو کر قافلے میں اُن لوگوں کے ساتھ چلنے لگا -

میں نے اپنے قریب بائیں طرف کے ایک سفید ریش بدھے سے پوچھا : "بابا تم کہاں سے آئے ہو ؟"  
• "مورینڈے سے آیا ہوں بیٹا - "

"تمہارا خاندان کہاں ہے ، بابا ؟"

بدھے نے کہا : "قبر میں !"

میں چپ ہو گیا - بدھے کے چہرے پر ایک رنگ آتا تھا ایک رنگ جاتا تھا - آخر بڑی مشکل سے وہ اپنے جذبات ہر قابو پا کر بولا :

• "مورینڈے کے سکھوں نے میری تینوں بیٹیاں رکھ لیں اور میرے تینوں بیٹوں کو قتل کر دیا - اگر وہ مجھے اور میری بڑھی بیوی کو بھی مار ڈالتے تو ہم دونوں پر بڑا احسان کرتے !"

بدھے کی دبلي پتلی کھوست بیوی اپنے سفید بال بکھرانے اُس کے ساتھ چل رہی تھی - اُس نے عجیب مسکراہٹ سے اپنے میان کی طرف دیکھا اور ہونٹ پر انگلی رکھ کر بولی : "ہش ، شور مت کرو - میرا بیٹا جاگ جائے گا !"

## غدار

”بیٹا؟“ میں نے پوچھا -

”ہاں“ وہ میری طرف جھک کر رازدارانہ لمبجھے میں بولی، ”میں حاملہ ہوں نا۔ حاملہ۔ میرے پیٹ میں میرا بیٹا ہے!“

یکایک وہ مجھ سے پیچھے بٹ کر میدھی تن کر کوڑی ہو گئی اور زور زور سے اپنا پیٹ بجانے لگی۔

”میں گابھن ہوں - میں گابھن ہوں - میں گابھن .....“

اس کی ہنسی کی چیخیں مجھ سے برداشت نہ ہو سکیں۔ مہنگیں کوڑے کا کھڑا رہ گیا۔ بڈھا مسلمان اپنی پاکل بیوی کو گھسیتا ہوا آگے لے گیا۔

اب میں پھر قافلے کے ساتھ چل رہا تھا۔ جانے میرے دل میں کیا بات تھی؟ میں کیا چاہتا تھا؟ میں کیوں ان لوگوں کے ساتھ چل رہا تھا؟ مجھے خود معلوم نہ تھا مگر مجھ سے اس قافلے سے الگ بھی نہ رہا جاتا تھا۔ اب کے میرے ساتھ خوشحال اور مہذب مسلمانوں کا ایک خاندان چل رہا تھا۔ صورت شکل سے، اطوار سے، گفتگو سے، چل ڈھال سے یہ لوگ پڑھے لکھئے اور متعدد معلوم ہوتے تھے۔ ان لوگوں کے لباس گو میلے تھے لیکن اعلیٰ قسم کے کپڑے کے معلوم ہوتے تھے۔ فراک پہنے ہوئے آنہ دس برس کی دو بچیاں تھیں۔ ایک چودہ برس کا لڑکا تھا جس کے چہرے پر خط کا آغاز ہو چکا تھا۔ لڑکے نے نیلی دھاری کی شرٹ اور بلو بلیک رنگ کی نیکر پہن رکھی تھی۔ وہ اپنی دونوں بہنوں کو سنبھالی ہونے چل

## غدار

رہا تھا - اُمن کے باپ نے اپنی بیوی کا ہاتھ پکڑ رکھا تھا جو برقع اوڑھے ہونے تھی -

اُس مسلمان نے میری طرف دیکھ کر خوشی سے مسکرا کر کہا : "خدا کا شکر ہے اب ہم پاکستان تک آپنچے ہیں ! " "راستے میں خیریت رہی ؟" میں نے پوچھا -

"اُس پاک پروردگار کا لاکھ شکر ہے ہمارا کوئی جانی نقصان نہیں ہوا - اگلے دو گھنٹوں کے بعد ہم پاکستان میں ہوں گے - وہ سامنے رہا ہمارا نیا وطن ! "

• ایک عجیب غرور اور مسرت سے سب کے چہرے مجھے سرشار اور مسرور نظر آئے - جیسے ان کے چہروں پر قوس قزح کے سارے رنگ بکھر گئے ہوں ! ان سب کے قدم بے ماختہ پل کی جانب بڑھتے ہوئے تیز تر ہوتے گئے -

میں نے اپنی چال دھیمی کر دی - وہ لوگ آگے بڑھ گئے - اب میرے ماتھے ایک لڑکی چل رہی تھی - اور یکایک مجھے ایسا محسوم ہوا جیسے اس پورے قافلے میں وہ بھی میری طرح اکبیلی ہے - میں نے اُس کے چہرے کی طرف غور سے دیکھا اور کہا : "تم ہندو ہو نا ؟"

میری بات من کر وہ ٹھٹھکی - ٹھٹھک کر آہستہ آہستہ چلنے لگی - اُس نے میری بات کا کوئی جواب نہ دیا لیکن میں اُس کے چہرے کے بدلتے ہوئے جذبات سے پہچان گیا تھا کہ میرا تیر نشانے پر بیٹھا ہے -

بوٹا ما قد ، منہرے بال ، منہرے گال ، منہری ٹھوڑی ،

## غدار

گلاب کی می رنگت والر پتلے لب ، لچکتی ہوئی کمر ، ابھرا  
ہوا سینہ ، چال میں تفاخر اور حسن ، مضبوطی اور بے نیازی ،  
کانوں کے طلائی بندے ہلتے ہوئے ، آنکھوں کی پتلياں اک  
دردناک خواب میں گرفتار ۔

”تم کون ہو؟“

”میں پاروچی ہوں ۔“

”کہاں سے آئی ہو؟“

”چیمہ کلان سے ۔“

”کہاں جا رہی ہو؟“

”پا کستان!“

”پاروچی تم پا کستان کیوں جا رہی ہو؟“

”وہ میرے محبوب کا وطن ہے؟“

”تمہارا محبوب؟“

”وہ میرے گاؤں کا رہنے والا تھا - امتیاز اُس کا نام تھا۔  
اُس کا باپ ہمارے قصبے کا ایک بہت بڑا زمیندار تھا اور کثیر  
مسلم لیگی تھا - میرا باپ گاؤں کا سب سے بڑا سیٹھ تھا اور کثیر  
آریہ ساجی تھا مگر امتیاز مجھ سے پیار کرتا تھا اور میں اُسے  
چاہتی تھی اور ہم دونوں اکٹھے کالج میں پڑھتے تھے ایم -  
اے میں .....“

”پا کستان بن جانے پر امتیاز کے مان باپ اپنے سارے  
خالدان کو لے کر ہوائی جہاز سے لاپور چلے گئے مگر امتیاز

## غدار

نہیں گیا۔ اس کے مان باب نے اُسے بہت سمجھایا مگر وہ  
نہیں مانا۔ اُس نے اپنی پارو کے لیے اپنا پیارا وطن چھوڑ دیا  
کیونکہ میں نے اُس سے شادی کا وعدہ کیا تھا۔ ”

”پھر؟“

سر جھکائے خاموشی سے وہ دیر تک میرے ساتھ چلتی  
رہی۔ آخر میں آہستہ سے بولی: ”شادی سے پہلے میرے باب  
نے اُسے مر وا ڈالا! میرے امتیاز کو ہندو غنڈوں سے مر وا  
ڈالا! امتیاز۔ جس نے ہم پر بھروسہ کیا تھا... میرا امتیاز  
بڑا خوب صورت جوان اور تکڑا تھا مگر وہ اکیلا تھا اور وہ  
لوگ بہت سے تھے اور جب میں وہاں پہنچی تو اُس کی لاش کو  
چیلیں کھا رہی تھیں۔ ”

آنکھ میں ایک آنسو نہیں، لب پر ایک لرزش نہیں، گردن  
میں ایک خم نہیں..... وہ سیدھی سرو قد چل رہی تھی،  
یہ عجیب سی لڑکی۔

”ہوں!“ میں نے سوچ سوچ کر کھا، ”امتیاز تو مر  
چکا، اب تم پاکستان جا کر کیا کرو گی؟“  
”میں اُس کی مان کے پاس اُس کی بیوہ بن کر رہوں گی!  
پاروئی نے بڑے فخر سے تن کر کھا۔  
میں حیرت سے اُس کے چہرے کی طرف دیکھنے لگا۔ یکاکی  
پل قریب آ گیا۔

پاروئی نے پل پر ایک پاؤں رکھا۔

”پاروئی! تم کہاں جا رہی ہو؟ لوٹ آؤ، معصوم،“

## غدار

بے وقوف لڑکی ! بھلا کس نے مخفض اک تصور کی خاطر اپنا دیس  
 بچ دیا ہے ؟ عورت اپنے شوہر کے لیے مرق ہے - ماں اپنے  
 بیٹھے کے لیے جان دیتی ہے - بہن اپنے بھائی پر واری جاتی ہے -  
 یہ سب سمجھہ میں آئے والے رشتے ہیں ، بخون اور جسم کے  
 رشتے ہیں لیکن تم نے تو کسی سے کوئی ایسا رشتہ نہیں باندھا -  
 تم نے تو امتیاز سے شادی نہیں کی - تم تو اُس کی بیوہ بھی  
 نہیں ہو - تمہاری کوکھ میں اُس کا بچہ بھی تو نہیں ہے - تم  
 اُس کے خاندان ، ملک اور مذہب کے لیے بھی نہیں ہو پھر ہم  
 سب کو چھوڑ کر تم کدھر جا رہی ہو ؟ اپنے تصور کی ڈور سے  
 بندھے بندھے کس منزل کو روانہ ہو رہی ہو ؟ پگلی ! بھلا  
 اس دنیا میں کوئی پیار کے لیے بھی یوں مرتا ہے ؟ آدمی مرتے  
 ہیں پسے کے لیے ؛ عورت کے جسم کے لیے ؛ دولت کے لیے ؛  
 طاقت کے لیے ؛ ملک کے لیے ؛ مذہب کے لیے ؛ آخرت کے لیے ؛  
 لیکن مخفض ایک تصور کو لے کر مر جانا اور ساری زندگی کسی  
 کی یاد میں ایک اجنبی ماحول میں بتا دینا ! ! ذرا سوچو تو  
 پاورتی ، کتنی بڑی احمقانہ بات ہے ! واپس آ جاؤ - چاند ایسے  
 سکھڑے والے پاروتی ، اپنے اس موگوار لیکن پھول کی طرح  
 مہکتے ہوئے شاداب حسن کو دیکھو - دیکھنے والوں کی ہندو  
 نظر وہ پر رحم کرو اور واپس آ جاؤ - پھر ہم آہستہ آہستہ  
 تمہارے دل سے امتیاز کی یاد کو محو کر دیں گے - ہم - جو  
 تمہارے دھرم والے ہیں ، تمہارے ملک اور مذہب والے ہیں -  
 تمہاری سوسائٹی اور سماج والے ہیں - ہم - جو نیکی اور بذی کی  
 آخری پر کھے والے ہیں - ہم آہستہ آہستہ تمہیں اپنے مانوس

## غدار

ماحول کے گھیرے میں لے آئیں گے - آہستہ آہستہ میٹھے سبھاؤ سے ، نرم دباو سے ، دم سے دلاسے سے تمہیں ہم راستے پر لے آئیں گے - ہم تمہیں اس کے لیے تیار کر لیں گے کہ تم دھیرے دھیرے ادھر ادھر دیکھنے لگو ، دیکھ کر مسکرانے لگو ، مسکرا کر پنسنے لگو -

آہستہ آہستہ ، بہت ہی آہستہ آہستہ ہم تم کو پچکار کر اُس آگ کے قریب لے آئیں گے جس کے گرد سات چکر کھا کر تم بالکل کسی دوسرے اجنبي کی ہو جاؤ گی اور اُس کے ساتھ ڈولی میں بیٹھ کر خوش و خرم اپنے سسرال کو چلی جاؤ گی - ہم نے ایسا ہی کیا ہے - بزاروں سال سے ایسا ہی کیا ہے ..... ہم سے بہتر محبت کو دفن کرنے والے تمہیں کہیں نہیں ملیں گے ! " واپس آ جاؤ - پاروچی ... واپس آ جاؤ - "

لیکن پاروچی نے مڑ کر ایک بار بھی میری طرف نہیں دیکھا - وہ سیدھی پل پر سے گزرنے چلی گئی - سرو قد اور پس غرور - اور جب وہ آدھے پل کو پار کر گئی تو یکایک انگریز افسر نے آگے بٹھ کر اور پل کے درمیان کھڑے ہو کر راستے کو روک دیا !

نوان باب

جو پل کے اُس پار چلے گئے تھے وہ خوش تھے - جو ادھر رہ  
 گئے تھے وہ خوف سے لر زان تھے اور بار بار ادھر ادھر اپنے  
 آگے پیچھے دیکھتے تھے - اُس خوش حال مسلمان گھرانے کا  
 لڑکا اپنی دونوں بہنوں کو لے کر پار چلا گیا تھا لیکن عین  
 موقع پر انگریز نے بیچ آ کے راستہ کاٹ دیا تھا اور ان بچوں  
 کا مسلمان باب اور ان کی مان ادھر رہ گئے تھے - مسلمان باب  
 نے بہت فریاد کی : "ارے دیکھو ، میرے بچے ادھر ہیں - بعن  
 مجھے اور میری بیوی کو گزر جانے دو - پلیز کمانڈر صاحب !"  
 مگر انگریز افسر نہیں مانا - ناچار دونوں میان بیوی پل  
 کے ایک طرف لگ کر کھڑے ہو گئے اور اپنے بچوں کی طرف  
 حسرت بھری نگاہوں سے دیکھنے لگئے - مگر انگریز افسر نے  
 انہیں پل پر بھی نہیں رینے دیا - اب ادھر سے بندوؤں کا قافلہ  
 آنے والا تھا اس لیے اُس نے ان مہاجرتوں سے پل کو خالی  
 کرا کے ان لوگوں کو پیچھے دھکیل دیا - دونوں میان بیوی  
 دوسرے مہاجرتوں کے ساتھ پل کے باہر سڑک پر ایک طرف  
 کھڑے ہو گئے - وہ شریف مسافر بار بار پاؤں پیٹکتا تھا اور  
 کہتا تھا :

"کیسی حاقت ہے ؟ کیسی حاقت ... ایک خاندان کو  
 یوں باتھ کی جنبش سے دو نکڑوں میں تقسیم کر دینا - اگر وہ

## غدار

فوجی افسر ہم دونوں کو جانے دیتا تو اُس کا کیا پکڑتا تھا۔“  
 اُس کی بیوی اُسے سمجھانے لگی : ”صبر کرو - ابھی دو  
 گھنٹے کے بعد پھر یہ پل ہمارے لیے کھلے گا !“  
 تسلی تو اُس نے بھی اپنے خاوند کو دی مگر دونوں  
 کے دل اپنے بیویوں کے لیے خوف زدہ تھے اور وہ ایڑیاں اُنھا  
 اُنھا کے پل کے اُس پار دیکھتے تھے جہاں اُن کے بچے  
 کھڑے تھے ۔

اب اُدھر سے ہندوؤں کا قافلہ آ رہا تھا - پل پر سے گزرنا  
 ہوا قافلہ سڑک پر آ گیا - سڑک کے کنارے کنارے مہاجر  
 کھڑے تھے اور لٹے ہوئے شرنارتھوں کو تک رہے تھے ۔  
 شرنارتھی گزرتے جا رہے تھے اور تباہ حال مہاجروں کو دیکھ  
 رہے تھے اور دونوں کی نگاہوں میں ایک ہی سوال تھا اور ایک  
 ہی جواب تھا - دیکھتے ہی دیکھتے نگاہوں کی وہ خشکیں  
 نفرت کسی گھرے جرم کے احساس سے بوجھل ہو جاتی اور  
 دونوں ایک دوسرے سے نظر چرا چرا کے ادھر اُدھر دیکھنے  
 لگتے، جیسے کوئی بھی اُس تلغیت حقیقت کا سامنا نہ کرنا۔  
 چاہتا ہو ۔

میں مہاجروں کے ٹولی سے نکل کر شرنارتھیوں کے قافلے  
 میں آ گیا اور اب اُن کے ساتھ مخالف سمت کو چلنے لگا۔  
 لیکن مجھے بالکل احساس نہ ہوا کہ میں نے اپنی سمت تبدیل  
 کی ہے - ایسا معلوم ہوا جیسے میں ابھی تک اُسی قافلے میں  
 چل رہا ہوں !

## غدار

تھوڑی دیر کے بعد مجھے اس قافلے میں اپنے خاندان کے  
کئی افراد مل گئے ۔ دو تایا زاد بھائی ، ایک چچا ، ایک  
پھوپھا اور چند بوڑھی عورتیں ۔ اور یہ سب لوگ میرے باپ  
کی لاش کو چارپائی پر لاد کر لا رہے تھے جو ابھی ابھی پل  
کے اس طرف برتیے میں حملہ آوروں کا مقابلہ کرتے ہوئے مارا  
گیا تھا !

# دسوان باب

باپ کی لاش ایک کونے میں کپڑے سے ڈھکی پڑی تھی - لوگ رو پیٹ کے چپ ہو گئے تھے - عورتیں شام کا کھانا پکانے میں مصروف تھیں - ایسے موقعوں پر اکثر گاؤں کے دوسرے گھروں سے کھانا آ جاتا تھا مگر یہ تو کیمپ تھا - یہاں سب کو اپنی پڑی تھی - کون کس کی مدد کرتا؟ مبھی بھوکے ننگے تھے - بھائی صاحب چتا وغیرہ کا انتظام کرنے کے لیے گئے تھے - میں ایک جھلنگ چارپائی کے پائے کا سہارا لے کر بیٹھا تھا کہ اتنے میں چند ہندو اور سکھ رضاکار آ گئے - ان کا سراغنہ لاہور کا مشہور ہندو پہلوان بلو تھا -

بلو کی ایک آنکھ کافی تھی - دوسری بی کی آنکھ کی طرح تھی - سب لوگ اسے بلو کہتے تھے - بلو نے لاہوری گیٹ کے اندر مددی شاہ کے اکھاڑے میں ہندو پہلوانوں کا ایک گروہ تیار کر رکھا تھا اور ہندو رئیس لوگوں کے کہنے پر یہ لوگ فرقہ چارانہ فساد میں ہندوؤں کی طرف سے لڑا کرتے تھے - بلو دو تین بار لاہور میں مجھ سے بھی چندہ مانگنے آیا تھا مگر میں نے کبھی نہیں دیا اس لیے بلو نے اس وقت جو مجھے دیکھا تو اُس کے پس غرور لہجے میں ایک عجیب می تضییک کی جھلک نمودار ہو گئی -

بلو بولا : "ابھی تھوڑی دیس میں ہم لوگ مہاجریوں پر

## غدار

حملہ کرنے والے ہیں - شام ہو چکی ہے - دو تھائی قافلہ گزر چکا ہے - بس اب اس کی دم باقی رہ گئی ہے - وقت حملے کے لیے بالکل ٹھیک ہے ! ”

میں نے کہا : ”حملہ کر دو - مجھے کیا ؟ ”

”ہاں ! ہاں ! تمہین کیا ؟ ” بلو نے ذرا کڑھے لہجے میں کہا ، ”ایسے بزدل بندوقوں نے تو پاکستان بنایا ہے - ان کا باپ بھی مر جائے تو یہی کہیں گے بمیں کیا ؟ ”

میں چارپائی سے لگ کر اکٹوو بیٹھا تھا - یکایک غصے سے سیدھا تن کر بلو کے سامنے کھڑا ہو گیا - بلو نے کامل اطمینان سے میری طرف دیکھ کر کہا : ”حملہ کرنے کے لیے ہم لوگ ہر گھر سے ایک حملہ آور لے رہے ہیں - آدھے گھنٹے میں راشن ڈپو کے پاس آ جانا - بلمون ، نیزون ، بندوقوں ، گھوڑیوں کا سب انتظام ہو چکا ہے ! ”

چاروں طرف تیز تیز ہوئی برسے کی طرح چھیدتی ہوئی نظریں مجھ پر گڑی تھیں - میں نے دانت پیس کر کہا : ”میں آ جاؤں گا ! ” بلو پنسا اور آگے بڑھ گیا -

اس کی پنسی مجھ سے برداشت نہ ہو سکی - میں اُسی وقت اُس کے پیچھے پیچھے ہو لیا - ہر گھر سے ، ہر خاندان سے ہم لوگ ایک دو آدمی لیتے گئے - جوں جوں حملہ آوروں کی تعداد بڑھتی گئی لہجے کی سختی ، نگاہوں کی خشونت بڑھتی گئی - ہاتھوں کی انگلیاں بے تاب ہونے لگیں - کسمساتے ہوئے لوگوں کے چہرے بھڑکتے گئے اور جب ہم لوگ راشن ڈپو پر

## غدار

پہنچے تو وہاں پہلے سے پانچ سو آدمیوں کا چیختا چلاتا مجمع تھا  
اور مسلمانوں کے خلاف اشتعال انگیز نعرے لگا رہا تھا ۔

میں بھی اُن لوگوں کے ساتھ چل رہا تھا لیکن مجھے  
ایسا محسوس ہوتا تھا جیسے میں خواب میں چل رہا ہوں :  
میرے ارد گرد جتنے بھی انسان تھے کسی بھی انکے خواب کی  
بڑچھائیاں معلوم ہوتے تھے ۔ راشن ڈپو کے قریب ہندو نوجوان  
نیزے بلم تقسیم کر رہے تھے ۔ بندوقیں صرف سر غنہ لوگوں  
کو دی گئی تھیں ۔ کسی نے میرے ہاتھ ایک نیزہ تھا دیا ،  
میں نے تھام لیا ۔ کسی نے کہا : " وہ تمہارا گھوڑا ہے ۔ "  
میں گھوڑے پر نیزہ لے کر سوار ہو گیا ۔

ہم لوگوں نے ذکی موڑ پر جا کر ، جہاں برگد کا ایک  
بہت بڑا پیڑ ہے ، مسلمانوں کے قافلے پر حملہ کر دیا ۔ سنت سری  
اکال اور پربر مسہادیو کے نعروں کے ساتھ فضا میں مہاجروں کی  
چیختیں بلند ہوئیں ۔ مہاجروں کے قافلے کے افراد سڑک چھوڑ  
چھوڑ کر ریتیلے میدان میں بھاگنے لگے ۔ کچھ نوجوان مسلمان  
بڑی بھادری اور جی داری سے اللہ اکبر کے نعرے بلند کرتے  
ہوئے مدافعت کرنے لگے مگر حملہ آوروں نے ذکی کے موڑ  
پر سے راحت کاٹ کر مہاجروں کو سڑک سے بھگا کر ڈکی کے  
مشہور ریتیلے میدان کے گھیرے میں لے لیا جہاں اس سے  
پہلے بھی مینکڑوں مسلمانوں کی گردنیں کٹ چکی تھیں ۔

میرے چاروں طرف مشعلیں میں جل رہی تھیں اور چاروں  
طرف گھمسان کا رن پڑا تھا اور میں نیزہ اٹھائے ، گھوڑا دوڑاتے  
ہوئے ادھر سے ادھر شکار کی تلاش میں پھرتا تھا ۔ میرے سامنے

## غدار

ایک بُلڈہا مسلمان ایک چھوٹے سے بچے کو لگے سے چھٹائے بھاگا جا رہا تھا۔ اُس کی میلی کچیلی بنیائیں جگہ جگہ سے پھٹی ہوئی تھیں اور اُس نے سلیٹی رنگ کا ایک میلا سا تمد باندھ رکھا تھا۔ وہ بھاگتا جا رہا تھا اور پیچھے مڑ مر کر دیکھتا جا رہا تھا۔ بچہ خوف سے چیخ رہا تھا۔ اُس کے دونوں نہیں نہیں ہاتھ اُس بُلڈہ کی گردن سے چمٹے ہوئے تھے۔ بھاگتے بھاگتے اُس مسلمان کو ٹھوکر لگی اور اُس کی پوٹلی زمین پر گر گئی اور جب وہ اُسے اٹھانے کے لیے مڑا تو میں نے تیزی سے گھوڑا دوڑا کر نیزہ اُس کے سینے پر رکھ دیا۔

بُلڈہ نے پوٹلی ویس زمین پر چھوڑ دی، اُس کا ہاتھ ذرا سا اپنے سینے سے اوپر اٹھا اور اُس نے میری طرف متوجیانہ نکاہوں سے دیکھ کر اپنے ہاتھ کو انکار کے انداز میں ذرا ہلاتے ہوئے کہا:

”نام ! نام ! بیٹا - نام - مجھے نہ مار !“

بس اُس ایک لمحے کی تصویر ہی ہمیشہ کے لیے میرے ذہن میں گھومتی ہے۔ اُس بُلڈہ کا منہ خوف سے کھلا تھا اور اوپر اٹھا ہوا ہاتھ ڈر اور التجا سے لرز رہا تھا اور پھٹی بنیان سے اُس کا سینہ نظر آ رہا تھا۔ جہاں پر میرا نیزہ اُس کے سینے سے لگا تھا وہاں پر سفید سفید بال تھے، بڑے بھلنے سے سفید بال، جیسے میرے باپ کے سینے پر تھے۔ اور اُس بُلڈہ کی بھنوں بھی سفید تھیں، جیسے میرے باپ کی تھیں۔ اور جس نرمی اور شفقت اور التجا سے اُس نے مجھ سے کہا: ”نام ! نام ! بیٹا - نام مجھے نہ مار !“ اُس لمحے سے بھی مجھے اپنا

## غدار

باپ یاد آگیا اور یکایک میری آنکھوں میں آنسو سے چھپنے لگئے اور میں نیزہ اُس کے سینے سے بٹانے ہی والا تھا کہ پیچھے سے ایک کرخت آواز آئی :

”اوکتھے باہمن تو کیا لڑیے گا - پرے ہٹ جا ! غدار !“  
اور یہ کہتے ہوئے بلو اپنی سیاہ گھوڑی پر سوار سرپٹ آگے آیا اور بلم سے اُس بڈھے مسلمان کا سینہ چیرتے ہوئے آگے چلا گیا -

یکایک میں نے اُس بڈھے مسلمان کو سیاہ گھوڑی کے قدموں میں لٹکھڑا کر گرتے دیکھا اور اُس نہر بچر کو پٹخیان کھا کر ایک چھوٹی سی کھڈ میں لڑھکتے دیکھا - پھر سینکڑوں حملہ آوروں کے قدم اُس زمین کو روندھتے چلے گئے اور یکایک میری آنکھوں میں اتنے آنسو بھر آئے تھے کہ میں آگے کچھ نہ دیکھ سکا - گھوڑے پر بیٹھے بیٹھے میرا سارا جسم کانپنے لگا اور میرے ذہن اور جسم اور روح میں ایک متلی آمیز کراہت کا احساس بڑھتا گیا -

یکایک میں نے ہاتھ جھلا کر نیزہ زور سے دور پرے پھینک دیا اور گھوڑا دوڑا کر اُس مقتل سے سر جھکائے باہر نکل آیا -

سنا ہے چار پانچ گھنٹے کے بعد ملٹری کی سکمک وہاں پہنچی مگر جب تک حملہ آور اپنا کام کر کے بھاگ گئے تھے اور ذکی کے میدان میں ہزاروں مسلمان قتل ہو چکے تھے !

گیاره وان باب

” رات مجھے بالکل نیند نہیں آئی - نیند آتی بھی تو چند لمحوں کے لیے آتی - اور ان چند لمحوں میں کبھی اپنے باپ کا چہرہ دیکھتا ، کبھی اُس بڑھے مسلمان کا سینہ بلم سے چھدا ہوا - اور ایک جھٹکے سے میری نیند اچٹ جاتی - پھر دیر تک کروٹ بدلنے کے بعد غنوڈگ کا ایک ریلا سا آیا تو دیکھا کہ شاداں سر کے بال کھولے سرکنڈوں کے جنگل کی طرف چیخیں مار مار کر بھاگ رہی ہے اور سرکنڈوں کے جنگل میں آگ لگی ہے - پھر آنکھ کھل کئی - دیر تک کروٹ بدلتے بدلتے جب تیسرا پھر گزر گیا اور آنکھوں میں نہ نیند آئی نہ آنسو تو میں زمین سے اٹھا اور باہر چل دیا -

ابھی صبح کاذب بھی نمودار نہ ہوئی تھی - چاروں طرف گھبرا اندھیرا تھا - صرف آسمان اور زمین کے درمیان تقسیم کرنے والی ایک سفید سی روشنی نمودار ہو چکی تھی جو آنے والی سحر کا پتہ دیتی تھی - میں اسی روشنی کے سہارے کیمپ سے باہر نکل آیا - دھیرے دھیرے میرے قدم ڈکی کے میدان کی جانب اٹھنے لگے - میں جانا نہ چاہتا تھا لیکن کوئی طاقت تھی جو مجھے اُس طرف کھینچے لیے جا رہی تھی -

چلتے چلتے اندھیرا کم ہونے لگا - روشنی تو نہ تھی لیکن

## غدار

کم تاریک اور زیادہ تاریک اشیا کا تفاوت بڑھتا جا رہا تھا -  
علوم ہوتا تھا کہ یہاں کھٹکے ہے ، یہاں کچھی ہے ، یہ ٹیکے  
ہوگا ، وہ درختوں کا جھنڈ پوگا ، موبہوم پہلے سے مانے  
دم سادھے گویا بیانس روکے روشنی کا انتظار کر رہے تھے -  
میرے قدموں تلے ایک خرگوش خوفزدہ ہو کر بھاگا اور دور  
ایک ٹیکے کے بھٹ میں گھس گیا ..... ایک لمبے کے لیے  
میں چونک کر کھڑا ہو گیا - پھر حواس جمع کر کے آگے بڑھ  
گیا - سامنے موڑ پر بر گد کا پیڑ تھا ، گھرا ، اتھاں تاریک .....  
جیسے اس میاہی کا کوئی کناڑہ نہ ہو .....  
•

موڑ کاٹ کر بر گد سے آگے بڑھا تو سامنے ڈکی کا میدان  
نظر آیا ..... کہیں کہیں پر منتری پھرہ دے رہے تھے ...  
اب آئے ہو - اُس وقت تم کہاں تھے جب زندگی نے تمہیں  
رو رو کر پکارا تھا ؟

منتری نے مجھے لکھا : " بالٹ !  
میں کھڑا ہو گیا -

منتری نے میرے قریب آ کر مجھے دیکھا - کرخت لمبے  
میں بولا : " کون ہو ؟ "

" بندو ہوں !

" یہاں کیوں آئے ہو ؟ "

میرے منہ سے بے اختیار نکلا : " میری بندوق یہاں کھو  
گئی ہے ، اُسے لینے کے لیے آیا ہوں - "  
منتری کے چہرے پر ایک بلکی سی مسکراہٹ نمودار ہوئی -

## غدار

اُس نے سر کو جنیش دے کر کہا :  
”جاو ڈھونڈ لو .....“

میں ڈکی کے میدان میں داخل ہو گیا ۔

میرے چاروں طرف لاشیں ہی لاشیں پڑی تھیں : بُدھوں  
کی لاشیں ، جوانوں کی لاشیں ، عورتوں کی لاشیں ، بچوں کی  
لاشیں ؟ اوندھی لاشیں ، سیدھی لاشیں ، اکڑوں لاشیں ؟ لاشیں  
جن کے دھڑ ننگے تھے ، لاشیں جن کے ہاتھ اکڑے ہوئے تھے ،  
لاشیں جن کی آنکھیں کھلی تھیں ، لاشیں جن کی آنکھیں بند  
تھیں ، لاشیں جن کے ہاتھ میں دودھ کی بوتل تھی ؟ لاشیں جو  
زندگی کا سارا زیر پی گئی تھیں اور اب ہمیشہ کے لیے سر دھی  
تھیں ۔

دور کھیں ایک بچہ رو رہا تھا ۔

میرے قدم بے اختیار اُس بچے کی آواز کی طرف لے گئے ۔  
گرتا پڑتا ، لڑکھڑاتا ، لاشوں کو پھلانگتا ، کسی کے پاؤں  
اور کسی کے سر پر قدم رکھتا ہوا جب میں اُس آواز کے قریب  
پہنچا تو کیا دیکھتا ہوں کہ چاروں طرف لاشوں کا ایک انبار  
منا لگا ہے اور ان کے بیچ ایک بچہ اپنے دونوں ہاتھ آنکھوں  
پر رکھے رو رہا ہے اور کہہ رہا ہے :

”بابا ... بابا ... بابا مجھے بھوک لگی ہے - بابا ... میرے  
بابا ...“ بابا بچے کے قریب مرا پڑا تھا اور اُس کے سفید بالوں  
والے سینے میں بلم کا گھرا شکاف تھا ۔ ایک تاریک گھرا سیاہ  
شکاف ..... اور شکاف کے ارد گرد سینے پر لہو انسان کی نفرت  
کی طرح منجمد ہو گیا تھا ۔

## غدار

تھوڑی دیر تک میں چپ چاپ کھڑا رہا اور روتے بچے کو خاموشی سے دیکھتا رہا ، اور بچہ روتے روتے مجھے دیکھتا رہا - پھر بچہ روتے روتے چپ ہو گیا - اور اب ہم دونوں چپ چاپ ایک دوسرے کو دیکھ رہے تھے - اجنبی ، ناواقف ، بے گانہ ، لاشوں میں کھوئے ہوئے ، اور ہمارے درمیان کتنے بڑے فاصلے تھے ، کتنے گھرے سمندر تھے ، کتنی اونچی فصیلیں تھیں ، اور ہم ایک دوسرے کی طرف ایک انجانی ، سمجھ میں نہ آنے والی حیرت سے تک رہے تھے -

بچے نے میری طرف دیکھا ، پھر اپنے ارد گرد کی لاشوں کی طرف دیکھا - اور پھر جب اُس کی نہیں میں سمجھ میں کچھ نہ آیا تو اُن نے سر جھکا کر اپنا نہما سا انگوٹھا اپنے منہ میں ڈال لیا اور اُسے دھیرے دھیرے چومنے لگا !

اور پھر جب اُس نے انگوٹھا چوستے چوستے سر اُنہا کر یکبارگی میری طرف جو معصوم نظروں سے دیکھا تو گویا کسی نے میرے دل کی والئن کو چھو لیا - اُس رات کی خاموشی کا ہر ذرہ ہول اُنہا اور چیخ چیخ کر فریاد کرنے لگا - اور سات سمندروں ، سات تہذیبوں ، سات فصیلوں اور سات نفرتوں کے روندتی پہلانگتی ہوئی اُس بچے کی بھوکی ، بلکتی ، بے قرار روح مجھے تک آئی اور اس زور سے میرے دل سے چمٹ کئی جیسے وہ ہمیشہ سے اُن کا حصہ تھی اور میرے باطنہ بے اختیار اُس بچے کی جانب اُنہا کئے - میں نے اُسے لاشوں کے انبار پر سے اُنہا کر زور سے اپنے سینے سے لکا لیا اور رو رو کر اُس کا سندھ چومنے لگا -

## غدار

اور جب وہ مسلمان بچہ سسکتے ہوئے میرے لگے سے لگ گیا اور جب اُس کے نہرے نہرے ہاتھ میرے مینے پر مسکنے لگے تو مجھے ایسا محسوس ہوا جیسے میرے انتقام کی ماری آگ بچہ گئی ، میرے دل کا مارا دکھ جاتا رہا ، میری ماری نفر تین دھوئی گئیں ، میری روح کی ماری جلن اور تلخی مٹ گئی - اُس لمحے میں مجھے ایسا محسوس ہوا جیسے مجھے میرا بچہ واپس مل گیا -

میں اُس بچے کو لیے کھڑا تھا اور چاروں طرف دیکھ رہا تھا -

اور میرے چاروں طرف لاشیں ہی لاشیں تھیں -

اور میں نے آپ سے پوچھا : کس لیے ہم سر بلند ہو کر چلتے ہیں ؟ اور کس لیے ہم اپنی برتر تہذیب کا ڈھنڈوڑا پیشئے ہیں ؟ اور کیوں ہم اپنے جرم کا اقبال کرنے سے قاصر ہیں ؟ ارمے یہ نامکمل ، ناپخت تہذیبیں اپنے دامن میں کتنے گھرے اندھیروں کو چھپا کر رکھتی ہیں - یہ بندو تہذیب اور مسلم تہذیب ، عیسائی تہذیب اور سکھ تہذیب ، یورپی تہذیب اور ایشیائی تہذیب - ان چمکتی ہوئی تہذیبوں کے اندر کتنی گھبری کھائیاں ، کیسی کیسی خوفناک تاریکیاں ستور ہیں لیکن وہ بتاتے نہیں ہیں - وہ جو شب و روز ان تہذیبوں کا ڈھنڈوڑا پیشئے ہیں ، وہ بتاتے نہیں ہیں - اور جو کچھ وہ بتاتے ہیں وہ بہت ہی خوب صورت ، پرشکوہ اور شاندار ہوتا ہے - اور اگر کوئی جرأت کر کے اس تہذیب کی خوشنما قبا کو پٹا کر دیکھنا چاہے تو اُسے غدار سمجھ کر قتل کر دیا جاتا ہے یا اُس کی پیٹھے میں بلم بھونک دیا جاتا ہے -

## غدار

مگر اب مجھے کسی کا ڈر نہیں ہے ۔ ان لاشوں پر سے چلتے چلتے یکایک مجھے محسوس ہوا جیسے اب مجھے کسی کا ڈر نہیں رہا ، جیسے بہت عرصہ ہوا میں اپنا سر خود کاٹ کے پھینک چکا ہوں ۔ اب مجھے شاہراہوں کے ظلم پر حیرت نہ ہوگی ۔ میرے کان اُس آواز سے دھوکا نہ کھائیں گے جو اپنے مغلیں جوف میں ایک ذریلا خنجر چھپائے رہتی ہے ۔ اب میں کسی کے گناہ نہیں سونگھوں گا ۔ ان لاشوں پر سے چلتے چلتے جب میں نے اپنے سماج کی آدراش کو ٹولا تو میرے باتیوں کی ساری ریت بھی گئی ، سارے زرد پتے ہوا میں بکھر گئے اور میں نے اُس مسلمان بچے کو گلے سے لگا کر اپنے پرانے رسم و رواج کے غلیظ ڈھیر کو آگ لگا دی ۔ چلتے چلتے مجھے ایسا محسوس ہوا جیسے اب میں بہت مطمئن ہوں اور کوئی میرا کچھ بگاؤ نہیں سکتا کیونکہ میں ایک مربیدہ انسان ہوں جسے صرف ایک سبز پتے کی تلاش ہے ！

میدان سے نکل کر پھرے دار نے پھر مجھے ٹوکا ۔

میں نے کہا : ”مجھے بندوق نہیں ملی ۔“

”تو تم اس بچے کو کیوں اٹھا لائے ۔“ پھرے دار نے پوچھا ۔ اُس کے لہجے میں تلخی اور سختی تھی ، جیسے اسے میری حرکت پسند نہیں آئی ۔

”یہ زندہ ہے !“ میں نے اُس سے کہا ۔

”زندہ ہو یا مردہ ، تمہیں اس بچے کو اٹھانے کا کوئی حق نہیں ہے ۔ اسے وہیں چھوڑ دو ۔“

”مگر میں اسے مارنا چاہتا ہوں ۔“ میں نے پھرے دار کو

## غدار

آنکھ مار کر کہا ، ”یہ سانپ کا بچہ ہے - زندہ کیوں رہے !“  
پھرے دار کے چھرے پر شک و شبہات کے آثار نمودار  
ہوئے ، رک رک کر بولا :

”تم واقعی اس کو جان سے مار دو گے ؟“

میں نے کہا : ”ارے ! میں اس کی بوئی بوئی الگ کر  
دوس گا - دونوں ٹانگوں سے چیر کر اسے دریا میں بہا دوں گا -“  
میں نے پھر پھرے دار کو آنکھ مار دی -

پھرے دار ذرا ما مسکرا�ا - توقف کے بعد بولا :

”تم اسے لے جا سکتے ہو -“

بچہ زور زور سے روئے لگا - میں بچے کو لے کر تیز تیز  
قدموں سے چلنے لگا - یکایک پھرے دار نے بیچھے سے چلا کر  
کہا : ”ٹھہرو !“ مگر میں نے کچھ نہیں سنا - میں نے اپنی  
چال تیز کر دی اور زور سے بھاگنے لگا - یکایک ایک گولی  
کی آواز آئی اور گولی میرے پاؤں سے چھوٹھاتی ہوئی خاک  
اپنے ہوئی گزر گئی مگر میں بھاگتا رہا اور بھاگتے بھاگتے ایک  
ٹیلے کی اوٹ میں چھپ کر اپنا زخم دیکھنے لگا جس سے خون  
بھاگتا تھا -

راوی پر صبح ہو گئی -

اور میں دریا کے کنارے اس بچے کو اٹھائے سوچ رہا تھا :  
اب تو کہاں جائے گا ، یہ ناتھ ؟ ظلم اور تشدد ، نفرت  
اور تعصّب کے جس طوفان سے بھاگ کر وہاں سے آیا تھا وہ  
تو یہاں بھی موجود ہے اور تو ، جو اب ان دونوں تہذیبوں کا

## غدار

غدار ہے ، تو ان سے بیچ کر کہاں جائے گا ؟ تو اب نہ پندوستان کا رہا نہ پاکستان کا - جب تیرے لیے ان دونوں ملکوں کی نفرتیں اجنبی ہو چکیں تو پھر تو اس انسانیت سے خالی ، لق و دق ، ویران دنیا میں اس بچے کو لے کر کہاں اپنا نہ کانہ بنائے گا ؟ بھول جا ان تمام آدراش اور تخیلی باتوں کو اور جہونک دے اس بچے کو طوفان کے ریلے میں اور واپس چلا جا اپنے کھر میں اور خاندان میں ؛ قوم اور ملک ، سماج اور اُس کی تہذیب میں - اب وہ دیس تیرا دیس نہیں رہا ، اب یہی دیس تیرا دیس ہے !

ہانے کیسے کھوں وہ دیس میرا دیس نہیں ہے جس کی منی کا ایک ایک ذرہ میرے دل میں پیرے کی طرح روشن ہے ! اور کیسے کھوں صرف یہی دیس میرا ہے جہاں میرے بہت سے احساس اجنبی ہیں - مجھے تو راوی کے اس کنارے میں اور اُس کنارے میں کوئی فرق نہیں نظر آتا - دریا کے دونوں کناروں پر ریت کے تودے ہیں اور دونوں کناروں پر لاشیں پڑی ہیں اور بیچ میں راوی کا وہی پانی بہہ رہا ہے جو اس دھرقی پر پندوؤں اور مسلمانوں کے آئنے سے پہلے بھی بہتا رہا ہے !

اور پھر میرے دل میں اُس زمانے کی یاد آئی جو ابھی آیا نہیں ہے لیکن جو آنے والا ہے - جب پندوستان ہوتے ہوئے بھی کے کوئی پندوستان نہ ہوگا اور پاکستان ہوتے ہوئے بھی کوئی پاکستان نہ ہوگا ؛ کوئی ایران نہ ہوگا اور کوئی افغانستان نہ ہوگا ؛ کوئی امریکہ نہ ہوگا اور کوئی روس نہ ہوگا ؛ کوئی چین نہ ہوگا اور کوئی جاپان نہ ہوگا ؛ جب یہ ساری دھرقی اس

## غدار

دنیا کے سارے انسانوں کے لیے ایک چھوٹا سا گاؤں بن جائے گی جس میں تمام انسان اپنی اپنی گلیوں میں رہتے ہوئے ایک دوسرے سے محبت اور ألفت، ہمسایگی اور آزادی اور برابری کا برناو کرتے ہوئے امن و چین سے رہیں گے۔

ارے کیوں میں ایسا سوچتا ہوں؟ کیوں میں ایسا سوچتا ہوں؟ اور کیوں اُسی طرح سے نہیں سوچتا جس طرح سے دوسرا شریف اور مذنب اور متعدن، عاقل اور فاضل انسان سوچتے ہیں؟ اپنے اپنے ملکوں، مذببوں، مہاجی اداروں اور گروہ بندیوں میں بٹتے ہوئے؛ رنگ، نسل، ملک اور قوم کی تفریق اپنے سینے سے چمٹانے سوچتے ہیں؟ آخر مجھے ہوا کیا ہے؟ ہوا کیا ہے؟ یہ کیسی جان لیوا کاپش، خواہش اور تمنا ہے جو میری روح کو ہر لمحہ اپنے مضطرب مضطرب سے مرتعش کرے جاتی ہے؛ جو میرے ضمیر سے بار بار کہتی ہے کہ کوئی کچھ کہیے، کوئی مانے نہ مانے مگر اب ایک دن ضرور ایسا ہوگا؛ وہ دن آج آئے، کل آئے، سو سال بعد آئے، سو ہزار سال بعد آئے؛ لیکن اگر انسان اشرف المخلوقات ہے، اگر اُس کی زندگی کا کوئی مصرف ہے، اگر اُس کی تہذیب کا کوئی مقصد ہے، اگر اُس کے مستقبل کی کوئی معراج ہے تو وہ دن ضرور آئے گا جب انسان اپنی جان پر کھلیل کر، اپنی تمام خامیوں سے لڑتے ہوئے، اپنی وحشی جبلتوں پر قابو پاتا ہوا، فطرت کے ہر راز کا سینہ چیر کر بلند و بالا انسانیت کی درخشاں منزل کو چھو لے گا!

وہ دن ضرور آئے گا؛ ضرور آئے گا۔

## غدار

اور اُس دن کے انتظار میں مجھے زندہ رہنا ہوگا اور اس بچے کو اپنے سینے سے لگائے اسے بھی زندہ رکھنا ہوگا۔ بھیاتی ہوئی تاریکی میں بھاگتی ہوئی روشنی کو دانتوں سے پکڑ پکڑ کر زندہ رکھنا ہوگا، تاریکی کے گرتے ہوئے ملبوث میں سے روشنی کی کرن کو ناخنوں سے کرید کرید کر نکالنا ہوگا اور اسے اپنے سینے سے چھٹا کر حرز جان بنانا ہوگا۔ وہ لوگ مجھ پر پنسیں گے ور تھوکیں گے اور نفرت سے اپنا منہ پھیر لیں گے مگر مجھے اس زبر کو پی کر انسانیت کے وقار کی مشتعل کو اپنے میں فروزان کیتے اپنی منزل کی طرف بڑھنا ہوگا!

بچے نے میری طرف حیران نگاہوں سے دیکھ کر پوچھا:

”تو توں ہے؟“

میں نے کہا، ”میں تیرا چاچا ہوں۔“

”چاچا؟“ بچے نے ڈرتے ڈرتے پوچھا، ”تو مجھے ملوق دے گا؟“

”ہاں، میں تجھے روٹی دوں گا۔“ میں نے اُس سے بھرا بھونی آواز میں کہا، ”روٹی جو ہم دونوں میں مشترک ہے۔“ اور پھر میںے چاروں طرف، دریا کے اس کنارمے سے اُس تک، روشنی چمک اٹھی۔ میں نے بچے کو دونوں ہاتھوں میں اوپر اٹھا کر اُس کے گالوں کو بوسہ دیا، اُس کی پیشانی کو چوما اور اُسے اپنے کندھے پر بٹھا کر اُمید کی اُس وادی کی طرف چلا گیا جہاں سورج کبھی نہیں ڈوبتا!

اختتامیہ  
کرشن چندر

مہر دسمبر اور امن کتاب کے ناشر نذیر احمد چودھری نے  
مجھ سے ایک موال پوچھا ہے :

”تم ماضی کے لیے کیوں روتے ہو؟“

”جو ہو گیا سو ہو گیا - وہ برا اور بھیانک تھا ،  
قابلِ مذمت تھا ، اُسے یاد کر کے شریف انسانوں  
کی گردان شرم سے جھک جاتی ہے مگر اب ان  
باتوں کو کیوں دہراتے ہو؟ گزرے مردے کیوں  
اکھاڑتے ہو؟ آج بہت سے لوگ ان تلغیت واقعات  
کو بھولتے جا رہے ہیں - آج ہمارے درمیان ایک  
نئی نسل پیدا ہو رہی ہے جو ان وحشیانہ مظالم کے  
سلیے سے بہت اوپر تعمیر نو کے خواب دیکھتی ہے۔  
تم انہیں امن طرح کی باتیں کیوں مناتے ہو؟ تم  
ان کے معصوم دلوں تک امن مہیب ماضی کی  
بازگشت لئے کر کیوں آتے ہو؟“

”تم ماضی کے لیے کیوں روتے ہو؟“

امن لیے کہ میرے آنسو ابھی خشک نہیں ہونے!  
مجھے معلوم ہے بہت سے لوگوں کے آنسو خشک ہو چکے

## غدار

بیں - بہت سے لوگوں کے پاس کیہی آنسو ہی نہ تھے - اگر میرے آنسو ابھی تک خشک نہیں ہوئے تو میں کیا کروں ؟  
میں نے اس دوران میں بہت کوشش کی ہے کہ اپنے دل سے انسانی جذبے کا سارا رسنچوڑ کے پھینک دوں اور حالات و واقعات کو اُسی طرح چبا کے کھاؤں جس طرح لوگ سوکھے ہوئے آلو کھاتے ہیں مگر میں کاموں نہیں ہو سکا - مجھے اپنی ناکامی کا اعتراف ہے !

یہ درست ہے کہ آج بہت سے لوگ ان تلغخ واقعات کو بھولتے جا رہے ہیں جنہوں نے اس ناول کو جنم دیا ہے لیکن وہ اس نفرت کے نہیں بھولتے جس نے ان تلغخ واقعات کو جنم دیا تھا - وہ نفرت آج بھی دلوں میں ایک ناگ کی طرح کنڈلی مارے اپنے پھن کو دم میں دبائے یہی ہے اور کسی موقعے - کسی ایک موقعے کی تلاش میں ہے - موقع پاتے ہی وہ صدیوں پرانی نفرت ناگ کے پھن کی طرح اُنہے کھڑی ہوگی اور پورے برصغیر کو ڈس لے گی - اگر کسی کو میری بات کا یقین نہ آئے تو اپنے دل کے اندر جھانک کر دیکھئے !

میں نہیں چاہتا کہ وہ موقع کبھی آئے - میں اس نفرت کو ترما کر بھوکا مار دینا چاہتا ہوں کیونکہ ہندوستان میں ایک یا دو نہیں لاکھوں انسان ایسے ہوں گے جو پشاور تک اکھنڈ بھارت کو پھیلا دینے کے خواب دیکھتے ہیں - پاکستان میں ایسے انسانوں کی کمی نہیں جو دلی پر ہلالی پرچم لہرا دینے کے متمنی ہیں اور اُس کے لیے لاکھوں کی تعداد میں جان

## اختتامیہ

دینے کے لیے تیار ہیں ۔ یہ لوگ ایک یا دو ہوتے، چند سر پھرے ہوتے تو ڈرنے کی کوئی بات نہ تھی ۔ مگر نفرت کرنے والے بہت بڑی تعداد میں ہیں ۔ یہ لوگ طاقتور بھی ہیں اور سب لنڈ بھی ہیں اور شاید ہی بندوستان اور پاکستان میں کوئی ایسا گھر ہو جو اس نفرت سے خالی ہو ۔ ان لیے کیا میں غلط سوچتا ہوں اگر میں ان خوابوں سے ڈرتا ہوں ! چلے تو خواب ہی خوابوں سے ٹکراتے ہیں، اسلیحہ جات تو بہت بعد میں انسان کے پاتھ میں دیے جاتے ہیں !

انسان نے اپنی چھوٹی می تاریخ میں طرح طرح کے خواب دیکھے : ہیں اچھے خواب بھی ، برسے خواب بھی ۔ کچھ خوابوں نے ریاستیاں میں بستیاں آباد کی ہیں ، کچھ خوابوں نے بڑی بستیاں برباد کی ہیں ۔ ایک خواب نے کھیت میں ہل چلایا ہے ، دوسرے نے اُس کی فصل کو نذر آتش کیا ہے ۔ ایک خواب سے پہول اگئے ہیں ، دوسرے سے ایٹم ہم گرتے ہیں ۔ میں اچھے خوابوں کی عزت کرتا ہوں ، برسے خوابوں کی مذمت کرتا ہوں ۔

نفرت کرنے والوں کو طاقتور یورپ کی گزشتہ تین سو سال کی تاریخ کا مطالعہ کرنا چاہیے ۔ اس عرصے میں مغوروں یورپ نے بہت بڑے بڑے خواب دیکھے ۔ بہت اچھے خواب بھی اور بہت برسے خواب بھی ۔ انسان کے دل میں اُس کا خواب کچھ مٹی کی طرح ہے جس سے وہ اپنے عمل کے چاک پر رکھ کر بزاروں صورتوں سے جلوگر کر سکتا ہے ۔ آج ہماری زندگی کا کوئی کونہ یورپ کے خوابوں سے خالی نہیں ہے ۔ ہم نے قومی سطح

## خیار

پر نفرت کرنے کا فلسفہ بھی یورپ سے مستعار لیا ہے اور یہ نہیں موجا کہ اس فلسفے نے یورپ کی کیا کٹ بنائی ہے ! اچھی شے کہیں سے بھی ملے مستعار لے لو - اس میں کوئی حرج نہیں ہے - لیکن نفرت سے اس قدر اندھے نہ ہو جاؤ کہ بڑے اور بہلے خواب کا فرق بہول جاؤ - میں تو صرف اتنا ہی کہتا ہوں کچھی مٹی کی عزت کرو - بے تھوون کا نغمہ ہمیں دے دو ، ٹینک کیوں دیتے ہو ؟ وینس کا مجسمہ ضرور بناؤ ، جنگ کا نقشہ کیوں بناتے ہو ؟ بے تار برق سے اپنا پیغام اپنے محبوب تک پہنچا دو ، اُس سے راکٹ کیوں گراتے ہو ؟

مجھے اس بات کا بھی اقرار ہے کہ نفرت بے سبب پیدا نہیں ہوتی - اس کے کچھہ مادی اسباب ہوتے ہیں ، کچھہ تاریخی حالات ہوتے ہیں ، کچھہ منیبی اور تہذیبی حرکات ہوتے ہیں جن سے یہ نفرت بڑھتی اور پھیلتی ہے - پھر اس نفرت کے ساتھ ساتھ کچھہ مخصوص مفاد بھی وابستہ ہو جاتے ہیں یا کر دیے جاتے ہیں تاکہ نفرت بڑھتی اور پھیلتی رہے - گمراہی ترق کرے اور ایک انسان دوسرے انسان پر ، ایک انسانی گروہ دوسرے انسانی گروہ پر ، ایک پوری قوم دوسری پوری قوم پر عرصہ حیات تنگ کر دے - کبھی کبھی بالکل جائز مطالبات کی بنا پر ، اپنے نصب العین کو درست صحبت ہوئے ، اپنے ضمیر کی مکمل طہانیت کے ساتھ ..... آج ہمارے دونوں ملکوں کے درمیان جو نفرت کی دیوار کھڑی ہے ، تجزیہ کرنے والے اُمن کا تجزیہ بھی بالکل اسی طرح کرتے ہیں - اور میں کب کہتا ہوں کہ وہ غلط کرتے ہیں -

میں جو بات کہنا چاہتا ہوں وہ تو بالکل دوسری ہی بات ہے ! — میری مصیبت یہ ہے کہ میں آج باہر کو بلا کر اُمن سے یہ نہیں کہہ سکتا کہ تم نے بندوستان پر حملہ کیوں کیا ؟ یہ بہت بڑی بات ہے میان ! اپنے گھر لوٹ جاؤ ! میں آج شیوا جی سے یہ نہیں کہہ سکتا کہ تم اور نگ زیب کے خلاف بغاوت کا علم کیوں بلند کرتے ہو ؟ میں بندو سے اُمن کا وید اور مسلمان سے اُمن کا قرآن نہیں چھین سکتا۔ میں مسلمان کو گوشہت کھانے سے منع نہیں کر سکتا۔ بندو کو دھوپ پہنچنے سے روک نہیں سکتا۔ میں کسی سے اُمن کا مذہب ، اُمن کا کلچر ، اُمن کی تاریخ ، اُمن کے مخصوص تمدنی ، تمذیبی اوصاف چھیننا نہیں چاہتا۔ میں صرف وہ نفرت چھین لینا چاہتا ہوں — وہ جو تمہارے میں میں دبی پڑی ہے کیونکہ آج تلوار اتنی خون آشام ہو چکی ہے کہ وہ انسان کے کسی خواب کو پورا نہ کر سے گی : اُمن کے اچھے خواب کو نہ اُمن کے بُرے خواب کو .....

یورپ نے ڈھائی سو سال ساری دنیا پر حکومت کی۔ آج اُسے بر جگہ سے مار مار کر بھگایا جا رہا ہے۔ فرانس نے سارے یورپ پر قبضہ کرنے کا خواب دیکھا تھا۔ آج اُس کی کیا حالت ہے ؟ جرمی نے گزشتہ دو جنگوں میں جہانی کا خواب پورا کرنا چاہا۔ آج خود جرمی کے نکڑے نکڑے ہو چکے ہیں۔ آج تلوار کی دھار اس قدر تیز ہو چکی ہے کہ جو اُسے ہاتھ میں لے گا خوب اُمن کا ہاتھ کٹ جائے گا۔

پھر یورپ کے مقابلے میں ہماری حیثیت ہی کیا ہے ؟ جمعہ

## غدار

۹

جمعیہ سات دن تو ہوئے پس ہمیں آزادی حاصل کیے ہوئے۔ اور امن قلیل عرصے میں ہمیں اپنی اپنی جگہ امن قدر دشوار مسائل سے دو چار ہونا پڑا ہے، ایسی ایسی ٹھڑھی سماجی، سیاسی اور اقتصادی الجھنیں ہمارے سامنے آئیں پس جنہیں ملیقے سے سلجھانے کے لیے سو سال کی مدت بھی کم ہوگی۔ ان حالات میں ہم لوگ کسی طرح ایک دوسرے سے نفرت کرنے کی خطرناک ذہنی عیاشی کے متholm ہو سکتے ہیں؟ ہمیں تو امن کا حق بھی نہیں پہنچتا ہے کہ ہم ایک دوسرے سے نفرت کریں! اور ہمارے پاس ہے کیا جس کے بل بوتے پر ہم اسے قدر غرا غرا کر ایک دوسرے کو امن طرح دیکھ رہے ہیں گویا کچھا ہی کھا جائیں گے۔ اناج کے دانے کے دانے کے لیے ہم باہر والوں کے محتاج ہیں۔ کپڑے کی فراوانی کا یہ حال ہے کہ آج بھی اس برق صغير کی آدھی آبادی نیم بربند گھومتی ہے۔ اسلحہ جات کے لیے ہم دوسروں کا منہ دیکھنے پر مجبور ہیں۔ ہمارے لیے سائنس کا علم آئے تو باہر سے، کلچر کی نئی قدریں دریافت ہوں تو باہر سے۔ پاخانے کا کمود اور غسل خانے کی ٹائلیں تک تو دماور سے آئیں ہیں۔

گویا گھبلوں سے گورکی تک اور حام سے ہمنگوئے تک ہم دوسروں کے محتاج ہیں۔ ایسے لوگوں کو آستین چڑھا چڑھا کر طرم خان بننا کسی طرح زیب نہیں دیتا۔ ہمیں چایہ کہ ۲۹ لوگ اپنی اپنی کھال میں رہیں، اپنا اپنا ملک سنبھالیں اور ان غربیوں کو دیکھیں جو کب سے ایک روٹی ایک گز کپڑا اور ایک چھت کی آس ہم سے لگائے بیٹھیے ہیں۔ ہمیں انتہائی سنجیدگی

سے اپنی ذہنی تربیت کرننا چاہیے ورنہ نفرت کی یہ زبردستی پھیلہوندی دونوں ملکوں کو چاٹ جائے گی !

کچھ لوگ یہ بھی کہتے ہیں : "اچھا صاحب ماضی کی نفرت کو بھاڑ میں ڈالو ، لیکن یہ جو آج کل کے مسائل دونوں ملکوں کے درمیان نفرت پیدا کر رہے ہیں اُس کا کیا ہو گا ؟ آخر کشمیر کا مسئلہ ہے ، سرحدوں کا مسئلہ ہے ، نہری پانی کا تنازع ہے ، اقلیتوں کا جھگڑا ہے - آخر یہ سب باتیں ہی تو نفرت پیدا کر قریب ہیں ورنہ کیا ہم اپنے باپ کے گھر سے نفرت لے کر آئے ہیں ؟ "

اس بات کا جواب تو یہی ہے کہ ہاں واقعی آپ اپنے باپ کے گھر سے یہ نفرت لے کے آئے تھے جنہوں نے یہ نفرت ایک عزیز ترین ترکے کی صورت میں آپ کے ودیعت کی تھی اور آپ اسے ایک قیمتی ورثے کی طرح اپنے بچوں کو دونوں ملکوں میں الگ الگ سونپ رہے ہیں - گویا وہ سانپ جو کل تک صرف تمہارے دل میں تھا ، تمہارے بعد تمہارے بچوں کے ہل میں بھی پروش پاتا رہے گا اور کسی مسئلے کا کوئی حل سامنے نہ آ سکے گا اور دلوں کے اندر کدورتیں بڑھتی جائیں گی اور یہ زیوں نسل در نسل پھیلے گا اور ایک روز طونان کی صورت میں پہٹ پڑے گا اور افسوس میں روز تم یہ کہنے کو موجود نہ ہو گے : " یہ وہی سانپ ہے جسے ہم نے دودھ دے کر پالا تھا ! "

مگر ظاہر ہے لوگ اس جواب سے خوش نہیں ہوتے - وہ کہتے ہیں : " صاحب ہم مسچائی پر ہیں - ہم حق کے لیے لڑتے ۔

## غدار

بین اور اپنے حق کے لیے جان دینے کو عین سعادت مسجھتے  
بین اور اپنے حق کو حاصل کرنے کے لیے اگر جنگ بھی کرنا  
پڑے تو کیا مضایقہ ہے؟"

واقعی کوئی مضایقہ نہیں ہے - کبھی کبھی میں بھی اسی  
طرح سوچتا ہوں - باہر نے غالباً صرف مولہ ہزار سپاہی لے کر  
ہندوستان پر حملہ کر دیا تھا - اس میں سے زیادہ سے زیادہ آدھے  
مرے ہوں گے - اب اگر آٹھ ہزار سپاہیوں کی جان کے عوض  
ایک ہوا ملک پاتھ میں آئے تو کیا برا ہے؟

کلاؤ نے اس سے بھی کہیں کم انگریز سپاہی لے کر بنگال  
پر حملہ کر دیا تھا - پسپانیوں نے سولہویں صدی میں صرف  
چھ سو سپاہیوں کی مدد سے میکسیکو فتح کر لیا تھا -

واقعی کیا زمانے تھے! انسان میں تھوڑی سی شجاعت ہو،  
اچھی صحت ہو اور دوسروں کو اپنی لوٹ مار میں شریک  
کرنے کا سلیقہ ہو تو چند سو سپاہی لے کر باہر نکل جائے اور  
ایک چھوٹی موٹی ریاست داب کے بیٹھ جائے - ناکام ہونے تو  
ڈاکو بن بیٹھے، کامیاب ہونے تو راجہ کھلانے! بڑے  
عمدہ زمانے تھے! وہ زمانے ہوتے تو اس کتاب کو لکھنے  
کی ضرورت ہی کیا تھی؟

مگر مصیبت یہ ہے کہ زمانہ بدل چکا ہے - آج کی جنگ  
عزم، بھادری، شجاعت، ولولے اور حق اور راستی کی جنگ  
نہیں ہے - پہلے زمانے میں ایک تلوار ایک یا دو یا دس آدمیوں  
کا خون پیتی تھی، آج ایک بم ایک کروڑ آدمیوں کو موت  
کے گھاٹ اتار دینے کی قوت رکھتا ہے - اس میں شجاعت،

## اختتامیہ

شہادت، حق، راستی کا سوال ہی کہاں اٹھتا ہے؟ آج کی جنگ میں دونوں طرف اس قدر شدید مالی و جانی نقصان ہوتا ہے کہ جنگ کے بعد برسوں تک یہ پتہ نہیں چلتا کہ کون جیتا اور کون ہارا؟ منترے میں کہ پہلی جنگِ عظیم جرمی ہارا تھا۔ اس کے بعد یہ بھی سنا کہ جرمی اس قدر کمزور ہو چکا ہے کہ تاوانِ جنگ ادا نہیں کر سکتا، جب تک کہ اس کی اقتصادی حالت کو پھر سے درست نہ کیا جائے۔ تاوانِ جنگ حاصل کرنے کے لیے جرمی کی ہر طریقے سے مدد کی گئی۔ اور جب جرمی اس قابل ہوا کہ تاوانِ جنگ ادا کر سکے تو جرمی نے پھر جنگ کر دی۔ دوسری جنگِ عظیم میں پھر اُسے شکست نصیب ہوئی۔ اب پھر اُسے اپنے پاؤں پر کھڑا کرنے کے لیے کروڑوں بلکہ اربوں کی رقم پانی کی طرح بہانی گئی ہے۔ یعنی پہلے تو اپنے حریف سے لڑو، اور جب وہ لڑ کر ہار جائے تو اس کی مدد کرو، اور جب وہ ہار کر پھر آپ کی مدد سے لڑنے کے قابل ہو جائے تو پھر اس سے لڑو!! میری سمجھو میں تو یہ حماقت آئی نہیں ہے! میری نظر میں وہ سچانی سچائی نہیں ہے جس کا نتیجہ پوری قوم کی تباہی ہو۔ وہ حق ہی کیا جو صرف کھنڈر کی صورت میں عیاں ہو؟ جس مقصد کے لیے جنگ کی جائے وہ مقصد ہی اگر دورانِ جنگ میں فوت ہو جائے تو اس جنگ کا کیا فائدہ؟

اس لیے سب سے اچھا طریقہ آپس کی نفرتوں کو دھو دینے کا ہے، اور صلح آشتی کے رجحانات کو ترق دے کر باہمی سمجھوئے سے تمام سوالوں کو حل کرنے کا ہے۔ یہ اکیلی

میری آواز نہیں ہے ۔ یہ اردو کی آواز ہے ۔ یہ اس برصغیر کے  
اردو ادیبوں کی آواز ہے ۔ یہ وہ گھلی سلی ، رچی بسی ، تہذیبی  
پکار ہے جسے سب سے پہلے اردو کے ادیبوں نے ۱۸۷۷ء کے  
فسادات میں بلند کیا تھا ۔ یہ انسانیت کے دل سے نکلی ہوئی ،  
سوچی سمجھی ، منجیدہ ، متین اور تاریخی پکار ہے ۔ اور اس کی  
اہمیت کی صحیح پہچان اس میں ہے کہ اس برصغیر پر ہندوستان  
والے پاکستان کی آزادی کو اپنی آزادی کی طرح عزیز رکھیں  
اور پاکستان والے ہندوستان کی خود مختاری کو جزو ایمان بنا  
لیں اور دونوں فرقیں مل بیٹھ کر ہر مسئلے کو پر امن طریقے  
سے حل کریں ، ایک دوسرے کے ہمدرد دوست اور عزیز  
ہمسایوں کی طرح حل کریں ۔ ورنہ اگر تلوار نکلی تو چند ماہ  
میں نہ ہندوستان ہوگا نہ پاکستان ہوگا ۔ جدھر نظر دوڑائیں  
گا قبرستان ہی قبرستان ہوگا کیونکہ آنے والی جنگ ، چاہے وہ  
کسی مسئلے پر چھڑے ، بہت جلد ایک عالمگیر جنگ کی صورت  
میں تبدیل ہو جائے گی اور اُس صورت میں اس برصغیر کے  
دونوں مالک کی آزادی اور سلامتی خطرے میں پڑ جائے گی !  
امن لیے میں نفرت کے خلاف لڑتا ہوں اور ماضی کے کھنڈر  
دکھاتا ہوں !

میں ماضی کے لیے نہیں روتا ۔

میں مستقبل کے لیے روتا ہوں ۔

اور آنے والے خطرے سے خبردار کرتا ہوں !